

పుస్తకము పేరు	హనుమద్విజయము
రచయిత	• గంగారాజేశ్వరరావు
హక్కులు	• సర్వం గ్రంథకర్త పరమైనవి
ప్రథమ ముద్రణ	• విక్రమ వైశాఖ శుద్ధపౌర్ణిమ 18-05-2000
ప్రతులు	• 1000
మూల్యము	: రూ: 30/-
ప్రతులకు	• 1 గంగారాజేశ్వరరావు, ఇం.నెం.7-20, మంధని-505 1 కరీంనగర్ జిల్లా. 2. గంగా తరంగిణి సారస్వత సమితి మంధని - 505 184, కరీంనగర్ జిల్లా
ముఖచిత్రం	• రేగళ్ళ చంద్రశేఖర శర్మ మంధని- 505 184
ప్రచురణ	: గంగా తరంగిణి సారస్వత సమితి, మంధని - 505 184.
ముద్రణ	: శ్రీలక్ష్మీ ప్రింటింగ్ ప్రెస్, గాంధీచౌక్, మంధని - 505 184, కరీంనగర్ జిల్లా. (P) 59490




గంగా రామాయణము

హనుమద్విజయము
రగడ కావ్యము

కృతికర్త
కవిశేఖర

గంగా రాజేశ్వరరావు, M A B Ed



“THIS BOOK IS PUBLISHED WITH THE
FINANCIAL ASSISTANCE OF TIRUMALA
TIRUPATI DEVASTHANAMS UNDER THAIR
SCHEME AID TO PUBLISH RELIGIOUS BOOKS”

ప్రచురణ

గంగా తరంగిణీ సారస్వత సమితి

మంధని

హనుమద్విజయము

విషయ సూచిక

క్రమ సంఖ్య	విషయము	పేజీ
01	దేవతా ప్రార్థన	1
02	కృతి పతి స్తుతి	2
03	ఆంజనేయ విభక్త స్తుకము	4
04	కృతి సమర్పణ	7

ప్రథమోఽశ్వాసము

	సముద్రోల్లోంగనము	8
05	వానరవిచారము	9
06	ప్రయాణ సన్నాహము	12
07	సురసా నిరోధము	15
08	మైనాకా తిథ్యము	18
09	సింహికాసంహారము	21
10	సాయంకాల వర్ణనము - సూర్యాస్తమయము	23
11	లంకావధ	26

ద్వితీయోఽశ్వాసము

సీతాన్వేషణము

12	లంకా ప్రవేశము	30
13	విభీషణుని నగరు	34
14	రామతత్త్వపదేశము	36
15	అశోకవనవర్ణనము	43
16	సీతాసందర్శనము	44
17	రావణోద్యానవనసమాగమనము	46
18	సీతరావణుని తృణీకరించుట	50
19	రాక్షసస్త్రీల బోధలు	53
20	త్రిజటా స్వప్న వృత్తాంతము	55
21	జానకీ పరిదేవన	56
22	వైదేహీ ప్రాణత్యాగోద్యమము	57

తృతీయాశ్వాసము
ముద్రికాస్రదానము

23	గాయత్రీ రామాయణము	62
24	సీతాదేవీ సంశయము	66
25	రామాంగుళీయ మొసంగుట	69
26	చూడామణి పరిగ్రహణము	73
27	రాక్షస సంహారము	78
28	అక్షకుమార వధ	79
29	దశశిరుని పరితాపము	81
30	ఏడేండ్ల నర్తపు శని	83
31	కపినాథమేఘనాదుల యుద్ధము	83

చతుర్థాశ్వాసము బంధాదీహినము

32	రావణ సభ	88
33	రామదూత హితోపదేశము	90
34	లంకా విధ్వంసము	94
35	పురజనుల నిలాపము	97
36	మారుతి మూర్తి	99
37	తిరుగు ప్రయాణము - సూర్యోదయము	103
38	సీతా దేవీ కుశల వార్త	108
39	ఉపసంహారము	113
40	అనుబంధము	114

హిమాలయస్థిత చిరంజీవి



ఆపదా మపహర్తారం
దాతారం సర్వ సంపదాం
లోకాభి రామం శ్రీరామం
భూయో భూయో నమామ్యహం

అంజనానందనం వీరం
జానకీ శోకనాశనం
కపిశ మక్షహంతారం
వందే లంకాభయంకరం



దివంగత గంగా కృష్ణ - గ్రంథకర్తపాత్రుడు
అమృతా కీ శే గంగారాజలక్ష్మణరావుల
చిన్న కుమారుడు
జననము 1972
మరణము 1977

సంతాపము

నాన్నా! నాన్నా! యనచును
నాన్నను నిల్పితివి! నీదు-నాలుక యం దా
నాన్నను దుఃఖజలధి నిడి
నాన్నా! చనినావు పిన్న-నాడే యకటా!

చిన్నతనమునం దాడుచు,
తిన్నగ నొకటినుప తలుపు - తీరా పడగా
జిన్నారి చేతు లానిచి
కన్నయ్యా! దాని నాప-గలిగితి వయయో!

చెన్నుడ! ముద్దుల కృష్ణా!
ఎన్నని నీ పెద్ద బుద్ధు-లేన్నుదు? “నిండా
యున్నవి నా గుమ్ములు చి
న్ననల వని నిండుకొన్న”వని చూపితివే!

అన్నం బన్నం బని తిను
చున్న ప్రియుల పాత్తులందు - తింటివి కట్టా!
అన్నం బొడిసెను నీకేట
పున్నుడ వేసితివి గంతు - పోయితి వెటకో!

అన్నా! నేనుండ ననుచు
నన్నావా? పాడు లోక-మం దెనడేనిన్
అన్నైము పున్నైము లెరుగని
నిన్నుం టయిపైడు గొనెను-చెనరు! విడుచుచున్

కన్నీరు కాల్యగా, నా
కన్నయ్యా! యంచు తల్లి - క్రిందించగ, రా
నన్నా మృత్యువు విడవక
వెన్నుడ! గొని పోయెను తన - వెంటన్ నిను హా!

శ్రీ గీట్ల జనార్దన రెడ్డి
MA BEd, L L B,
పూర్వశాసన మండలి సభ్యులు

హోర్తికాభినందనములు!

ఋషిభర, కళానీరాజన పురస్కార గ్రహీత మరియు గంగా తరంగిణీ సారస్వత సమితి వ్యవస్థాపకులు, గురుదేవులు, బ్రహ్మశ్రీ గంగారాజేశ్వరరావు గారు ప్రాచీనపద్య కవితా ప్రక్రియలో నందెవేసిన చేయిగా ప్రసిద్ధులు

వారు వయోవృద్ధులే కాక జ్ఞానవృద్ధులు, పలు పద్య రచనా విద్యావిధానములలో సిద్ధహస్తులు, ప్రసిద్ధులు అనేక గ్రంథాలని వ్రాసి ప్రచురించిన వీరు తొంబది యేండ్ల వయస్సులోను “హనుమద్విజయ” మను రగడ కావ్య రచనాభారము ను విజయవంతముగా ముగించుట సాహసమే కాక స్వాగతార్హము, సంస్తుత్యము.

గత గర్భము నుండి వెలువడిన రామాయణము లెన్నియో సుందరకాండమును బహు యమ్యముగా పారకుల కందించినవి కీ శ్రే.ఎమ్ ఎస్ రామారావు గారు పాడుకొనుట కనువైన, సులభగ్రాహ్యమైన “సుందర కాండ” రచించి, తానే గానము చేసి ప్రచారము లోనికి తీసికొని వచ్చిన యంశమును సామాన్యశ్రోతలు సంగీతజ్ఞులు మరువ లేరు సంస్కృతములోని వాల్మీకి రామాయణము నుండి భాస్కర, రంగనాథ, మొల్ల రామాయణాదులు ప్రసిద్ధ కావ్యములు

ఇప్పుడు మన గురువు గారు కేవలము రకరకముల రగడలతో రామాయణ కావ్యాంశమును సుందర కాండ సమగ్ర రూపముగ నొకచో నీ పుస్తకము నందించినారు సంక్షిప్త ఛందోరీతులు గల రగడలు వ్రాయుట కష్టమనిపించినను కొన్ని రీతులు ఉదా. ప్రవాళహరిణగతి వంటి రగడలు సులభముగాను, సుగ్రాహ్యముగానే గాక సుస్వర, సస్వర గానము కనువై యుండి పారకులను, శ్రోతలను సంగీత భంగీతరంగి తాంతరంగంబులైన వన కురంగంబుల జేసి, హిమవన్నగ శృంగంబుల నెక్కించి, గంగా తరంగములలో నోలలాడించి మెప్పించుననుట లభ్యుక్తులు కావు

అన్వయ కారిన్యమునకు పారకులు బెదరు పరిస్థితు లటనట నున్నను ఆనందింప జేయు రగడల రంగవల్లులే మిక్కిలి చక్కగా శృంగారించిన గంగా రాజేశ్వరులు వాగీశ్వరీ స్వరూపులు కథాంశముక్తోత్త కాకున్నను కవితారీతి నూతనము, విషయము పొత్తదైనను వివరించిన విధానము విశేషమైనది

కావ్యమును ఓంశ్రీగణేశాయనమః తరువాత మధురగతి రగడలో నుపక్రమించినారు మంచి చెడునుక్షీర నీర న్యాయములతో వేరు చేయు సంతేత మిందున్న ప్రతిబింబము

గంగా రామాయణ సుమహారమున గణేశ, సరస్వతి రామచంద్ర, హనుమ శిష్ట చతుష్టయము ముఖ్యులైన సంసేవితులు మధురగతి, హరిగతి, హయప్రచార, తురగవల్లన, విజయ మంగళ, ద్విరదగతి, విజయభద్ర, హరిణగతి, వృషభగతి, ప్రవాళ, మరాళాది రగడలు, కంద, సీస, ఉత్సాహమత్త కోకిల, మంగళ మహాశ్రీ గర్భరగడలు-మరియు కావ్యాంతమున అనుబంధ బంధములు ఉదా శార్దూల విక్రీడిత చతుష్పద, కంద శ్రీకార, ప్రవాళ శ్రేణి, మధురగతి నక్షత్ర, హరిణగతి చక్ర, మధురగతి కూర్మ, కలిసంతరణ ఉర్వారక మంత్రత్రయ విహంగ శ్రీరామమంత్రవృజన, రక్షామంత్ర చతుష్పాళి బంధములు చూపించినారు

ఇందలి య శ్వాసములు, పరిచ్ఛేదములు, వర్ణనలు ప్రాచీన రీతులు, కాని డా॥ సి నారాయణ రెడ్డి గారు రచించిన మాత్రా ఛందస్సు, నాగార్జున సాగరము కర్పూర వసంతరాయలు జ్ఞాపకము వచ్చు నాధునిక రీతులును మన కటనట కనిపించిక్రొత్త దనమును స్ఫురింప జేయుచున్నవి

ఉదా అతనికి ప్రాంతపుటెల్లలు
అక్షిగోచరములు కావు! అని

నాగార్జునసాగరములో (ప్రవాళగతి రగడ విధానము)

వారి ఉత్సాహమును చెప్పగ-వాయి చాలదు వాక్కుచాలదు (హరిణగతి విధానము) అని 'కర్పూర వసంతరాయలు' గేయ కావ్యములో గల చరణములను పోల్చు కొని గాలి పీల్చుకొన వచ్చును

ఆంధ్ర వాఙ్మయ ప్రపంచమున నున్న అనేక కవితా రీతులలో శ్రీగంగారాజేశ్వర కవివర్యులెన్ను కొన్న ఫక్కి, ప్రక్రియలు శాశ్వతత్వము కల ప్రాచీన రీతులు అంధందాధునికత్వము తొంగిచూచి మనకాహ్లాదమును మనకన్న పిన్నల కానందమును చేకూర్చుచున్నయవి

నారికేళములను నాటి పాషాణాల
కడకు బెట్టి ద్రాక్ష, కదళి మించు
వారి తరము వారి వరియన్న మెంతేని
సులభముగనె యరిగి బలము నిచ్చు

అందుచేత పెద్దలు, అన్నధ్గురు వర్యులు, బ్రహ్మశ్రీ గంగారాజేశ్వరరావు గారికి నా యభివాదములు వారు మరింత సాహితీ సేవ చేయవలెననునది మదీప్సితము

విశ్వాసముతో విధేయుడు

శ్రీ గీట్ల జనార్దన రెడ్డి

MALLB,

అడ్వకేటు

ఓం

సుందరకాండ రగడ కావ్యం

రచయిత

గంగారాజేశ్వర రావు గారు

శ్రీ గంగా రాజేశ్వరరావు గారు వ్రాసిన సుందర కాండ రగడ కావ్యము, వాల్మీకి రామాయణంలోని మూలమునకు రమారమి శుద్ధానువాదమే కాక కొన్ని చోట్ల విషయ ప్రాశస్త్యమునకై స్వతంత్ర విశ్లేష కలది ఇందలి కవితా వైశిష్ట్యములో అంత్య ప్రాస కష్టసాధ్యమై నూతన శోభ కలిగించినది కందగర్భ, మత్తకోకిలగర్భ ఉత్సాహవృత్త గర్భ, మంగళమహాశ్రీగర్భ రాజేశ్వరరావు గారి కవితా వైదుష్యమునకు తార్కాణములు

రావణుని నిష్క్రమణానంతరం సీత తన యార్తిని వెల్లడిస్తూ-
“ఈపరితాపము నోపను నాపై
కోపమ, జన్మాంతరమున దగిలిన
శాపమ, యిది లక్ష్మణునిందించిన
పాపమ

సీవారావిక, నిజమిది, చావను
నావను వచ్చెదను పతిత పావన
భావమునందున నిల్చుముర స్థిర
స్థావరమును నాకై సుజనావన--

అన్నమాటలుచాలా స్వాభావికంగా సీతామనస్సందననుచాటు చున్నవి

సీతకు తన్నెరిగించు కొనుటకై హనుమంతుడు రామకథను గానముచేయగా
“ఈకాకుల వనమున కోకిలపాటలు వినబడె” అనటం చాలా సమంజసంగా
సందర్భశుద్ధిగా నున్నది

అక్షయమూరుడు తలపడుచున్నది. ఇది వర్షమును గురిపించి నప్పుడు
హనుమంతుడు

“బాల సుయోధా - బలమును మెచ్చితి
బ్రతుక గలాడవ - భయమిదెయ్యితి

అంటూ అక్షయమూరుని హెచ్చరించుటలో మంచి ఓచిత్యముగలదు

మూలంలో హనుమంతుని ఛంపుటకు రావణుడాజ్ఞాపించినట్లుగా చున్నది
హనుమంతుని హిత వచనములు రోచించని రూక్షలోచనుడై వివశుడైన రావణుడు

మండిపడి రావణుడుదుండగునిమెత్త
గాఖండింతునని కఱకు ఖడ్గంబు నెత్తగా

అనుటలో సహజస్థితి కన్పట్టు చున్నది. మహాపతివ్రతయగు సీత
హనుమంతుని తోకకు నిప్పు రగిల్చిన విషయము తెలిసి అగ్ని దేవుని ప్రార్థించినది
తత్ఫలితంగా హనుమంతునకు వేడిమి తగుల లేదు

“జనకసుత శక్తులకు జనని కావున జగ
జ్జనని యాజ్ఞలవలన జల్లబడె ననలుండు
అనిలుండు తన మిత్రు డగటచే నాతండు
అనిలసుతునకు నెట్టి హాని దలపకయుండు ”

అనలుండు చల్లబడె అనుటలో ప్రత్యేకత కలదు. వేడిమి తగులక పోగా
శీతలత్వము కలిగినది. అగ్నివాయువులు సహచరులు కాగా, మిత్రుడు సహకరించగా
తానుకూడా సహకరించి నట్లు వ్రాయుట ఉదాత్తత-తన కుమారుని కేసహాయము
చేసినను మాట కంటె యిది ఉత్తమముగా చెప్పబడినది

సీతాన్వేషణలో పర్యవసానమునకై నిరీక్షించుచున్న రాముని యెదుట హనుమంతుడు నిలిచి మొదటగా-

“చూచితి సీతను-వేచి చూచు
నీమార్గము-వేయికనులతోజనకజ”

అనుటలో రామునకు సత్వర సంతోము చేకూర్చబడినది.

సుందరకాండముగా పిల్వబడు యీగాధకు సుందర నామ నిర్వచనము

అతి సుందరముగా శ్రీరాజేశ్వరరావుగారు యిచ్చి యున్నారు

“సుందరము శివము రాముని తత్వము
సుందరత నిధికి సీతాభాండము
సుందరచారిత్రుడు హనుమంతుడు
సుందరత్రయము సుందరకాండము”

సంక్షిప్తముగా వ్రాయుట మే కాని శ్రీరాజేశ్వర రావు గారి కవితా
మాధుర్యము ఎంత చవి చూచినా అంతులేనిదిగా వున్నది వారికి శ్రీరామచంద్రుడు
ఆయురారోగ్యైశ్వర్యములు ప్రసాదించుగాక

యడవల్లిపట్టాబి రామశాస్త్రి

మచిలీపట్నము, ద్వారకామాయి.

“దాశరథాయ విద్యుహే సీతావల్లభాయ దీమహి
తన్నో రామచంద్రః ప్రవోదయాత్”

కూజంతం రామరామేతి మధురం మధురాక్షరం! ఆరుహ్యక వితాశాఖాం-
వందే వాల్మీకి కోకిలాం

పుంసాంమోహనరూపుడగు రాముని చరితము ఆదికవి విరచితమై
శ్లోకరూపమున విలసిల్లియున్నది కుశలపులచే వాల్మీకి ప్రీరణతో గానము చేయబడినది
శతకోటిప్రవిస్తరముగు రామకథ అనల్ప ప్రతిభాశాలురగు మహాకవులచే యనువదింపబడి
యనేక భాషలలో తలమానికమై విలసిల్లుచున్నది భాస్కరుడు మొదలుగ అనేక కవులు
విభిన్న రీతులలో వ్యక్తికరించి యశము నందిరి ఏనోట విన్నా ఎన్నాళ్ళు విన్నా నిత్య
నూతనమై భాసించు రామకథ శ్రీగంగా రాజేశ్వరానూదితమై విభిన్న గర్భ వృత్తములతో
దేశి ఛందస్సుల రగడలతో సాగి గాన యోగ్యమై శ్రవణపేయమై శబ్దార్థాలంకార శోభితమై
జాతీయములచే సామెతలచే సంయోజితమై కొనసాగినది.

బహు గ్రంథ నిర్మాతగా పేరు గాంచిన బహు బిరుదావళిభూషితులగు కవిగారి
రచనా వైశిష్ట్యము విభిన్న సాహితీప్రక్రియలకు నిలయమై గంగాతరంగిణీ చలన చాలిత
మధురనాదబిందు నిష్పందమై సుధామధురమై పారకులకు ఆనందము గొల్పగల
దనుమాట పునరుక్తమే వార్ధక్య మావహించినను వారి ప్రతిభా సమన్విత మగు దీక్ష
దక్షత రామకథ పగిది అనంతమై అనే కానేక రచనలకు దోహద కారి కాగలదని
సాక్షాత్పరబ్రహ్మస్వరూపుడగు శ్రీరామ కృపాకటాక్షమున సంపూర్ణ రచన సీరితినే
సాగిస్తారని ఆశిస్తున్నాను

ఇట్లు
ఉత్తరారు రామానుజాచార్యులు
విశ్రాంత ఆంధ్రోపన్యాసకుడు
మంచిర్యాల

వేదపాఠశాల మతం మంథనం

శ్రీమద్గంగారామాయణ సుందర కాండ హనుమద్విజయాఖ్య కవితా సంపుటి యాపాత మధురమై చిత్ర బంధకవితోజ్వలమై పండిత ప్రకాండమానస సరోవరఖబుల నోలలాడు రాయంచమై యలరారుచున్నది ఇందలి కవితా రీతులునన్య సాధారణములు. కవితా చమత్కృతుల కిది నిలయమై హృద్యపద్య గర్భితపద్యమై బంధ గర్భిత పదబంధమై అనితర సాధ్యమై యలరారుచున్నది.

శ్లో॥ శ్రీమద్గంగా తరంగ ప్రతి భటపదవిన్యాసదివ్య పబంధ
ప్రత్యక్షా నంద సంధాయక జనకసుతాజాని సంక్షీర్ణనేన
శ్రీమద్గంగానవయద్వి ప్రకటిత శరద్ధ్రాజరాజేశరాయం
కీర్తిం చాచంద్ర తారం దివిభవి తను తేదివ్య పీయూషతుల్యం.

శ్లో॥ వర్త తే యస్యజిహ్వగ్రేవాగ్దేహీనర్తతోత్సుకా
తంగంగాబుధి రాకేందుంనమామి కవిశేఖరం.

శ్లో॥ మతిమంతం శృతిమంతం ప్రకటితరఘురామ సూక్తి కవితా కాంతం
గంగాంబుధి రాకేందుంనమామి రాజేశ్వరం విబుధం.

శ్రీ కొల్లారపు సీతారామ శర్మ.

ఓం శ్రీ సాయిరాం

బహుగ్రంథకర్త, లబ్ధప్రతిష్ఠలు బ్రహ్మ శ్రీ గంగారాజేశ్వరరావు గారు రచించిన సుందర కాండము చూచేభాగ్యము కలిగింది ప్రవాహ వేగంతో సాగిపోయే కావ్య అలవోకగా చదవడానికి అనువైనది వివిధ ఛందస్సులలో వ్రాసిన రామాయణ అనేకములున్నాయి రగడలో వ్రాసిన రామాయణ భాగమిది ఒకటే నేమో!

అసలు సుందర కాండము నుండి కనుమైనది ఆపాత మధురమైన వాల్మీకి రామాయణములో సుందర కాండము ముగిసిన తరువాత మధురమైన రాజల్లినది మాధుర్యాన్ని తెలుగులో చూపడానికి అనేకులు ప్రయత్నించారు కాని కృతార్థులుకా పోయారు

ఆధునిక కాలంలో సాంప్రదాయ బద్ధమైన మహాకావ్యాలు చదివే కరువయ్యారు రామాయణభాగాన్ని సులభ సాధ్యము చేసి మామూలు పాఠకు చదివించేట్లు చేశారు

ఈ కావ్యముద్వారా .

వీరి అమరలేఖిని నుండి రామాయణమంతా ఈరీతిలో రా. బహుళప్రచారము పొందాలని ఆశిస్తున్నాను

ఇట్లు

పచ్చిపులుసు వేంకటేశ్వర్లు

ఎమ్ ఏ (తెలుగు), ఎమ్ ఏ (పాలీ)

బి ఇడి.వి శారద, నెల్లూరు.

గంగా తరంగిణి సంక్షిప్త వివరం - నూతన సంస్థ

ఈ సంస్థ | కవి శేఖర బ్ర శ్రీ గంగా రాజేశ్వరావుగారిచే 17వ అక్టోబరు 1985న స్థాపించబడి దాదాపు 10 సం॥ రిముల దనుక శ్రీవారు సంస్థ కార్య క్రమాలను నిర్వహించారు నాటనుండి ఈ సంస్థకు మార్గదర్శకులు మాజీ MLC శ్రీ గీట్ల జనార్దనరెడ్డి గారే, ఈ సంస్థ ఒక చక్కని సుస్థిర కార్య వర్గము గల సంస్థ

నాడు ఈ సంస్థ 10 మంది సభ్యులతో వెలిసి శ్రీ ఇల్లెందుల సత్యనారాయణ గారి అధ్యక్షతన పెక్కు కార్య క్రమాలు నెరవేరుచున్నది | సాహితీ సమావేశాలు, కవి సమ్మేళనాలు; కవితాగోష్ఠులు, అముద్రిత రచనల ముద్రణా కార్య క్రమం దాతల సహకారంతో, సాంస్కృతిక కార్య కలాపాలు, వార్షికోత్సవాలు, కవిపండితుల ప్రసంగాల నిర్వహణ, సన్మాన సత్కారాలద్వారా సాహితీ సేవ స్థానిక యువ కవుల వివిధ ప్రక్రియల పోటీల ద్వారా వారి ప్రతిభను ప్రోత్సహించుట, మెదలగు కార్యక్రమాలు ఈ సంస్థ ద్వారా నిర్వహించబడు చున్నవి.

ఈ సంస్థ స్థాపించిననాడు మెదలుకొని 10 సంవత్సరాల లగాయతు కొంత కాలము ప్రధాన కార్యదర్శకత్వము డా॥ శు క శ్రీగారును, ఆపై శ్రీ కాకుటూరి సుబ్రహ్మణ్యం గారును నిర్వహించారు

1994లో సంస్థలో క్రొత్త మలుపు ఏర్పడివ్వవస్తామనుకులు, మార్గదర్శకులు సూచనలతో ఒక సుస్థిర నూతన కార్య ఎగ్గమేర్పడింది అందు 1 వ్యవస్థాపక అధ్యక్షుడు 2 మార్గదర్శి, 3 కార్య నిర్వహక అధ్యక్షుడు 3 ఉపాధ్యక్షుడు 4 ప్రధాన కార్యదర్శి 5 సంయుక్త కార్యదర్శి 6 ఆర్థిక కార్యదర్శి గా రూపొందింది ఇలా రూపొందిన ఈ సంస్థ

వ్యవస్థాపక అధ్యక్షులు - "కవిశేఖర" గంగా రాజేశ్వర రావు

మార్గదర్శకులు - శ్రీగీట్ల జనార్దన రెడ్డి

- 1 కార్యనిర్వాహక అధ్యక్షు - శ్రీ రేగళ్ళ మురళీధర శర్మ
- 2 ఉపాధ్యక్షులు - శ్రీ గీట్ల రమణ రెడ్డి
- 3 ప్రధాన కార్యదర్శి - శ్రీ కాకుటూరి సుబ్రహ్మణ్యం
- 4 సంయుక్త కార్య దర్శులు - శ్రీ వాన మామలై నరసింహాచార్యులు, శ్రీ బండారి సత్యనారాయణ, శ్రీ తాటి కొండ రాజగోడు
- 5 ఆర్థిక కార్యదర్శి - శ్రీ గట్టు నరసింహ ప్రసాద్
- 6 హితవరులు - శ్రీ మాడాడి ప్రభకర రెడ్డి, శ్రీ చెప్పాల రామకృష్ణరావు

ఈ సంస్థ పెక్కు కార్యక్రమాలను నిర్వహిస్తూ దాతల ఆర్థిక సహకారంతో ఆముద్రిత గ్రంథాలను ముద్రించు జేసి ఆ విమ్మరణ కార్యక్రమాలను నిర్వహించింది సారస్వత సమితి కాబట్టి సాహితీసభలు, సంగీత నాట్య కచేరీలు నిర్వహించి ప్రజలను అలరించు జేయుటలో కృతకృత్యత నొందింది 26 మార్చి 1997 న ఈ సంస్థ జిల్లా రిజిస్ట్రారు కార్యాలయం ద్వారా (1488/1997) నెంబరుతో రిజిస్టరు సంస్థగా సుస్థిరతను పొందింది ఈ సంస్థకు ఏప్రిల్ ఇండ స్ట్రీస్ యాజమాన్యం నుండి ఆ సంస్థ నాటి మెనేజింగ్ డైరెక్టర్ శ్రీ గట్టు నారాయణ గారి ద్వారా 20,000 రూ॥లును గంగా రాజేశ్వర రావు గారు 5,000/- రూ॥ లును, శ్రీమద్భాగవత సంజయగారు 50 డాలర్లు 1116/- ఇండియన్ కరెన్సీయును సంస్థకు దాతలుగా సమర్పించిరి. ఈ ప్రకారం సంస్థకు 28,073/- రూ॥ నిధి ఫిక్స్డ్ డిపాజిటులో వేయవైనది మొత్తం (26,116/-)

ఇంతదాకా కొన సాగుచున్న ఈ సంస్థ కార్యవర్గ సభ్యులలో సంస్థ ప్రధాన కార్యదర్శి శ్రీ కాకుటూరి సుబ్రహ్మణ్యం గారు ప్రభుత్వోద్యోగి జూ కా. మంధనిలో పనిచేసి ఉద్యోగ విరమణ జరిగిన మూలంగా సంస్థ కార్యవర్గం ఆతని స్థానాన్ని నింపే నిమిత్తం గా కొద్దిపాటి మార్పులు చేర్పులు చేయుటలో ఈ క్రింది విధంగా ఒక నూతన సుస్థిర బాడీ ఏర్పడింది

వ్యవస్థాపక అధ్యక్షులు - కవిశేఖర బ్ర శ్రీ గంగా రాజేశ్వర రావు

మార్గదర్శకులు - శ్రీ గీట్ల జనార్దన రెడ్డి

నూతన కార్యవర్గము

- 1 కార్య నిర్వాహక అధ్యక్షులు- శ్రీ రేగళ్ళ మురళీధర శర్మ
- 2 ఉపాధ్యక్షులు - శ్రీ గీట్ల రమణారెడ్డి, శ్రీ పి రాజేశ్వర రావు
- 3 ప్రధాన కార్యదర్శి - శ్రీ గట్టు నరసింహప్రసాద్
- 4 సంయుక్త కార్యదర్శులు - శ్రీ శీల పరాంభావు, శ్రీ వానమామలై నరసింహ చార్యులు
- 5 ఆర్థిక కార్యదర్శి - శ్రీ తాటికొండ రాజగోడు
- 6 హితవరులు శ్రీమాదాటి ప్రభాకరరెడ్డి
శ్రీ చెప్పాల రామకీషన్ రావు

7	నిర్వాహక కార్యదర్శి		
8	సంపాదక కార్యదర్శి	-	శ్రీమతి ప్రతిభారాణి
9	సంచాలక కార్యదర్శి	-	శ్రీమతి ఆవధానుల సుమతి
10	ప్రచారక కార్యదర్శి	-	శ్రీ దొంతుల లింగ మూర్తి

ఇది నేటి గంగా తరంగిణీ సారస్వత సమితి మంధని వారి నూతన
సభ్యుల వివరణ వీరు ఈ సంస్థకు సాయ శక్తులా సేవలనందిస్తూ ఉంటారు

రేగళ్ళ మురళీధర శర్మ,
అధ్యక్షులు,
గంగాతరంగిణీ సారస్వత సమితి,
మంధని - 505 184



గంధకర్త
కవిశేఖర, గంగా రాజేశ్వరరావు



తాతసేవలో ఘనుమరాలు
చి॥ కుమారి స్రవంతి

చిన్న కుమారుడు
చి॥ మనోహరరావు
కుమారిత

ప్రస్తావన

రామాయ రామభద్రాయ-రామచంద్రాయ వేధసే
రమునాథాయ నాథాయ - సీతాయాః సతయే నమః

రగడలు

ఆంధ్రమహాభాగవతరచనాభాగ్యము మహాకవి శ్రీసోపనామాత్యు
దక్కినట్లే తెలుగులో కేవలం రగడ కావ్యం ప్రాసే అద్భుతం నెకొరమి చేచి ది
దంచే ఆ సీతారాముల కృపాకటాక్ష నీక్షణ విశేషమే ప్రస్తుతం రగడల గుణ
సీచారితము

రాష్ట్రజేతులు నేపేచిధరగడలను బేర్కొన్నాడు.

- 1 హయప్రచారరగడ - మూడు మాత్రలు - జుల్యతాళము
- 2 తురగవల్లన గతిరగడ - హయప్రచారమున ద్విగుణము
- 3 విజయమంగళరగడ - తురగవల్లన గతికి ద్విగుణము
- 4 మధురగతిరగడ - నాలుగు మాత్రలు - ఏకరాగము
- 5 హరిగతిరగడ - మధురగతికి ద్విగుణము
- 6 ద్విరద గతి రగడ - అయిదు మాత్రలు - జంపెలాళము
- 7 విజయధ్రురగడ - ద్విరద గతికి ద్విగుణము
- 8 హరిణగతిరగడ - ఏడు మాత్రలు - త్రిపుట తాళము
(3+4=7)
- 9 వృషభగతిరగడ - హరిణగతికి ద్విగుణము

అక్షణములు

- 1 రగడలు మాత్రాభేదం బద్ధములు - అయాత్మకములు
- 2 ద్విపద వలె రగడలో రెండు పాదాలుండును
- 3 ప్రతి పాదములో నాలుగు కూటము లుండును
- 4 కూటమునగా ఒకటి రెండు లేక మూడు గణముల మాత్రల సమూహవ

5. ఇందు యతి ప్రాసలతో పాటు అంత్య ప్రాస నియమము కలదు
- 6 రెండు కూటముల తరువాత యతి స్థానము
- 7 హగణ, జగణ, యగణములు నిషిద్ధములు(ఏలయన వీని వలన నడక కుంటు బడును)

వీనికి ఉదాహరణములు ఆంజనేయ విభక్త్యర్థములో చూడనగును
ఈగ్రంథములో ప్రాస యతి వాడబడినది

ప్రత్యేక రగడలు

ఈకావ్యము లో అపవాదములుగా కొన్ని రగడలు దొర్లినవి వానికి నామ కరణ లక్షణములు సూచితము

- 1 ప్రవాళ రగడ- 6మాత్రలు - రూపకతాళం ఇందు రెండు, మూడు, నాలుగు మాత్రా గణములు వచ్చును ($2+4=6$, $3+3=6$, $2+2+2=6$)
- 2 మహాప్రవాళరగడ- ప్రవాళరగడకి ద్విగుణము
- 3 మరాళగతిరగడ- 8 మాత్రలు - ఆదితాళము ($4+4=8$, $5+3=8$, $3+3+2=8$)
- 4 మహామరాళగతిరగడ - మరాళగతికి ద్విగుణము
- 5 రగడమాల శవక ప్రాస యుక్త బహురగడల సమూహము

మద్విరచిత పార్వతీ చరిత పరీక్షిస్తురిత కావ్యాలలో రగడలు, గర్భాలు మరియు బంధాలను చూడ నగును.

కృతజ్ఞతలు

లర్దించి నంతనే “హనుమ ద్విజయ” కావ్య ప్రచురణకై రూ 8,130 / - ఆర్థిక సహాయం దయచో అనుగ్రహించిన శ్రీ తిరుమల తిరుపతి దేవస్థానముల స్వామి వారికి అనేకానేక నమస్కృతులు, అక్కడి పాలక వర్గమునకు కృతజ్ఞతలు ఈ గ్రంథముద్రణకు రూ 1,116 / - (ద్రవ్యసహాయం అడుగకముందే అంద జేసిన శ్రీతంగెళ్ల పల్లెవక్రపాణి, కొడుకు “శ్రీ టి మధుకర్ ప్రిన్సిపాల్ జూనియర్ కళాశాల మంధని” గార్లకు మరియు రూ 1,116 / - ఇచ్చిన శ్రీమతులు మారుసాక విజయలక్ష్మి సత్యనారాయణ దంపతులకు ఆశీః పూర్వక కృతజ్ఞతలు కోరినంతనే తమ ఆమూల్యాభిప్రాయములు ఇచ్చినందులకు శ్రీగీట్ల జనార్దన రెడ్డి గారికి ప్రస్తుత పూర్వక కృతజ్ఞతాభివందనములు శ్రీయడవెల్లి పట్టాభి రామూర్తి ఇ సచిలీపట్నము, శ్రీఉత్తలూరు రామానుజాచార్యులు, విశ్రాంత ఆంధ్రోపన్యాసకులు, మంచిర్యాల శ్రీ సచ్చిపులుసు వెంకటేశ్వర్లు, లెక్చరర్ నెల్లూరు, మరియు శ్రీ కొల్లారపు సీతారామశర్మ అధ్యక్షులు సంస్కృత పాఠశాల, మంధని గార్లకు కృతజ్ఞతా పూర్వక వందనములు ఈ కావ్యముద్రణ యందు నామీది ప్రేమాభిమానములచో సర్వవిధ సహాయ సహకారములనందించిన సర్వశ్రీ రేగళ్ళమురళీధరశర్మ “గంగా తరంగిణీ సాహస్యలసమితి అధ్యక్షులు, శ్రీ గజానన్ తామన్, లెక్చరర్, తాటికొండ రాజగోప్, నార్లమెంబర్, గ్రామ సంచాయితీ మంధని, శ్రీ రేపాక వెంకటయ్య, MEO ముత్తారం మండలము గార్లకు ప్రస్తుత పూర్వక కృతజ్ఞతలు మరియు ఇతరత్రా సహకరించిన చి గంగా మనోహర్, రాజేంద్ర దంపతులు, కుమారి స్రవంతులకు ప్రేమాశీస్సులు అభిమానముతో చక్కగా గ్రంథ ముద్రణ గావించి యిచ్చినందులకు శ్రీ లోట రాజలింగం, శ్రీలక్ష్మి ప్రెస్ ప్రొప్రియిటర్ గారికి కృతజ్ఞతలు

ఓం శాంతి: శాంతి: శాంతి. గ్రంథకర్త

అంధ్రప్రదేశ్ కళా సీరాజున బనోత్సవం

జిల్లా కళా సీరాజున పురస్కారం

28 మే 1995 శ్రీ గంగా రాజేశ్వరరావు

తరతరాల

భారతీయ కళా సాంప్రదాయానికి

వన్నె తెచ్చి

కళామ తల్లికి విశిష్ట సేవ చేస్తున్న

మనరాష్ట్ర కళామూర్తులను సత్కరించాలని

అంధ్రప్రదేశ్ ప్రభుత్వం నిర్ణయించి

భారతీయ కళారంగంలో అదర్శ ప్రాయులైన

విశ్వవిఖ్యాత నట సార్వభౌమ

డా॥ నందమూరి తారక రామరావు గారి

జన్మదినమైన ప్రతి మే 28 వ తేదీని

కళా సీరాజున దినోత్సవంగా

పరిగణించిన శుభ సందర్భముగా

సాహిత్యరంగంలో మీరు చేసిన చేస్తున్న

విశిష్ట కళాసేవకు అభినందిస్తూ

సగౌరవంగా

మీకు సమర్పిస్తున్న

కళాసీరాజున పురస్కారం

sd.

కలెక్టర్

కరీంనగర్ జిల్లా

ఉచక్రము

మరాళగతిరగడ

రామకృష్ణరాయని శ్రీముఖమున -
రాముని శ్రీముఖమును నే గాంచితి!
రామాయణ మణిమాలను సీతా -
రామార్పణముగ గూర్చగనెంచితి!!

గంగారాజేశ్వరవిరచిత శ్రీ -
గంగారామాయణసుమహారము !
శృంగారించెద రాముని గళమున -
భృంగరాజిపాడగ ఝంకారము!!

హరిగతిరగడ

సాంగోపాంగము చదివిన బాడిన -
శ్రవణము సేసిన సత్యవ్రతులకు!
భంగపడును భవభయము సుజనులకు -
పరమ సుఖంబులు వరలు సుమతులకు!!

మరాళగతిరగడ

నిండెను దొమ్మిది పదులు వర్షములు -
పండెను జీవితఫలమును, గ్రంథం!
ఉండెను నాయు వనెడు రవిపడమర, -
నిండుకొనును బ్రాణతైల, మింకన్!!

కాయమెప్పుడు పడిపోవునో తెలియదు
ఆయిత పడవలమును బిలుపునకై!
ఆయువు సరిపడునో లేదో రా -
మాయణరచనాపూర్ణము కొచ్చె!!

సుందరకాండము వ్రాసిన వారికి -
నందునురామాయణరచనాఫల!
మందుకు దానిని మున్నుందుగనే -
నందింతును బుధవరులు మెచ్చు నిల!!

సుందరము శివము రాముని తత్వము -
సుందరత నిధికి సీతయ భాండము!
సుందరచారిత్రుడు హనుమానుడు -
సుందరత్రయము సుందరకాండము!!

మెల్ల మెల్లగా కంటి చూపుసన
గిల్లుచునున్నది, యిక కర్ణంబులు!
చల్లగాలు పనిచేయుము మే మని
సమ్మెకు దిగినని బలహింబును!!

ఎల్లకాల మీ దేహంబును మే
మే మోయగా వలెనా? యనికా శ్లను!
చెల్లిపోయె మా బలమిక యే పని
చేయ జాల మని చేతులు వల్కును!!

ఆశ మాత్రమే మిగిలినది శక్తు -
లన్ని యుండిగినను రామాయణమును!
శేష రహితముగ చేయుడకు మఱల
జెంద వలెన? జన్మం బనిపించును!!

ఈశు డన్ని చూచును, సల్పుము నీ -
యీప్రీతమును రాములకు నర్పణము!
ఆశయ దుఃఖములకు మూలంబు ని -
రాశయ సుఖశాంతులకు దోరణము

గంగార మాయణము

ఓం

శ్రీ గణేశాయ నమః
శ్రీ సరస్వత్యై నమః
శ్రీరామ చంద్ర పరబ్రహ్మణే నమః
శ్రీ హనుమతే నమః

గంగారామాయణము

హనుమద్విజయము

(సుందరకాండము)

రగడకావ్యము

దేవతా ప్రార్థన

మధురగతిరగడ

శ్రీ గణనాయక - సిద్ధి వినాయక!
యోగజవదనా - యో శుభదాయక!
నా గతి నీ వని - నమ్మితి వినరా!
నాగ విభూషణ - నందన గనరా!!

మధురగతిరగడమాల

భారతమును నే - వ్రాసితి నంటివి!
కీర్తితులను వి - ఘ్నిశ్వర గొంటివి!!
కారుణికా నా - కావ్యము గొప్పగ!
బూరితి సేయర - బుణ్యము లొప్పగ!!
శారద జ్యోత్స్నా - సమదర హాసిని!
సారస సంభవు - సఖి మృదుభాషిణి!!
శారద! వికసిత - సరసిజనేత్రీ!
కోరిక దీర్చవె - కోమల గాత్రీ!!
కచ్చపి వీణను - గదలించుచు నా!
యిచ్చను శ్రుతి గా - వించి సుజఘనా!
మచ్చె కంటి రామాయణకథ నీ!
స్వేచ్ఛ కొలదిఁ బాడింపుము జననీ!!

హనుమద్విజయము

ప్రవాళ రగడ

కలియుగవైకుంఠము దిరు -
మలఁ దిరుపతిఁ బద్మావతి !
నలువేల్మంగను గాదని, -
యార్తత్రాణా! శ్రీపతి! ॥

వెలసితి శ్రీ వేంకటేశ! -
వేయి నమస్కృతులు నీకు!
గొలుతుము నిను శ్రీనివాస!
గోర్కె లెల్ల నిమ్ము మాకు॥

హరి గతిరగడ

కరుణాకర! శంకర! భక్తవశం -
కర! యభయంకర! దుష్ట భయంకర!
పరశు డమరుధర! గంగాధర! విష -
ధరధర! భవ! భవహర! హర! శశిధర!॥

గిరిజకుఁ జెప్పిన రామకథను నా -
కెఱిగింపు గిరీశ్వర! గిరిజేశ్వర!
పురహర! వేముల సుర రాజేశ్వర!
పరిరక్షిత గంగారాజేశ్వర!

కృతిపతిస్తుతి

మరాళగతిరగడ

శ్రీరామా నినుఁ దలచు జనులు సం -
సారశరధి నవలీలఁ దరింతురు!
ఓ! రామా నీ నామజపిష్టులు -
ఘోరభవబంధనములను ద్రెంతురు॥

గంగా రామాయణము

కారుణ్యంబుధి నీ శరణార్థులఁ-
గల్యాణపరంపరలు వరించును!
క్రూరులు నిను గాదను గర్విస్తులు-
కుమతుల సిరి దుర్విధియ హరించును

మత్తకోకిలగర్భవృషభగతిరగడ

రామ రాఘవరామ కోసల-
రాజనందినినందనా! ప్రియ-
కామితార్థఫలప్రదాయక-
కంబుకంఠ నమోస్తు తే z భయ!
సామజార్తివినాశకా క్షితి-
జామనోంబుజ భాస్కరా నయ-
శ్యామసుందర భక్తచందన-
సారసాక్ష జయోస్తు తే z వ్యయ !!

మత్తకోకిల

రామ రాఘవరామ కోసల-
రాజనందినినందనా!
కామితార్థఫలప్రదాయక-
కంబుకంఠ నమోస్తుతే !
సామజార్తివినాశకా క్షితి-
జామనోంబుజభాస్కరా !
శ్యామసుందర భక్తచందన-
సారసాక్ష జయోస్తు తే !

ఉత్సాహవృత్తగర్భతురగవల్లనగతిరగడ

శ్యామలాంగ నీదు స్మరణ - యడపు - భవభయంబు రామ!
 కోమలమృదుపాదసేవ - గూర్చు విమలభక్తి రామ!!
 తామరససునేత్ర నాకు - దాపు ప్రాపు నీవ రామ!
 రామచంద్ర రాఘవేంద్ర - రార నన్ను బ్రోవ రామ!!

ఉత్సాహవృత్తము

శ్యామలాంగ నీదు స్మరణ -
 యడపు భవభయంబు రా!
 కోమలమృదుపాదసేవ
 గూర్చు విమలభక్తి రా!
 తామరససునేత్ర నాకు
 దాపు ప్రాపు నీవ రా!
 రామచంద్ర రాఘవేంద్ర
 రార నన్ను బ్రోవరా!!

ఆంజనేయవిభక్త్యష్టకము

విజయ మంగళరగడ

అంజనేసుతుండు మారు-
 తాత్మజుండు పావనుండు శి-
 వాంశసంభవుండు నాశ్రి-
 తాళి దుఃఖచయముఁ బాపు!
 భంజితాసురుండు బాల-
 భాస్కరఫలహారకుండు-
 ప్రాంజలిముకుళితుండు రామ-
 భక్తవరుండు మనకుఁ గాపు!!

మధురగతిరగడ

క్లేశవినాశునిఁ - గీర్తి విశాలుని!
 కీశవరిష్ఠుని - కేసరిబాలుని॥
 దాశరథి ప్రియ - దాసు నుదారుని!
 దాసోపా మ్ముని - తలచును ధీరుని॥

హరిణగతిరగడ

జ్ఞానదినమణి హనుమ చేతను -
 గలిమల ధ్వంసకుని చేతను!
 బీనవత్సలుని చేతను -
 బేరుమోసిన బలుని చేతను॥

మౌనిసురసేవితుని చేతను -
 మానవేంద్రుని దూత చేతను!
 మానవులు రక్షింపఁ బడుదురు -
 మారుతాత్మజుఁడు - హరి చేతను॥

ద్విరదగతిరగడ

శ్మశ్తవరదుండును గ - పీశసచివుని కొఱకు!
 దుష్టదానవదైత్య - దోర్బలహరుని కొఱకు॥
 సాష్టాంగముగ నమ - స్కారములు హరి కొఱకు!
 అస్త్రోపదారపూ - జార్చణము గసి కొఱకు॥

తురగవల్గన గతిరగడ

జనకజార్తి హరుని వలన -
 సకల భుషణసేవ్యు వలన!
 ఘన బలాఢ్య హనుమ వలన -
 గలుగు సుఖ సుభయదు వలన॥

వనజనాభుదాసు వలన-
దనుజవన వినాశు వలన!
ననిలజుఁడు గుణాఘ్యు వలన-
నఘము వాయు ననఘు వలన!!

విజయ భద్రరగడ

భీమ విక్రమునకు వి - భీషణాకృతునకు -
బ్రేమవార్దికి విజిత - విషయ వాసనున కు -
గామి తార్థము లిచ్చు - కల్పభూరుహము కు -
గ్రామస్థితునకు సం - గ్రామ జితరిపునకు!!

హరిగతిరగడ

అతులిత గుణసంపన్నుని యందున -
నఖిల సురగణారాధ్యుని యందున!
పతితోద్ధారుఁడు పావని యందున-
ప్రవిమల భక్తి గలుగు హరి యందున!!

వృషభగ తిరగడ

శమదమాదిసుగుణగరిష్ఠా-
సాధునుత పింగళసునేత్రా-
స్వామి కార్యదురంధర చతుర-
స్వర్ణశైల సురుచిర గాత్రా!
అమిత బల విక్రమ పరాక్రమ-
యమరనుత దుష్కృతలవిత్రా-
యాంజనేయ సుజన శరణ్య స-
హస్రనతు లివె శుభచరిత్రా!!

హయ ప్రచార రగడ

అంజనీ సుతా - స్వకంబు!

రంజకము సు - రద్రుమంబు!!

భంజితభవ భయ మమృతము!

సంజనితప్రశాంతియుతము!!

కృతి సమర్పణ

విజయభద్రరగడ

శ్రీరామచంద్రునకు - సీతాసమేతునకు -

శ్రీతజనోద్ధారునకు - శ్రీవత్సవత్సనకు!

శ్రీరమాహస్తసం - సేవితపదాబ్జునకు -

శ్రీమూర్తికి స్వజన - శ్రేయోభిలాషునకు!!

కౌసల్యతనయునకు - గారుణ్యసింధునకు -

గోసలాధీశునకు - గోదండహస్తనకు!

దాసపోషకునకు - దానవవిదారునకు

వాసవార్చితునకు - వైకుంఠధామునకు!!

సృష్టిస్థితిప్రళయ - వృత్తిప్రధానునకు -

ప్రప్తలకు ప్రప్త కవ - శిష్టునకు శ్రేష్టునకు!

అష్టప్రకృతుల కాది - కాద్యంతరహితునకు -

శిష్టరక్షణదృష్ట - శిక్షణసమర్థునకు!!

ధర్మవర్తనునకు - ధర్మస్వరూపునకు -

ధర్మరక్షకునకు - ధర్మప్రచారునకు!

నిర్మలహృదయునకు - నీరేజనేత్రునకు -

గర్మసాక్షికిని - ద - తగ్మవిచ్ఛేదునకు!!

ఏకనారీవ్రతున - కేకనారాచునకు -
 నేకవచనునకునున - నేకావతారునకు!!
 కాకుత్స్థతిలకునకు - లోకైకవంద్యునకు -
 లోకరక్షకునకు న - లోకీకసమర్థునకు !!
 దీనబాంధవునకు - దివ్యప్రభావునకు -
 దానవారణ్యఘన - దావాగ్నిశౌర్యునకు!
 మానవాకారునకు - మర్యాదరామునకు -
 జానకీనాథునకు - జగదేకపీరునకు !!
 కృతిసమర్పణ సేసి - కీర్తివంతుడ నైతి -
 గృతకృత్యు నైతి స - త్కృతికిఁ బాత్రుడ నైతి!
 నతిసుకృతఫలమున గృ - తార్థుడను నే నైతి -
 మితి లేని యానంద - మిళితాత్మకుడ నైతి!!

ప్రథమాశ్వాసము

సముద్రోల్లంఘనము

కందగర్భహరిగతిరగడ

శ్రీరామ! య సీమదయావారిధి -
 సీతామృదుకరభావితచరణా!
 మారుతిహృదయాభరణా! వీరా -
 మారారినుత యవిద్యా హరణా!!

కందము

శ్రీరామ! య సీమ దయా!
 వారిధి సీతామృదుకర - భావితచరణా!
 మారుతి హృదయాభరణా!
 వీరా! మారారినుత య - విద్యాహరణా!!

వానరవిచారము

ప్రవాళరగడ

శ్రీరామాజ్ఞలు గొని సీ -
 తారమణిని - గాలించిరి !
 వారిధి కడఁ బయనము గపి -
 వీరవరులు సాలించిరి !!
 దారుణభీషణతరంగ -
 ఘోరయుదధినిం గాంచిరి!
 దారి నడ్డెడు మహాకా -
 లోరగ మని మది నెంచిరి!!
 ఆకాశపు గంగ నంట -
 నలలు మింటి వరకు దూకు!
 భీకరఘోషలను ఫెడేల్ -
 ఫెడే ల్మనుచు దరిని దాకు!!
 ఝషమకరతిమింగిలక -
 చ్చపములు విచ్చల విడిగా!
 వృషభములు మదించి తిరుగు -
 విధిఁ జరించు వడివడిగా!!

మరాళగతిరగడ

వననిధి దాటగ లేము దాటినను -
 టనుజాల గెలువగ లేము గెలిచినను!
 వనజముఖిని సీతను గని యిద్దరి -
 వఱకు జేరగాఁ జాలము మే మను!!

కొనుచుఁ దమదు చెక్కిళ్లను జేతుల-
నునిచి మిక్కిలి విచారిగ్రస్తులు!
గనుచు నొకరి మో మొక్కురు దుఃఖా-
క్రాంతు లైరి వానరులు ప్రశస్తులు॥

విజయభద్రరగడ

జ్ఞానవానుండు - హను - మాను డే డని జాంబ
వానుండు సూచి యొక - మ్రాను క్రిందను గనియె!
వానరేంద్రునకు రఘు - వంశచంద్రుని పద
ధ్యానమగ్నున కుదా - సీనునకు ని ట్లనియె॥

మరాళగతిరగడ

రుద్రాంశంబున జన్మించితి వా-
రూఢప్రజ్ఞుడ వైతి రఘురామ!
భద్రుని నామసుభద్రకవచమున-
భయము వాసితివి రాక్షసవిరామ॥
బాలప్రాయము నందున భానునిఁ -
బండని కబళించితి బలవంతా!
చాల కుపితు డై వజ్ర గొట్టగా-
సహియించితివి గదా! హనుమంతా॥

విజయభద్రరగడ

బలము నీదే కాదు - బలిని గెలిచిన మహా -
బలశాలిరామవిభు - బలము - నీ కుండ గాఢ !
బలుడ ముల్లోకాల - బలము లేకము లైన
భయము నీకా? మహా - బలుడు నీ కండ గాఢ॥

ఈక్షించి స్రీమఁ గమ - లేక్షుండు రాముఁడే-
యక్షీణబలుడ వీ - వనుచు నిను గడు మెచ్చె!
దక్షుడపు గార్యసా - ధకుడ వీవని నమ్మి -
యక్షయపు టుంగరం - బానవాలుగ నిచ్చె!"

నీక్షణం బందు నీ - వీ శరధి లంఘించి-
వీక్షించి జానకిని - శిక్షించి దనుజులను!
అక్షముల మమ్ములను - నంగదప్రభృతులను -
రక్షించు సుగ్రీవ - రామచంద్రాదులను!"

మధురగతిరగడమాల

అంతయు విని హను - మంతుడు మురిసెను!
స్వాంతంబున నిజ - బలమును నరసెను!"
జింతితకార్యము - సేసెద ననుచును!
బంతమువట్టె ప్ర - భావితు డగుచును!"
ఇంతిం తాయెను - నంతం తాయెను!
నెంతో దూరం - బెదుగుచు బోయెను!"
అంతయు దానే - యగుచును బోయెను!
వితగ మదినిఁ ద్రి - విక్రము డాయెను!"

మరాళగతిరగడ

కైలాసేశ్వరు వాహనంబు నగు-
ఘనవృషభము నలె వానరక్షభుఁడు!
కైలాకారుఁడు అంకెవేయగాఁ-
ద్రైలోక్య మదిరె భయపడెను జముడు!"

హరిగతిరగడ

అబ్బబ్బో ప్రళయ మె యని గ్రహములు-
తబ్బిబ్బయి తమ దారులు దస్సెను!
బొబ్బలు విని రవి భూరిభయమువడ-
మబ్బు లతనిఁ దమ మఱుగున గప్పెను!"

విజయభద్రరగడ

ఉల్లసితవక్త్రుండు - నూర్ధ్వరేతస్కుండు -
 నుత్యాహము మొగాన - నుట్టిపడగను లేచెఁ |
 బల్లవితహృదయులను - భయవిరహితుల హితుల
 బ్లవగేంద్రులఁ బ్రసన్న - భరితదృష్టినిఁ జూచె||
 ఖగములును, మృగము లా - కసమందు, భూమిపై -
 గలకలధ్వానములు, - ఘనరవము లొనరించె|
 జగదేకపీరునకు - సల్పెను బ్రదక్షిణము -
 జయ మనుచుఁ గపికి శుభ - శకునము ల్పూనించె||
 వరఋషులు జయము నిను - వరియించు ననుచుఁ బా-
 వనొకై యనేకదీ - వన లిచ్చి మురియగా |
 సురవరు లనుగ్రహపుఁ - జూపులకు జతచేసి -
 శుభము నీ కగు నని ప్ర - సూనములు గురియగా!!

ప్రయాణ సన్నాహము

మరాళగతిరగడ

గంతును వేసె మహేంద్రనగము పైఁ -
 గంపించెను భూకంప మనగ నది|
 జంతుపక్షిసంతతు లదరె సురల -
 జంటలు మౌనులు జడిసిరి తమ మది||
 ఉత్తరదిక్కున భాస్కరుండు నే -
 డుదయించెను విపరీత మి దనుచును|
 బిత్తరిలుచు ద్విజు ల్ద్వర్జజలము ల -
 ర్పింపక నిలిచిరి తూరుపు గనుచును||

ప్రాకృతియంభోనిధి యను - బాన్సున-
భానుం డను బాలునిఁ బ్రసవించెను!
దిక్సమాప్తముల కీ శుభవార్తను-
దేజోవార్తాహరు డెఱగించెను!!

జయరామా! యని హనుమంతుడు భీ-
షణముగ గర్జించె దిశలు మ్రోయగ!
భయమున రాక్షసగర్భంబులు భూ-
పతనము లయ్యెను భామిను లేడ్వగ!!

గురునకు రవి కభివాద మొనర్చెను-
గోసలపతికై నతు లర్పించెను!
సురలకు మునులకు వందనముల నిడి-
సూటిగ నొక పెట్టున గుప్పించెను!!

ప్రవాళరగడ

శతయోజనవిస్తీర్ణము - శరనిధిమకరాలయంబు!
మతి రాముని గొని యొనర్చె - మారుతి యుల్లంఘనంబు!!
రామధనుర్ముక్తము నా - రాచము విధముగ నేగెద!
రామసతిని సీతను నీ - రాతిరి జని నేఁ జూచెద!!

ప్రాణము వోయెడు దరి నొక - పర్యాయము రాము నెవడు!
ధ్యానించునో భవజలనిధి - దప్పక తరియించు నతడు!!
ఆరాముని చింతనం బ - హర్షిశలును మదిని గలదు!
పారావారం బిది గో - ప్పదము నాకు భయము వలదు!!

అని పలుకుచుఁ దత్క్షణ మే - హనును దేహమును బెంచెను!
మును ముందుకు బాహుయుగం - బును మిగులఁ బ్రసారించెను
ఘనవాలము మింట నెగురఁ - గాకోదర మనిపించెను!
గనుచు నూర్ధ్వదిశను దనదు - కంఠము రుజువుగ నుంచెను!!

ఆకుంచితపదయుగళుం - డనిలవిక్రముడు మించెను!
 ఆకాశపథమున దక్షి - ణాభిముఖుడు పయనించెను!!
 దక్షిణాక్షి కిష్కింధను - దశరథరామునకు నదరె!
 రాక్షసాధిపతికి సీత - కా క్షణమున వామ మదరె!!

హరిగతిరగడ

చండబలుని తీవ్రగతిస్ఫుజితములు -
 ఝంఝామారుతములు చెలరేగెను!
 ఉండుండుము ని న్నైత్తుకొనెద నని-
 యురుకుచు వెంటఁ బ్రభంజను డేగెను!!

మధురగతిరగడ

పావని నంపెడు - బంధుజనము లనఁ!
 బూవులు గురియుచు - భూరుహములు సని!!
 దేవవిమానాల్ - దివికై మఱలెను!
 దేవిని గన రవి - తేజుఁడు దఱలెను!!

ద్విరదగతిరగడ

జలనిధిని నేర్పడిన - సంక్షోభమును గాంచె!
 జలచరము లన్నియును - జడిసి యాక్రోశించె!!

హరిగతిరగడ

జగములు భయమున గడగడ వడకె భు-
 జగములు రయమున బిలముల దూరెను!
 నగములు వనములు నల్లల్లాడెను-
 మృగములు దిశలను శరణము గోరెను!!

ద్విరదగతిరగడ

వాయుసుతు డా వేళ - బల వీర్యములఁ బెంచె!
 వాయుమండల మందు - వాని వేగము మించె!!

నిర్వికారాత్ముండు - నింగిలోఁ బయనించె!
బర్హమున నుప్పొంగు వారినిధి యనిపించె॥

సురసానిరోధము

ప్రవాళరగడ

ఆ వజ్రాంగుని బావని-
నమరులు గని యిట్టి బలుడు!
నీ వేళను లంకఁ బ్రవే-
శింపఁ గలడ? యచంచలుడు॥

అనుచు వితర్కించుచు సుర-
సాఖ్యనాగమాతఁ బిలిచి!
పనిచిరి కపివరుని బుద్ధి-
బలము బరీక్షింపఁ దలచి॥

సురల యానతినిఁ గొని యా-
సురసతి భువి దిగి వచ్చెను!
అరసెను మదిలోన, నుపా-
యం బొక్కటి స్మృతిఁ జొచ్చెను॥

హనుమంతుఁడు బలవంతుం-
డైన, బుద్ధి గన నెంచెను!
ఘన మగు దన యాలోచన-
గార్యరూపమున నుంచెను॥

భీకరకాయంబు దాల్చి-
భీషణరవమున నార్చెను!
ఆకాశము నావరించ-
నట్టహాసము నొనర్చెను॥

అహోహా! కడుపు నిండ -
నాహారము లభించెను!
ఓహోహో! సుదిన మి గని-
యుత్సాహము ప్రకటించెను॥

ఆకలి యగుచున్నది నా -
యాననంబుఁ జొరుపు మనుచు!
నాకవాసిని దెఱచె వద
నంబు యోజన మది గనుచు!!

కేసరిసుతు డనెను నేను -
గీర్తిమంతు డగు రఘుపతి!
దాసకోటిలో నొకడను -
దారి విడుపు మమ్మ సుమతి॥

రామకార్యమును గూరిచి -
లంకకు నేఁ బోదు నిప్పుడు!
రామసతిని సీతను గని
రాముల కెరిగించి యప్పుడు॥

తిరిగి వచ్చి నీ కోరిక -
దీర్తు నమ్మ నన్ను నమ్ము!
వరము గోరుచుంటిని శ్రీ
వరదుని పై యాన సుమ్ము॥

బొంకి బోర్లవేయు వారిఁ -
బోలెడు మందినిఁ జూచితి!
నింకఁ జెల్ల విట్టి కల్ల -
లింత వరకు నే వేచితి॥

అనుచు మ్రింగఁ బోవు నంత
నైదామడ లేదిగెను సారి!
గనుచు సురస ద్విగుణము వ-
క్షంబు సాచి రమ్మను తఱి!!

నాయసుతుఁడు పెంచెను ము-
ప్పుది యోజనములు దేహము!
పాయక తెఱచె సురస యే-
బది యామడ లౌ యాస్యము!!

ఆగక మతిమంతుం డ-
త్యంతసూక్ష్మరూపు డగుచు!
వేగఁ జొచ్చి యాపె నోట
వెడలి వచ్చి యనెను నగుచు!!

అమ్మ! నీ వరం బిచ్చితి
నానతిమ్ము పోయి వత్తు!
సమ్మతిఁ సీతమ్మ జాడ
సరగునఁ దప్పక య తెత్తు!!

హరివరు డిట్లన నాయమ
యమరవంద్య! నీ కభయము!
వరియించెడు నిన్ను నీర్య-
వంతా హనుమంత జయము!!

అని దీవన లిచ్చి నాగు-
లమ్మ దివినిఁ గూర్చి యేగె!
విని ముదమునఁ గణివరుండు
వినునీధిని ముందు సాగె!!

మైనాకాతిధ్యము

తురగవల్లనగతిరగడ

ప్రజ్వరిలుచు నెత్తి పైన

భాస్కరుండు వెలుగ హనుమ!

యుజ్జ్వలప్రతాపుండు సను-

చుండె నపరభానుండు సుమ!!

మేరుధీరుదేహఛాయ

మిగుల బొల్పు జలము లందు!

భూరినావ వేగఁ దరలి

పోవు ననగ జలధి యందు!!

మందమారుతములు వీవ

మబ్బులు గొడుగులను బట్ట!

మందరాద్రితుల్యు డరిగె-

మౌనివరులు జేలువెట్ట!!

మండు లెండలకు నడలఁడు

దండి వేడిమికి జడియఁడు!

మెండు చెమటలకుఁ దడియఁడు

నిండు మోదమును విడువఁడు!!

గరుడుఁ డమృతమునకు దివికిఁ-

గదలు చుండె నో యనంగ!

సరసర నా లంకకు వన-

చరుడు పయన మై చనంగ!!

ద్విరదగతిరగడ

శరధిరా జది గాంచి - శైలరాడ్పుత్తుఁ బిలిచి!

కరవలి కొమరు భావి - కార్యంబు మదిఁ దలచి!!

రఘురాము బంటు హరి - రామదాసుఁడు వచ్చె!

నఘహరుని హరుని కళ - లన్ని వెంటను దెచ్చె!

అఘటనఘటనకృతు స - మర్చనల సేవింపు!

మఘనాను భయము మటు - మాయంబు గావింపు!

విజయభద్రరగడ

సగరాన్వయుల చేత - సంవర్ధితుడ నగుట

సాగురుం డని వచ్చె - సార్థకం బగు పేరు!

సగరాజపుత్ర యా - నాడు మొదలుగ నే

ణగ్రస్థు నైతి నీ - నాటి కయ్యది దీరు!

సగరకులజాడు రాను - చంద్రు డాతని జాయ

జానకీసతి యాపె - జాడలకు హరి వెడలె!

నగధీరు కీశవరు - నకును నాతిధ్యంబు-

నయ మొప్పు నిడుము కపి - నాధుండు గడు బడలె!

నని యిట్లు మైనాకు - డాజ్ఞాపితుం డగుచు

నా క్షణంబున లేచి యబ్బి పైనను నిల్చె!

గనకమయరుచిరశృం - గములచే వెలుగుచును

ఘనత్రికూటాద్రి యన గాఢేజమునఁ బొల్చె!

హనుమంతు మార్గంబు - నడ్డగించుచు రెండు

హస్తములు జోడించి - యత్యంత నఘ్రుడై!

సనదరేంద్రా మీకు - సససధేంద్రుని ఘన-

స్వాగతం బనుచు నా హ్వానించెఁ బ్రీతుండై!

సక్షములు ఖండింప - సజ్రాయుధుండు రాగ

రక్షించె వేగ వా - రాశిలోఁ ద్రొసి నను!

దక్షుం డనిలుండు మీ - తండ్రి దీనావసుండు

దాసుడను మీ యెడ స దా నే కృతజ్ఞుడను!

ప్రవాళరగడ

ఫలములు పక్ష్వములు దినుము
జలములు మధురములు ద్రావు!
మలయానిలములు వీవగ
నలసట దీర్చుకొను మీవు!!

చిలుక తేనెపలుకులు గో -
కిల కలరవములును వినుము!
పలురకముల పూలవాస -
నల నాస్రూణంబు గొనుము!!

అశుల బృందగానముల, నె -
మశుల జంట నృత్యమ్ముల, !
నలరుచు విను, గను శ్రోత్రా -
క్షుల కాష్టోదకరమ్ముల!!

హరిగతిరగడ

అని మైనాకుం డాడు పలుకులకు
హర్షపులకితాంగుం డై ధీరుడు!
వినిపించెను దన వివశత నంతయు
వీరుడు నా సామీరి గభీరుడు!!

మరాళగతిరగడ

ముందర గలదు బృహత్తర కార్యము
భోగవిశ్రమముల కిదా సమయము!
తొందరగాఁ బరుగిడు కాలము తో -
డ్డోడఁ బోని యెడ నిడవలయుఁ గ్రయము!!

ప్రేమ తోడ నాహ్వనించితి సం-
ప్రీతుడ నైతిని నే గిరిరాజా!
రామకృపాధారావర్ష మనవ
రతము గురియు నీ పై రనితేజా॥

అనుచును దన మృదుకరకరసరసిజ-
మున స్పృశించె నతని శీర్షంబును!
ఘన మగు వేగంబునఁ దన పయనము
గావించెఁ బ్రదర్శించె బలంబును॥

కాంచనదేహుడు రువ్వడిగా లం-
కాపురి కై మార్గము సవరించెను!
ఎంచగ గంగానది గైలాసము
కేతెంచుచు నున్నది యనిపించెను॥
సింహికాసంహారము

బాగుగ వీచెడు నెదురు గాలిలో
నేగము దగ్గిన యోడ విధమ్మున!
సాగెడు బయనం బద్ధి యమాంతం -
బాగిపోవు నా యనెడు భయమ్మున॥

వేగ నిరోధక మైన దైన యీ-
నిధ మే మని క్షణ మాలోచించెను!
లాగెడు శక్తియు సాగుట గని తన
లాంగూలము నొక పరి ఝాడించెను॥

మహాప్రవాళరగడ

పైకిఁ జూచెఁ బ్రక్కలన్ని
పరిశీలించినను దృష్టి-

పథమునఁ బడ నట్టి దైన
 ప్రశార్థక మౌ మాయను!
 గాకుత్స్థతిలకుని బంటు
 గనడు, క్రింద జలధి గనెను
 గ్రహము గవ్వారానన యా-
 కర్షించుట దన ఛాయను!!

దూకె గుభేల్మని జలమున
 దుష్టరాక్షసీముఖ మను
 తోరపు సర మందున నీ-
 దుచు మీన మనఁ జరించెను!
 బ్రాకటముగ ఖరనఖములఁ
 బాపాత్మయుదరము చీల్చి
 భరియింపగ రాని ప్రబల
 బాధకు గురి గావించెను!!

కొట్టుకొనుచు మొత్తుకొనుచు
 ఘోరముగను దన్నుకొనుచు
 గుట్టవలె ధభేల్మనుచును
 గూలెను వార్ధి జలంబుల!
 నెట్టకేల కార్చటంబు
 లెల్లను జాలించివేసి
 యిమ్ముగ నా సింహిక త్యజి-
 యించెను దన ప్రాణంబుల!!

సాయంకాలవర్ణనము - సూర్యాస్తమయము

హరిణగతిరగడ

తిరిగి హనుమయు సాగె ముందుకుఁ
దీప్రగతిఁ గొని త్రికూటాద్రికి!
సరసరగ గగనమున రనియును
జనుచు నుండెను బల్బిమాద్రికి॥

బాటసారులు నలసి సొలసియు-
బసలు సేరుట కొఱకుఁ దఱలిరి!
సూటిగాఁ బనులన్ని నెరనే-
ర్చుకొని పాటక జనులు మఱలిరి॥

కుక్షి నిండగఁ బశువు లన్నియుఁ
గూటములుగాఁ దిరిగె నిండ్లకుఁ!
బక్షిగణములు నేరుకొని చిసే
బయలుదేరెను దమదు గూండ్లకు॥

మధురగతి రగడ

పక్షిన్యగగణా - వాస్తార్థం బగు!
వృక్షఫలకుసుమ - విస్తారం బగు॥
దక్షిణకూలపు - దర్శనమును గొనె!
నక్షీణమతి బలాఢ్యుఁడు హరి, గనె॥

సరిఖానలయితఁ - బ్రాకారావృత!
నరిభీకర వీ - రాసుర రక్షిత॥

బురి లంక నసుర - పురము వ్యవస్థిత!
నరు దైన త్రికూ - టాద్రి సుసంస్థిత॥

విజయభద్రరగడ

కోటలను నా కోట - కొమ్ములను నందందుఁ
గోట కాపరుల నతి - ధాటి గల వారలను!
గోటానకోటులను - మేటి యోధుల నిలను
సాటి లే నటువంటి - సాయుధు లనేకులను!!

వనము లుపవనములను - వనరక్షకులను ద్రిభు-
వనములను మించెడు భ - వనములను గపి గనెను!
వనజేక్షణులను యౌ - వనలు గీర్తింపగఁ బ-
వనతనయు డంత రా - వణకీర్తులను వినెను!!

విజయభద్రరగడ

చండశాసనుఁడు నుద్దండుండు రావణుడు
దండించి లోకాల - దహించుచును గాల
దండప్రహరములకుఁ - దాళఁజాలక భీతి
దండి దగు కాలమున - దాగునో యను లీల!!

చండ భానుండు రవి - మండుటెండలు గాచి
మండించి జగములను - మాడ్చి యాకాశమున!
దండధారి యెవండో - తరుము చున్నాడో యనఁ
గొండ చాటుకుఁ జేరెఁ - గొంచెపు ప్రకాశమున!!

హరిగతిరగడ

ఇండ్లను వాకిండ్లను శుద్ధొనరిచి-
యింపుగ ముగ్గులు రచియించిరి విరి
బోండ్లు ముఖంబులు శుభ్రపరుచుకొని-
బొట్లను గాటుకలను సరిదిద్దిరి!!

ఒప్పులకుప్పులు దమతమ భర్తల
కొప్పుగ గొప్పగ గొప్పులు ముడిచిరి!
మెప్పుకుఁ బతులను గన్నుల నడుగుచు
గుప్పగఁ దావులు బువ్వులు ముడిచిరి!!

భామలు దీపారాధన సేసిరి
హోమము సేయదొడగిరి గృహస్థులు!
హోను జ్వాలలు దివికిం జేర్చె మ-
హోజ్వలరావణవిభు సత్కిర్తులు!!

నారదాగమనము - చంద్రోదయము

మరాళగతిరగడ

నారదర్షి రా స్వాగతములు దా -
నవపతి యిడి, యాసీనుడు గాంగా!
'నూరక రారు మహాత్ములు నిశేష
మున్న యెడల సెల వొసగు' డనంగా!!

భో! రావణ బలవిక్రమవైభవ
భోగభాగ్యముల లోన నిను బోల!
రీరేడు జగంబులఁ ద్రిమూర్తులును
నితరులఁ గూరిచి యికఁ జెప్ప నేల?!!

బోరగిలిన గ్రహములఁ ద్రొక్కుటలోఁ
బురుషార్థమ? నీ కియ్యది చెప్పుమ!
వారల యురముల నడుగుల నిడుచును-
జేరుమి సింహాసనమును నొప్పుచు!!

నారదుఁ డిట్లని వీణియ మీటుచు
నవ్వుచు హరిఁ బాడుచు వేంచేసెను!

ఆ రాక్షసవిభుఁ డతిగ ర్వంబున
నా గ్రహముల వెలికలఁ బడఁ ద్రోసెను॥

క్రూరశైశ్చరదృష్టి వడియె నొన-
గూడెను నేనాటిది యొ పాతకము!
ప్రారంభము గొనె నేల్నాటి శనియు
మారెను నపుడె సురారిజాతకము!!

ఘోరవినాశము దలపై నాడగ
నా రావణు మతి దాటెను హద్దులు!
దారులు దప్పును విధివశమున గ్రహ-
చారము చాలని విబుధుల బుద్ధులు!!

విజయభద్రరగడ

సుదతిభూసుతమనో - శోకంపు చీకటుల
నదలించి త్రోలుటకు - నరుదెంచె నో యనగ!
సదయుండు శ్రీరామచంద్రుఁడు దయారసము
ముదితపైఁ జల్లుమని - పుత్తెంచె నో యనగ!!

సదమలచరిత సీత - సౌశీల్యచిహ్న మన
ముదముతోఁ బ్రాకృతీ - ముఖ మందుఁ దిలక మనఁ!
సుదయించు జానకికి - నుత్సాహ మింక నన
సుదయించె శశి సీత - నోదార్ప వచ్చె నన!!

లంకావధ

హరిణగతి రగడ

ఉర్వి విచలిత పాద ఘట్టను
నూర్ధ్వకేశఁ గరాళవక్త్ర ను!

శర్వరీచర సంజనాచల
ససు శరీరను నగ్నినేత్రను॥

లంక పుట్టువు తోడఁ బుట్టిన
లంక యను యోచనల పుట్టను!
లంక వాకిలి నహర్నిశలును
రక్షణలు గల్పించు దిట్టను॥

గనుచు దీనినినెట్టు లేనియుఁ
గన్ను గప్పుచుఁ బోదు ననుచును!
హనుమ దలచెను జిన్న కోతిగ
నాయెఁ డన లోలోన నగుచును॥

సస్కందిఁ గనిపెట్టి మేఘ-
స్వనము తోఁ బ్రశ్నించె నేర!
యెచ్చడవు? నీ విప్పురికి నై
యేగుదెంచితి వెందు? కౌ రా! ॥

కన్ను గానక యుంటివిర నీ
కండకావర మడవివేతుర!
నన్ను గాదని లోని కరుగుట
కెన్ని గుండెలు గావలయునుర॥

లనిస సూరి గంభీరముగ నా
యతిప కెదు రొక ప్రశ్న చేసెను!
ససు నివారింప నీ వెవ్వత?
నసుచు నన్నుచు గేలి సేసెను॥

హనుమద్విజయము

తప్పుకొనుచును బురము సొచ్చెడు
దరిని లంకిణియుఁ బసికట్టెను!
మెప్పుగా నను గెలిచి పోవుట
మే లనుచుఁ గేల్లిక్కఁబట్టెను!!

జవము నంతయుఁ దనదు దృఢహ-
స్తంబు నందునఁ గూడఁ జేర్చెను!
బవనతనయుని వజ్రకల్పపు
వక్ష మందునఁ జఱచి యార్చెను!!

విసపుమేతరి యంశు డింతయు
వెతపడక సుస్థిరుఁడు నిలిచెను!
దిశలు వడకెను భూమియును ది
ర్దిర దిరిగె జగములను గలచెను!!

వృషభగతిరగడ

మానవేంద్రుని దాసుఁడగు హను-
మంతు దన పిడికిలి బిగించుచు
దానవాధమురాలి కడుపున
దండి దగు నొక పోటు వొడిచెను!
వానరేంద్రుని ముష్టిఘాతకు
వమన మొనరించుచును రక్తము
వజ్రహతకులపర్వతము వలె
వసుధఁ గూలెను బిదప నిలిచెను!!

హరిగతిరగడ

లంకను గెలిచితి లంకను గెలిచితి
లంకాధిపు రావణునిం గెలిచితి!

వింకను నా కీరేడు భువనముల
నెదు రెవరని? ప్రశ్నింపుచు నిలిచితి॥

రాజాంతఃపుర మందు నశోకపు
రాజవనంబున జానకిఁ గాంచును!
రాజేంద్రుం డగు రామస్వామికి
నా జయవార్తను గొని వినిపింపు మ॥

అని లంకయు శాపవిమోచిత యై
తన దారిని గొని చనె సంబరమున!
విని రాముని దాసుఁడు ముందు పనికి
వెడలెను మున్ముందుకు సంబరమున॥

హయప్రచార రగడ

రామచంద్ర - రాఘవేంద్ర!
ప్రేమమూర్తి - శ్రీయుపేంద్ర॥

కామజనక - కంజనయున!
శ్యామలాంగ - శరధిశయన॥



హనుమద్విజయము

రగడకావ్యము

ద్వితీయాశ్వాసము

సీతాన్వేషణము

కందగర్భ హరిగతిరగడ

శూరాగ్రణి! దీనజనోద్ధారా!

సూరిజనవినుత దనుజవిదారా!

తారకనామా! కౌస్తుభ హారా!

తాపసహృదయవిహారా! ధీరా! ।

కందము

శూరాగ్రణి! దీనజనో!

ద్ధారా! సూరి జనవినుత! - దనుజవిదారా! ।

తారకనామా! కౌస్తుభ-

హారా! తాపసహృదయవి - హారా! ధీరా! ।

లంకాప్రవేశము

హరిణగతిరగడ

పిన్న కోతిగ మారి భారము

పెన్నిధికి రాములకు నిచ్చెను!

అన్ని విధముల కాపు గల పుర-

మం దెడమ కాలాని చొచ్చెను! ।

చిన్ని వానరమూర్తి లంకను-

జేరి పురమున నల్లనల్లన!

పున్నురాలిని సీత వెదకుచుఁ
బోవుచుండెను మెల్ల మెల్లన॥

కోటలను బేటలను బాటలఁ
దోటలను బుష్పనాటికలను!
దాటుచును మిద్దెలను మేడల
ద్వారములఁ గక్షల గృహములను॥

అశ్వగోహస్తీరశాలల
యజ్ఞశాలల సోమశాలల!
విశ్వతోముఖుఁ డగుచు నంతట
వెదకఁ జొచ్చెను వేదశాలల॥

పానగృహములన్నానగృహముల
బహుళ మగు గ్రీడాస్థలంబుల
గాననృత్యాలయములను బహు-
కాముకుల కేళీననంబుల॥

వివిధధనధాన్యనిలయములను
విషణివీధులను బరికించుచుఁ!
బవిబలుఁడు శస్త్రాస్త్రములు గల
భద్రభవనముల గమకించుచు॥

జనుచు నుండెను గాని జానకి
జాడ నింతయు గాన కుండెను!
ననిలతనయుఁడు ముందు కేగుచు
నాశ మాత్రము వీడ కుండెను॥

రావణాంతఃపురవర్ణన

విజయభద్రరగడ

అకాశచుంబనము - నందుకొను ననెడు బహు-

హర్షములు చెన్నొందు - నా సౌధనుధ్యగము!
ప్రాకటంబుగ రవి - స్రభల నీనెడు రాజ-
ప్రాసాదమును గనెను - బవనజుడు, దుర్గములు!!

కమలదళమధ్య బం - గారు వన్నెల నీను
కర్ణికవిధంబునబ్ర - కాశించుచుండె నది!
కమనీయరుచి దార - కాకాంతలకు నడుమ
కుముదాప్తుని విధమ్ము - కొలుపుదీ రుండె నది!!

పహారాలు సల్పు వర - భద్రాంగనాయుతము
వారిజేక్షణలకును - వామాంగులకు హితము!
బహుళశుకశారికా - పక్షిగణవిలసితము
వరభరద్వాజ శిఖి - పారావతసహితము!!

అగరు పునుగు జవాదు - లత్తరులు పన్నీరు
లాదుల సువాసనలు - నలరుల సుగంధములు!
దగవులాడుచు నుండె - దమలోన దాము బి-
త్తరిలి కాంచగఁ బుష్ప - దామముల భ్రమరములు!!

మణిదీపరుచు లాభ - రణకాంతులును రార
మణుల మోము లను తా - మరల దీప్తుల గలసె!
గణనీయములు దార - కానాథతారకా
గణదీధితుల మ్రింగు - నన దిక్కులను వెలసె!!

హరిణగతిరగడ

అట్టి రాజాంతఃపురంబున
హనుమ వెదకుచుఁ బోవు చుండెను!
గట్టెదుటి దృశ్యంబు గని తన
కన్నులను దా నమ్మ కుండెను!!

మహామరాళగతిరగడ

జవరాండ్రును సర్వాంగసుందరులు
 సమసార్వావయవులు తలోదరులు
 నవరత్నకనకభూషభూషితలు
 నానాసుమవసనాలంకృత లా -
 సవమదమదిరాక్షులు మధుమధురే -
 క్షణులును ముదితలు శ్రీగంధాంగులు
 వివిధవాద్యములు మేళవించు కొని
 విభునిం బాడుచు నలసిరి సొలసిరి !
 వివశలు సొక్కుచు సోలుచు పరిసర
 విస్మృత లై తమతమ సాధనముల
 గవువిగిలించి కాంతునికాంతుని ప్రియ
 గవుగిలి యని సుఖ మందుచు నిద్దుర
 కవుగిటఁ జేరిరి తత్క్షణమున నే
 కాలము దేశము మఱచిరి చిత్తా -
 రువుల యందుఁ జిత్రితములు సిత్రము -
 లో యన వారలు నిలిచిరి పొలిచిరి!!

హరిణగతిరగడ

మత్తకాశినులను సుమదిరా
 మత్తలను నరదినమొలలఁ గని!
 చిత్తవడక యె యుండె హరి హరి
 దత్తచిత్తుం డగుడు బావని!!

ద్విరదగతిరగడ

చంచలుని పుత్రుండు - చంచలు డచంచలుఁడు!
 పంచబాణారిభవు - భవ్యాంశసంభవుఁడు!!

చంచలాపతిదాస - జనమౌనిమానసుఁడు !
ఎంచి చూడగ మదన వంచితుఁ డగున ఘనుడు॥

విజయభద్రరగడ

పావని గనియె రత్న - భర్మవిరచితరమ్య
భద్రసౌధమునమ్మదు - భవ్యపర్యంకగతు!
రావణునిఁ బట్టంపు - రాణి మందోదరీ
రమణీసహితు దనుజ - రాజేంద్రు డైవహతు॥

ఆ పడతి సీతయే - యని తలచి కపి వరుఁడు
వ్యామోహమును బొందె - నాక్షణమె తెలి వొందె!
పాపపరిహార సం - ప్రాప్తికై రాఘవ
స్వామిని దలంచి ప - శ్చాత్తాపమును జెందె॥

ఘోరదర్శనుఁ డైన - కుంభకర్ణుడు నగా
కారుండు నిద్ర - ఘనగర్జన యన గుఱువెట్టు!
జేరఁ జని యచటఁ గపి - శేఖరుం డాతనికిఁ
జేరువ నిలిచి కన వి - చిత్రంబు సూపట్టు॥

మారుతి యు నుచ్చావస - మార్గమునఁ జిక్కువడి
దూరుకొనియెను నాసి - కారంద్రగుహ యందు!
జారిపడె నతని ని - శ్వాసమార్గమునఁ బడి
తేరుకొని తీవ్రగతిఁ - బారెఁ దత్క్షణ మందు॥

విభీషణునినగరు

సాగుచును ముందునకు - సజ్జనుడు సౌహృదుడు
సర్వహితుఁ డగు విభీ - షణుని నగరును గనెను!
త్యాగధనుల విశుద్ధ - తత్త్వభక్తుల సత్క -
ధాలాసములును గీ - ర్తనలు భజనలు వినెను॥

స్వాగతము మీకు సు - స్వాగతము రారండు
 భక్తులారా మీది - స్వగృహ మీది యనుకొండు!
 బాగుగా నుంటిరే - భజన లొనరించు డని
 ద్వారమునఁ గీరములు - స్పస్తి వలుకుచు నుండు!!
 అది గని విభీషణుం - డ్ధర్మపాద్యుడు లిడి
 యత్యంతభక్తితో - నభివాద మొనరించి!
 మది హర్షమునఁ బొంగ - మాన్యు నభిమత మెఱిగి
 మనవి యిటు సేసి హను - మను గురువుగ వరించి

మరాళగతిరగడ

భాగవతులు వత్తురు భక్తుల కై
 వేగముగా హృదయములు ద్రవించగ!
 నేగుదెంచు ధేనువు లంబా యని
 లేగల కొఱకై పాలు స్రవించగ!!
 దర్శనము పుణ్యదము, సాధుజన
 స్పర్శ పాపహరము, సంభాషణము!
 దర్శన మొనరుచు మనమును, మీసం-
 దర్శనము నిదర్శనము, తోషణము!!

కోటిజన్మసుకృతమున మిమ్ము గనుఁ-
 గొంటి నిపుడు మీ యంతేవాసుడ!
 నేటికి ధన్యుడ ననుగ్రహించుడి
 నే మీ దాసుల దాసుల దాసుడ!!

చంచలాపతిదాస - జనమౌనిమానసుఁడు !
ఎంచి చూడగ మదన వంచితుఁ డగున ఘనుడు॥

విజయభద్రరగడ

పావని గనియె రత్న - భర్మవిరచితరమ్య
భద్రసౌధమునమ్మదు - భవ్యపర్యంకగతు!
రావణునిఁ బట్టంపు - రాణి మందోదరీ
రమణీసహితు దనుజ - రాజేంద్రు దైవహతు॥

ఆ పడతి సీతయే - యని తలచి కపి వరుఁడు
వ్యామోహమును బొందె - నాక్షణమె తెలి వొందె!
పాపపరిహార సం - ప్రాప్తికై రాఘవ
స్వామిని దలంచి ప - శ్చాత్తాపమును జెందె॥

ఘోరదర్శనుఁ డైన - కుంభకర్ణుడు నగా
కారుండు నిద్ర - ఘనగర్జన యన గుఱువెట్టు!
జేరఁ జని యచటఁ గపి - శేఖరుం డాతనికిఁ
జేరువ నిలిచి కన వి - చిత్రంబు సూపట్టు॥

మారుతి యు నుచ్చావస - మార్గమునఁ జిక్కువడి
దూరుకొనియెను నాసి - కారంధ్రగుహ యందు!
జారిపడె నతని ని - శ్వాసమార్గమునఁ బడి
తేరుకొని తీవ్రగతిఁ - బారెఁ దత్క్షణ మందు॥

విభీషణునినగరు

సాగుచును ముందునకు - సజ్జనుడు సౌహృదుడు
సర్వహితుఁ డగు విభీ - షణుని నగరును గనెను!
త్యాగధనుల విశుద్ధ - తత్త్వభక్తుల సత్క-
ధాలాసములును గీ - ర్తనలు భజనలు వినెను॥

స్వాగతము మీకు సు - స్వాగతము రారండు
 భక్తులారా మీది - స్వగృహ మీది యనుకొండు!
 బాగుగా నుంటిరే - భజన లొనరించు డని
 ద్వారమునఁ గీరములు - స్వస్తి వలుకుచు నుండు!!
 అది గని విభీషణుం - డ్వర్ణపాద్యాదు లిడి
 యత్యంతభక్తితో - నభివాద మొనరించి!
 మది హర్షమునఁ బొంగ - మాన్యు నభిమత మెఱిగి
 మనవి యిటు సేసె హను - మను గురువుగ వరించి

మరాళగతిరగడ

భాగవతులు వత్తురు భక్తుల కై
 వేగముగా హృదయములు ద్రవించగ!
 నేగుదెంచు ధేనువు లంబా యని
 లేగల కొఱకై పాలు స్రవించగ!!
 దర్శనము పుణ్యదము, సాధుజన
 స్పర్శ పాపహరము, సంభాషణము!
 దర్శన మొనరుచు సునమును, మీసం-
 దర్శనము నిదర్శనము, తోషణము!!
 కోటిజన్మసుకృతమున మిమ్ము గనుఁ-
 గొంటి నిపుడు మీ యంతేవాసుడ!
 నేటికి ధన్యుడ ననుగ్రహించుడి
 నే మీ దాసుల దాసుల దాసుడ!!

పాత్రను గని హరి యుపదేశించెఁ బ-
 విత్రరామమును భవము దాటుటకు!
 ధాత్రినిఁ గావలయును గాదే! సు-
 క్షేత్రము సద్భీజములు నాటుటకు!!

రామతత్వోపదేశము

ద్విరదగతిరగడమాలలు

కామితార్థము లిచ్చు - గల్చకము రాముండు
 ప్రేమలను గురిపించు - బ్రీయతముఁడు రాముండు
 కామాది రిపుహానన - కార్ముకుండు రాముండు!
 కామమోహితరుచిర - గాత్రుండు రాముండు!!
 నామసాహస్రం డ - నామకుండు రాముండు!
 నామసాధ్యం డమృత - నాముండు రాముండు!!
 పామరతమము వాపు - భానుండు రాముండు!
 నేమముగఁ బాలించు - నిపుణుండు రాముండు!!
 పాపపర్వత వజ్ర - పాణి రఘురాముండు!
 తాపసుల నేలు ప్రియ - దైవంబు రాముండు!!
 తాపముల నార్చు జల - దంబు ఘనరాముండు!
 శాపముల దీర్చు బహు - శక్తుండు రాముండు!!
 ఆపదాంబుదములకు - ననిలుండు రాముండు!
 కోపాహిగరుండు డ - క్రోధనుండు రాముండు!!
 ద్విరదగతిరగడ
 ఫణిశాయియు నపార - పుణశరధి రాముండు!
 రణశూరుఁ డసుర వా - రణహరియ రాముండు!!

మాయావి యును నతఁ - డమాయికుఁడు రాముండు!
మాయానటుఁడు వశ్య - మాయికుఁడు రాముండు!!

కన్ను తెఱచిన స్వప్న - గలిగించు రాముండు!
గన్ను మూసిన స్వప్న - గననీడు రాముండు!!

ఆత్మ రాముం డంత - రాత్మయును రాముండు!
ఆత్మ పరమాత్మ స - రాత్మ యును రాముండు!!

అంతర్బహిర్గతుఁ డ - నంతుండు రాముండు!
అంతయును రాముఁ డణు - వణువుయును రాముండు!!

చర్మచక్షుల కగో - చరుఁడు హరి రాముండు!
నిర్మలహృదయముకుర - నిలయుండు రాముండు!!

ద్విరదగతిరగడమాల

గురుకటాక్షము ద్వార - గురి సూపు రాముండు!
గుఱుతు నిడి తన దరికిఁ - గొను విజయ రాముండు!!

దరహాసచంద్రికల - దళుకు లీను ముఖమ్ము!
పరమామృతప్రీమ - భరిత మా హృదయమ్ము!!

శరణాగతాళిర - షకుఁ డతని బిరుదమ్ము!
గురుణాకటాక్షవీ - షణ మతని యందమ్ము!!

మరాళగతిరగడ

సగుణుఁడు నిర్గుణుఁడు గుణాతీతుఁడు-
నగణితసుగుణోపేతుఁడు రాముండు!
జగదభిరాముఁడు మేఘశ్యాముండు-
నిగమాంతస్థతిపాదుఁడు రాముండు!!

చరణకర్త విహీనుఁడు శ్రీరాముండు-
చరియించు గ్రహించును జయరాముండు !

పరమాత్ముడు శ్రోత్రనేత్రరహితుడు-
నిరవుగ విను గను జయజయరాముడు!!

యాగావనుఁ డీ సీతారాముడు-
త్యాగధనుఁడు గౌసల్యరాముడు!
యోగిహృత్త్వితుఁడుదశరథరాముడు-
భోగిదశముఖవిరాముడు రాముడు!!

దిజ్మాత్రంపుఁ బ్రదర్శనీయుఁడు న-
వాజ్మానస గోచరుఁడును రాముడు!
ఋజ్మాత్ర ప్రస్తుత్యుఁడు పుంసాం-
దృజ్మోహన రూపుఁడు రఘురాముడు!!

విముఖులకును దిర్యజ్ముఖులకు నూ-
ర్ద్వముఖుల కందదు రాముని తత్త్వము!
సుముఖుల నభిముఖముఖులను భక్త-
ప్రముఖులఁ జెందును రాముని సత్త్వము!!

రాముని సత్తావిద్యుత్తు వెలుగ-
రాజిల్లెడు నీ జగన్నాటకము!
రాముని సత్తావిద్యుత్తు మలుగ-
రహిచెడి చను నీ జగము బూటకము!!

రాముఁడు దృక్కును సాక్షియు సత్యము-
రాముని సతి సీతయే యీ దృశ్యము!
రామదూత హనుమంతుఁడు దర్శన-
మీ మానవుడే త్రిపుటి యవశ్యము!!

దృక్కు రూపమై వెలిసిన తానే-
దృశ్యరూపమై తనరిన తననే!

చొక్కుచు దర్శించును గాదే! తాఁ
జూచుఁ దనను దర్శనమున వలెనే!!

వినయవిధేయుఁడు విశాలహృదయుఁడు
విభీషణుని కై రాముని తత్త్వము!
హనుమంతుఁడు బోధించుచుఁ గృప ని
ట్లని యెఱిగించును నామమహత్వము!!

మహామరాళగతిరగడ

“దాసోహ” మని స్మరింతు రక్తులగు
ద్వైతులు, భక్తవరులు, జ్ఞానులును, స-
దా ‘సోహ’ మని స్మరింతు విశిష్టా-
ద్వైతు, లిహవిరక్తులు, విజ్ఞానులు!
ఈ సార రహితసంసారము దా
టించు రామనామామృతపూరిత
కాసారహంస “లహ” మని యాత్మను-
గనియెద రద్వైతులు, స్రజ్ఞానులు!!

హరిగతిరగడ

అష్టాక్షరి యందలి “రా” తోడ వి
శ్వాము పంచాక్షరిఁ గల “మ” గలసె
స్థితం బగు రామమహామంత్రము
సృష్టిని సర్వశ్రేష్ఠ మన వెలసె

మహామరాళగతిరగడ

సాధన చేత సుదీర్ఘకాలమున-
సాధ్యం బగు వైష్ణవ మష్టాక్షరి -
సాధన చేతను దీర్ఘకాలమున-
సాధ్యం బగు శైవము పంచాక్షరిఁ

గాదని మంత్రోభయసారంబును
 గ్రహియింపంగాఁ దగును రామమును
 సాధనరహితసుసాధ్యము సులభము
 సత్వరసిద్ధిప్రద మగు ద్వ్యక్ష రి॥

తురగవల్లనగతి

రామ రామ రామ యనుచు
 రామ నామమును స్మరింతు!
 రామ! రాము నందున నవి-
 రామముగను నే రమింతు॥
 నామ మిద్ది యగు సహస్ర
 నామములకు సమము వినుమ!
 రామనామ వర సువదన!
 జ్ఞేషుదాయకం బిది సుమ!
 కామవైరి తన హృదయము
 గౌరి కిట్లు విప్పి చెప్పుఁ!
 బామరాళికి సహిత మిది
 పాటి గౌనగఁ దగియు నొప్పు॥

హరిగతిరగడ

‘రా’యన దెఱచును వాయి కవాటము
 ద్రోయబడు బయట సంచిత పాపము!
 మూయు మకారం బా ద్వారము రా
 నీయదు లోనికి మఱలిన పాపము॥

‘రా’యని యాహ్వానింపుము సత్తును
 ‘మ’యనుచు నెట్లు మసత్తును నహితము!
 చేయుము రామజపమ్ము ఋషిఘటము
 శ్రేయస్కర ‘సోహ’ మజపసహితము॥

మరాళగతిరగడ

ఎంచి చూడ రాముని నామము జో -

డించ వలయు శ్వాసలతో సతతము!

పెంచును నానందంబును నది ర -

క్షించును సార్థక మగును జీవితము॥

సర్వదేశ కాలావస్థలలో

సర్వ జనులకు ననుస్మరణీయము!

నుర్విని శ్రేయము ప్రేయము నొసగును

సర్వారిక్షహరము వరణీయము॥

సాక్షిగాను లోక వ్యవహారము

సమభావంబున రాగ రహితముగ!

వీక్షించుచు సల్పిన చో కరమయుఁ

బీడించదు జరుగును నీ హితముగ॥

అని దానవు నానందపరవశుని

హరిభక్తుఁ గృపాపాంగదృష్టిఁ గనె!

వినమిత శిరు శిరమున శుభకర మిడి

వనచర్మభుండు ముందునకుఁ జనె॥

విజయభద్రరగడ

ఆకాశగంగ లో - హంస యీదిన యట్లు

రాకాసుధాకరుండు - రమ్యగతిఁ జను చుండె!

చీకాకు జారిణీ - స్త్రీలు చోరులు వడగ

లోకాల తాపాలు - లుప్తపఱుచుచు నుండె॥

నావలకు నై ప్రయా -ణమున దీప గృహంబు

త్రోవ చూపించు క్రియ - దోహదపడుచు నిల్చె!

ధావళ్యకాంతి తో - ధగధగ మెఱయుచు శశి
పావనికి నై మహో - జ్వలదీప మై పొల్చె॥

ఆ విభీషణుని సతి - యైన సరమాదేవి
సాదరోచితగూఢ - సంజ్ఞానుసారంబు!
పోవుచును దనది యగు - బుద్ధిలోఁ దలపోసి
నీ విధము మాయ యౌ - నిదియ సంసారంబు॥

(గుడ్డి కొంగల తోడఁ - గూడినది క్రొంచంబు
విడ్డూర మిది లోక - విపరీత సంఘటన!
చెడ్డ వారలఁ గలసి - శ్రేష్ఠు లుండుట వింత
దొడ్డ వాఁడనదగు చ - తుర్ముఖుని దిది ఘటన॥

పుష్పభగతిరగడ

సారసాక్షునిభక్తిమానస
సరసి సరసిజపుఁ దూండ్రును దిను
సారమతి యగు విభీషణహం-
సం బహో ! తన కంట నట్టుల!
సారహీనపు లంక యను కా-
సారమున రాక్షసాధము లను
సారసములను గూడి యీ సం-
సారసాగర మీదు నెట్టుల?!!
దేహగోహములను మఱచి ని-
ద్రించు కుంభశ్రవణతమమును,
దేహభావాతీతవిజితేం-
ద్రియవిభీషణధీరసత్వము,
మోహబలమున నణచియును వై-
దేహి యను బుద్ధిఁ జెఱగొనియును
దేహలంకాపురము నేలును
దీనరావణరజస్తత్వము॥

అశోకవనవర్ణనము

విజయభద్రరగడ

ధీరుండు సూచె దే - దీప్యమానవనంబు-
దేవతాయోగ్యంబు - దివ్యం బశోకంబు!
భూరిసత్పలనమ్ర - భూరుహోపేతంబు-
పుష్పవిలసితలతా - భూజరాజయుతంబు!!

మధుమాసలావణ్య - మహిమాఘ్య సుందరము-
మధుపానమదమత్త - మధుపాళిర్ఘంకృతము!
మదవతుల కానంద - మయవిహార స్థలము-
మదనకేళీవిహిత - మలయానిలాస్పదము!!

శారిశుక కోకిల - సంకులారావంబు-
శాఖామృగమృగశశి - సంచారయోగ్యంబు!
పారావతమయూర - బహుళచాతకచక్ర -
వాకసుచకోరాది - పక్షిగణవాసంబు!!

మకరకచ్చపమహా - మత్స్యదినలిలచర-
నికరముల కాన్లుద - నిలయసరసేనహితము!
బకహంస కారండ - వబహువిధజలవిహగ
సకలజలజోహిత - సలిలాశయాశ్రితము!!

దీపమానవిలాస - దివ్యభవ్యసురత్న-
దాపితసువర్ణచై - త్యగృహప్రకాశితము!
సోపానతీరమణి - శోభాప్రదీప్తస-
ద్వాపీతటాకకూ - పసరోవరాన్వితము!!

నారంగకదళిఖ - రుక్మరములు, జామిజం-
బీరద్రాక్షలును, క - రుప్పరదాడిమభూరి!

హనుమద్విజయము

పారిజాతేత్యాది - భూరుహంబులు, కోవి
దారంబులును, దేవ - దారుతరువులు, నారి
కేళతక్కిలహిం - తాలతాలతమాల-
మాలకములు, రసాల - సాలములు, నందాల!
మాలతీమాధవులు - మల్లెమొల్లలు, చంప-
కాలు, విరజాజులును - గ్రాలు నచ్చటఁ జాలి!
గంధగజములు, సింధు - సైంధవంబులును, శ్రీ-
గంధతరువులను బవ - నాంధసంబులు మెదు!
పందెములు గొని పరుగు - గుండేళ్లు, లేళ్లు బ-
హ్మందముగ వనమ్మగవు - మంద లందునఁ గదలు!!

సీతాసందర్శనము

విజయభద్రరగడ

శోకరహితం బగు న - శోకవన మందు సువి-
వేకుండు చతురుండు - వీరుండు గనె భీత!
లోకమాతను త్రయీ - లోకైకసుందరిని
శోకస్వరూప సు - శ్లోకచరితను సీత!
దీనను, గృశను, నేక - వేణి, మలినాంబరను
ధృతరామరూపస - ద్ధృదయను, నధోముఖిని!
జానకిని శింశుపపు - ఛాయాగతను, వ్లాన-
సరసిజాస్యను, భూమి - జను రాము ప్రియసఖిని!!
రాజవరుఁ డగు జనక - రాజసుత, బంక్తిరధ
రాజున్ను, శ్రీరామ - రాజసింహుని భార్య!
రాజముఖి, రాక్షసీ - రాజి సంవృత, దనుజ-
రాజు రావణుని వన - రాజసంస్థిత, నార్య!!

గంటి సీతను నేడు - గంటి స్వస్థత, నన్ను-
గన్న మాతాపితలు - గడు ధన్యులై రిపుడు!
గంటి జన్మసఫలతఁ - గంటి రాముని దయలు
గార్యసిద్ధుడ వైతిఁ - గాంక్షదూరుడ నెపుడు!!

తురగవల్లనగతిరగడ

అనుచుఁ బులకి తాంగు డగుచు-
హర్షభాషనేత్రుఁ డాయె!
హనుమ యాత్మ లో వినఘ్రు
డగుచు మిగులఁ బొంగిపోయె!!

ననుగుఁబోడి యందమునకు
నమితముగను ముగ్ధుఁ డాయె!
దనివిదీరఁ జూచి చూచి
తన్నుఁ దాను మఱచిపోయె!

జననిజనకు లిరువురఁ దన
మనసు లోనఁ బోల్చుకొనియె!
మణులు నొకటి కొకటి తీసి
చన వని యిటు దల్చుకొనియె!!

హరిగతిరగడ

అందందునఁ దన స్పృష్టి నమర్చిన
యందంబుల నొక్కెడ సమకూర్చెను!
సుందరతమము, నపూర్వ మిధున మర-
విందభవుఁడు నే ర్వులర నొనర్చెను!!

మరాళగతిరగడ

శ్రీదేవియును సుమాదేవియును శ-
చీదేవియును రతీదేవి భార!
తీదేవియు సీతాదేవి సిరికి
నే దేవేరియు జాల దిక్క జేర!!

సీతారాముల యందంబుల లో
 సీతయ? రాముల? యెవ్వారు మేటి?
 సీతారాముల యందంబులకు -
 సీతారాముల యందములె సాటి!!

మహామరాళగతిరగడ
 భూమీసుతనుందరిసీతాసతి -
 భూరిధూళిధూసరదేహద్యుతి
 యే మాత్రము తఱుగక వెలుగును వెలి -
 గించుచు నుండును జుట్టుస్రక్కలను!
 హోమాగ్నిప్రజ్వలజ్వాలామ -
 హోజ్వలకాంతులు ధగధగలాడుచు -
 ధూమావృతములు, నిష్కల్మషములు, -
 దోషరహితములు నిండు, దిక్కులను!!

రావణోద్యానవనసమాగమనము

విజయభద్రరగడ

రావణుఁడు గనెను మ - రక్కటకిశోరము గలను
 రామసతి సీతను బ - రామర్థ సేయగా!
 భావిసంఘటనల ద - ర్పణము లగునవి గొన్ని
 స్వప్నము లొకొకయెడ ని - జంబు లై తనరుగా!!

అరయుగాఁ దగును స - త్యాసత్యముల నిపుడె
 యటులె సీతను మాట - లాడించ వచ్చు నని!
 బిరబిరను లేచె సం - ప్రీతమానసు డగుచుఁ -
 దటలె సురవైరి తత్ - క్షణమె యుద్యానవని!!

విజయభద్రరగడ

ఈలోన నంతిపురి - కెదురుగా వాద్యము ల -
 నేకముల చప్పుళ్ళ - నింగితజ్ఞుఁడు వినుచుఁ
 గోలాహలము సేర - గుప్పించి చెట్టెక్కి
 గుబురు కొమ్మల చాటు - గూర్చుండెఁ గని గనుచు!!

దివటీల వెలుగులో - దివ్యవసనాభరణ-

దేదీప్యకాంతి దశ - దిశ లెల్ల నిండగా!

జవరాండ్రు వరఛత్ర - చామరములు ధరించి-

స్వామిని విడక యతని - సన్నిధిని నుండగా!!

వందిమాగధులు స్తుతి - పారకులు ముం దుండి

ప్రభువు సత్కీర్తనలు - వరుసగాఁ బాడగా!

మందగజయాన లా - మందోదరీ ప్రముఖ-

సుందరులు చుట్టు సర - సోక్తులను నాడగా!!

చారుదరహాసినలు - చపలత్వవిరహితను-

శంపాలత లనంగ - సరస సేవింపగాఁ!

గారు మేఘ మనంగ - గంభీరరూపండు-

గదలె రావణుండు సుర - గణము గంపింపగా!!

భేరీపణవశంఖ - వీణామృదంగాది

వివిధవాద్యధ్వనులు - వెడలి దివి నిండంగ!

దారి చూపగ దండ - ధరలు భద్రాంగనలు

దశకంధరుండు సేరె - దర్శ ముట్టిపడంగ!!

మరాళగతిరగడ

కావలికత్తెలు లేచిరి నిలిచిరి-

కలవరమతు లై తలలను వంచిరి!

సావధానములు వల్కుచు నుండిరి

జానకిని నుదాసీనను గాంచిరి!!

ఊరుజానువుల శరణము, నొందెఁ ద-

లోదరి యుదరము వక్షోరుహములు!

గ్రూరగృధ్రభయమునఁ దల్లి మఱుగు-

గొనును గదా కుక్కుటశాబకములు!!

రావణుండు సుమబాణుని బాణప-
రాజితుడై రారమణిం గనియెను!
నీ విధి విధివంచితుఁ డగుచును బ్రా-
ర్థించుచుఁ బ్రేమ లోలుక - నిట్లనియెను॥

రావణుడు సీతను బ్రతిమిలాడుట

హరిణగతిరగడ

పలికితే నీ నోటి ముత్యము
లోలుకు నా? బంగారు చిలుకా!
మొలక నవు వెన్నెలల గురువుమ
ముదమలర రత్నాల గొలుకా॥

కలికి! నీ క్రీగంటి చూపులఁ
గనుము నను విడనాడు కోసము!
జలజముఖి నీ యధరసుధ చేఁ
జల్లఁబఱచుమ నాదు తాసము॥

అడవిఁ గాచిన వెన్నియల వలె
నతివ నీ యౌవన మనర్థము!
పడతిరో పాలాశపుష్పము
భంగి నీ సుందరత వ్యర్థము॥

రామ! రత్నపు విలువ గట్టుట
రత్నకారున కే సుసాధ్యము!
రామరత్నపు విలువ గట్టుట
రామకుక్కుటమున కసాధ్యము॥

త్రిభువనంబుల రత్నములు నా-
విభవములఁ జూటెడును నెక్కువ!
ప్రభల నీనెడు దివ్యనారీ-
రత్న మొక్కటియ యికఁ దక్కువ॥

ఆగ్రహానుగ్రహములకు దే-
వాళి యెప్పుడుఁ దలల నొగ్గు న
వగ్రహములను మెట్లు గా ది-
వ్యాసనము దీర్చితిని నిగ్గున॥

వాయుదేవుడు సుఖము గా వీ
వనలు లేకయె వీచు, ఘనముల!
సాయమున వరుణుండు నింపును
స్నానపానాదులకు జలముల॥

అనలు డెప్పటి కప్పు డే ది-
వ్యాన్నములు సిద్ధంబు సేయును!
ధనదు డెప్పుడును జాగరూకత
ద్రవ్యముల లెక్కలను వ్రాయును॥

దిననిశామణులు, దమ ప్రభలను
దీపములు వెలిగించు చుండును!
ననవరతమును నైరుతీశుం-
డసురక్షేమము సూచుచుండును॥

దండధరు డగు యము డెప్పుడు నా
దండనే సేవింపు చుండును!
దుండి గణపతి సావధానుఁడు
దోరణము రక్షించు చుండును॥

అంగరక్షణ సేయ నీశా-
నాధిపతి వెన్నంటి యుండును!
ఇంగితజ్ఞుఁడు పెద్ద యింద్రుం-
డేమరక సరిచూచు చుండును॥

అనుదినంబును సురగురువు ప-
శ్చాంగమును వినిపించవచ్చును!
మునివరుఁడు నారదుఁడు వార్తలు
మోసికొని నా కొఱకుఁ దెచ్చును॥

హనుమద్విజయము

రామ! రామా రామ యని యను-
రాగరహితుని వేభజించుట!
కామినిరొ మృగత్వస్థ జలముల
గాంక్ష సేయుట లూక దంపుట!!

రావణుని భజియింపు పట్టపు
రాణికిని రాణి విక నగుదువు!
ఈవు నా సర్వస్వముకు స-
ర్వేశ్వరిగ నుండుటకుఁ దగుదువు!!

నీకృపా పాంగేక్షణముల నను
నీరజాక్షి యొకపరి చూడుము!
నీకు దాసుడ నీకు దూరుడ-
నిలువఁ జాలను గినుక వీడుము!!

సీత రావణుని తృణీకరించుట

ప్రవాళరగడ

దీనుఁడు మన్మథునకు నా-
ధీనుడు బ్రతిమాలు చుండె!
జానకి యిడు నట్టి సమా-
ధాన మీ విధాన నుండె!!

నడుమ నుంచి పూచి పుడక
పుడక! నీచుడ! దురదృష్ట!!
మిడుకకు నీ గర్వ మిప్పుడె -
తుడిచివేయబడుర దృష్ట!!

మినుకు మినుకు మని రాతిరి
మిణుగురు పురుగులు వెలుంగు!
నినుని యుష్షకిరణములు గ్ర-
సించు వాని దగు వెలుంగు!!

గంగారామయణము

పతివ్రతాదృగనలమున
భస్మ మగుట కనర్హుడవు!
పతిరఘుపతిబాణాగ్నిని
బడి మడయుటకు నర్హుడవు!!

దునిమెడు నిను నీ బలముల
ననిమొన సీతావిభుండు!
గనియెడు నా సమయము కై
యనుజసహితు డతిరధుండు!!

మహాప్రవాళగతిరగడ

దనుజ దుష్టపనమ్మగములఁ
దరిమి తరిమి వేటాడుచు
వనము నేలుచుండును ద-
ర్పమున రామాశార్దూలము!
కనుమరుగునఁ జేరి పిరికి-
తనమున నెంగిళ్లు గూళ్లు
దినుటకు నాసపడును రా -
వణు డను నీచస్యగాలము!!

హరిణగతిరగడమాల

ఓరి! రావణ యడవిలో న-
న్నొంటి దానిని, హవిని గొని శుని!
పారిపోయెడు విధము దెచ్చితి
పాపి యెదిరివెదె జగదీశుని!!

వారిరాశిని దాటి రఘుపతి
వచ్చి నిను పరివారసహితునిఁ!
గ్రూరనారాచముల వధగొని
చేరఁబోవు నయోధ్య నను గొని!!

బీరములు వల్క్కుకుర యింకను-
వెట్టి తలలను వేయఁ బోకుర!
చేరి శరణము వేడు రాముని-
శీఘ్రముగ నీ తప్పు గాచుర!"

సీత పుట్టెను లంక సెడ నను-
చేదు వాక్యం బెప్పుడు వినవా?
పాతకము గ్రహించి యిప్పుడే-
నృతిత పావను శరణు గొనవా?!"

అనుచుఁ బలికెను సీతఁ గని కడు-
నాగ్రహోదగ్రుం డసురపతి!
యనలమునఁ గా లిడిన మర్కట-
మనగ నెగిరిపడియెను దుర్మతి!"

నలుకుదును దీని నిపు డనుచు వి-
న్యమతి యొరనుండి దూసెను!
గఱకు ఖడ్గం బట్టె తన పతి-
కరము వట్టెను నిలిపివేసెను!!

“అబలలను వధగొనుట మీకు న-
న్ద్ర” మని మందోదరీసతి!
ప్రబలబలభర్త పదములఁగొని-
బ్రతిమిలాడఁ దొడంగెను సుమతి!"

గడువు నిచ్చితి రెన్నెలలు నను-
గలయుటకు నటు పిమ్మట వినుడి!
తడవు సేయక దీనిఁ జీలిచి-
తనివి దీరగ నారగించు డీ!"

ఆనతిచ్చుచు రక్షణల కీటు -
లవనితనయను గనుచుఁ జూచుచు!
దానవేంద్రుడు భ్రాంతచిత్తుడు-
దఱలె నంతఃపురము సరసర!"

ఉర్విజకు దనుజేంద్రు పై మరు-
లూర బోధలు సలుపఁ దొడగిరి !
సార్వభౌముని పైని యాశలు-
సడలేజేయ మగువలు గడగిరి॥

రాక్షస స్త్రీల బోధలు

విజయభద్రరగడ

కందమూలా శనుఁడు-

గానననివాసుండు-

మందభాగ్యుండనభి-

మాని శ్రీనష్టుండు!

మందుండు దుర్బలుఁడు-

మానవుఁడ ధీరుండు-

నిందు రాలేడువాఁ-

డెన్నటికి భ్రష్టుండు॥

అందచందముల న-

ష్టైశ్వర్య బలములం-

దెందు రావణరాజు-

కీడగు? నరాధముండు!

అందుకని ప్రభువు కే-

లందుకొను మాతండు-

అందుకొను నీ మృదుప-

దాబ్బి మసురోత్తముండు॥

అని చెప్పి యెంతయును-

వినదు ధాత్రిజ వినదు-

పనికి రాకుండె గద -

పరమ నయ మార్గంబు!

దనదు కుందేలు పా-

దాలు మూడే యనును-
బనిబూని పట్టంగ -
వలయు భయమార్గంబు॥

ఒక దాని ననుచువా-
కోపికలు వోనాడి-
పకపక మనెడి సగవు-
బరిహాసముల తోడ!
వికటాననంబులును-
వెక్కిరింతలు గూడఁ-
బికవాణి బ్రతుకు పైఁ-
బ్రేమలను నిడనాడ॥

గొట్టుచును దిట్టుచును-
గోసగించుచును భయ-
పెట్టుచును దట్టిం-
పీడ లొనరించు
నట్టహాసము -
నార్చి కోరలు
యట్టై మ్రింగెడి ము.
నాస్యములు దెలుచు ౫॥

దర్జనలు భర్జనలు-
దాడనలు సీడనలు -
గర్జనలు సేసెడు వి -
కారిణులనుం గాంచె!
దుర్జనము లొనరించు-
దుర్భాసదూషణలు -
వర్జింపు డని త్రిజట -
వారల నివారించె॥

త్రిజటా స్వప్న వృత్తాంతము

హరిగతిరగడ

సమ్మతి యుక్తత్రిజట యా రాక్షస-
సంఘతమోహర సన్నత్రత్రము!
ఉమ్మెతవనమం దోహో! వెలయుచు-
నుండుఁ దులసి మొక్కొకటి పవిత్రము!!

అతివిస్వోలచిత్తకు భీతకు సీ-
తాంగన కనెను ద్రిజట వెను జఱచుచు!
మితి మీఱిన యాదరమున గరుణా-
మిళితేక్షణముల ననునయ పఱచుచు!!

సుత! నీ కించుక శాంతిని గూర్చెడు -
సుఖమయమత్స్వప్నవిశేషంబులు!
ధృతమతి! విను మారయగ నసరరా-
త్రి గను కలలు భువి శతధాని జములు!!

రాముడు పారావారము దాటెను-
లంకాపురమును భస్మ మొనర్చెను!
భ్రామితు డైన యసురసతి గోమయ-
ప్రదమున నగ్నడు స్నానము దీర్చెను!!

రావణు నను జొండు విభీషణు డట -
రాజ్యం బేలెను లంకా పురమున!
దేవత లందఱు గురిసిరి ముదమున-
దివ్యసుమంబులు రాముని శిరమున!!

ఆ రాముండు లక్ష్మణ సంసేనితుఁ-
డై రావతమున సీతాసహితుఁడు!
చేరె నయోధ్యా పట్టణమును నభి-
షిక్తుం డాయెను నను జసమేతుఁడు!!

హనుమద్విజయము

అని సీతును స్వాంతన పలుచగ దను
జాంగన లంతయు భయమున చినుచును!
జనిరి నిదుర యొడి నొడలులు సులలిర-
సత్యం బీ సంసారం బనుచును!!

బాధలు మఱచియుఁ బ్రకృతి ప్రశాంతపు-
శ్వాసల నెల్లెడఁ బీల్చుచు నుండెను!
మైధిలి మానస మందున ఝంఝా-
మారుతములు గడు వీచుచు నుండెను!!

జానకి బీవిత నౌకయొ యూగుచుఁ -
జావుబ్రతుకులకు మధ్యన నుండెను!
దీనావనుస్మృతి స్మృతినను మెదలగ-
దీన యిటులు దలపోయుచు నుండెను!!

జానకీ పరిదేవనము

హరిగతిరగడ

శ్రీరామా! యాశ్రిత పరిసాలా! -
సీతాపాంగేక్షణస్థియలోలా! ।
శ్రీరాజిత ఘనభర్మసుచేలా! -
శ్రీవక్షోజ స్ఫుర్జిత మాలా! ॥

ఈ పరితాపము నోసను నాస్తి-
కోపమ, జన్మాంతరమునఁ దగిలిన
శాపమ, యిది లక్ష్మణు నిందించిన -
పాపమ, నీ విరహాగ్నిని రగిలిన!!

తాపమ, గట్టిగఁ జేఁబట్టితిరా-
నీ పదములు దాపసమందారా! ।
కాపాడర నిను శరణంటినిరా-
కరు ణించర భక్తజనోద్ధారా! ॥

రావా? నను గొనిపోవా? యీ సా-
రావారము దరిఁ జేర్చినా నీనా!
రావణు నోడించు శక్తుండపు
కావా? కానగ లేవా? దేవా! ॥

నీనా రా చిక నిజ మీది దా పను-
నాపను నచ్చెదను బలితసానన! ।
భావము నందున నిల్పుము స్థిర సుగు-
స్థానరమును నాకై సుజనానన! ॥

జానకి యిట్లని సునశోకాకుల-
మానస యై పరితాపము నొందెను!
నేనిక నొక క్షణ మేనియు నోపగ -
లే నని మిగుల నదైర్యము పెందెను!!

వైదేహీ ప్రాణత్యాగోద్యమము

మహా ప్రవాళ రగడమాల
ఎంచును సంక్షోభంబును -
నేర్పరచిన సెను తుసాను -
సందుఁ జక్కువడిన నాస -
చంద , మయై సీత బ్రతుకు!
సందేహము లేదు కుసుమ -
బంధునిఁ బాసిన కుసులము -
నందలి భ్రంగము భంగి న -
నిందిత గురియయ్యె నెతకు!!

అందములగు శుకాశికి-
బృందంబుల రవళులు విని-
యిందువదనవదనము నిక -
సిందెను, వెలసెను గగనము!
అందందున శుభశకునము -
లగునడు మందెను సీతకు-
దొందరపడు చుండె రాఘ-
వేంద్రునిఁ జేరుటకు మనము!!

మందమారుతములు వీన -
 మబ్బులు దొలగగను వాని -
 సందు నుండి వైదేహినిఁ -
 జందురుండు దొంగిమాచె!
 మందహాసమును మోమున -
 జిందించుచుఁ బ్రేమ రామ -
 చందురుండు వచ్చి తనను -
 మందలించె ననగఁ దోచె॥

అందరాని న్రూని సండ్ల -
 కట్టులుసాచుటయ, సుఖము -
 పొందగ నాసించుట మరు -
 భూమిజలము గోరుట యని!
 మందభాగ్యురాలి మనము -
 మరు ఊణమున ముకుళించెను -
 నాందోళన పాలాయెను -
 నందెను బూర్వంపు స్థితిని॥

ఎందుకొ క్షుముల కొండ -
 క్రింద నలుగుఱును జీవుడు -
 బిందుమాత్రసుఖమునకై -
 పెనుగులాడుచుండును గద! ।
 క్రందన మొనరుచుచు మిగులఁ -
 గైబృంబును బొందుచు నా -
 యిందీవరనయన దలచె -
 నింకను ముగియద నా కద॥

హరిణగతిరగడ

రామ యీ దుఃఖం బసహ్య మ -
 రణ్యరోదన మిది యగణ్యము!

స్వామి నీ విక రావు సత్యము-
చావు నా కొకటియ శరణ్యము!

ఏల? నాకై జలధి దాటుట -
యేల? దైత్యుల సంహరించుట!
యేల విక నీ కేల? దీనద -
యాళు వను బిరుదము పోషించుట!!

రామ పదినెల లాయె నను గన -
రావు నాపై నీకునుం గల !
ప్రీతి లే మాయెను? బరాక్రమ-
విక్రమము లాయెగద! యొక కల॥

అనుచు మృత్యువు మాత యొడిలో -
హాయిగా నిద్రింప నెంచెను!
మనుసు నీగల వలెను నాలో -
చనపరంపర లాక్రమించెను!!

మహాప్రవాళరగడ

నింగిఁ బండు నింగిల మని -
యంగారకునిం గాంచెను -
అంగార మొ కింత నాట -
ననసర మని యర్థించెను
గంగాధర! విషధరధర! ·
కాలకంఠ! హర! నీ గళ-
సంగతగరళపు బిందు నౌ -
సంగు నునుచు బ్రార్థించెను!!

శృంగారీ! విష్ణుదేవ! -
యంగజ జనకా! నీ దగు-
మంగళకరనందక మొక -
మా రిమ్మనెను వరాంగస ।
పొంగుచు జీవుల జీవము -
లం గొనుచును బింకమునఁ జె -
లంగెడు పాశమ్మును యను -
రాజు నడిగె నీరాంగస !!

వృషభగతిరగడ

కాలయాపన జరుగుచుండెను -
 గార్యసాధన గాన కుండెను -
 బేల యే సా యంబు నొందను -
 జాలకయ జాలివడు చుండెను !
 ఏల? యీ పరతంత్రజీవన -
 మేల? చచ్చుటకును స్వతంత్రవి -
 హీనహీనపుఁ బ్రతుకు నాకని -
 యేడ్చి విహ్వల యగుచు నుండెను ||

మేలిమిగ షట్పదనికరముల -
 బోలి నిగనిలాడుచును దన -
 చీలమండల ముద్దుగొనెడు వి -
 నీలకుంతలములను గాంచెను!
 కాలసర్వస్వ నాలుకలో యన -
 గాలపాశసదృశము లివి యీ -
 వేళ నా ప్రాణములు గొనుటకు -
 జాలు నని సంతృప్తి గాంచెను ||

హరిణగతిరగడ

బాల తాళగ జాల ననియు -
 భృంధనమునకు నై కడంగెను !
 ఆలసించిన విషమ మని హరి -
 హరికథను బాడం దొడంగెను||

మధురగతిరగడ

శ్రీధర ముని హృ - తీమ విహారా!
 మాధవ మౌక్తిక - మణిమయ హారా||
 భూధర నరవర - భూమిజులాలా!
 బోధాకారా - పుణ్యవిశాలా||

ఓం

హనుమద్విజయము

రగడ కావ్యము

తృతీయాశ్వాసము

ముద్రికాప్రధానము

కందగర్భహరి గతిరగడ

రామారఘువంశార్థవసోమా!

రమ్యసుగుణగణ! సురమునినేమా॥

భీమపరాక్రమసువ్రత కామా!

ప్రియజనశుభకర! కరుణాధామా॥

కందము

రామా! రఘువంశార్థవ

సోమా! రమ్యసుగుణగణ! - సురమునినేమా

భీమపరాక్రమసువ్రత

కామా! ప్రియజనశుభకర-కరుణాధామా!

గాయత్రీరామాయణము

మరాళగళిరగడ

రామా! దశరథరామా! కై కజ -
 రామా! తాపసరామా! శ్యామా! ।
 రామా! రవిసుతరామా! హనుమ -
 ద్రామ! విభీషణరామా! భీమా! ॥
 రామా! సీతారామా! జగదభి -
 రామ! యయోధ్యాధానా! రామా॥
 రామా! దనుజవిరామా! తారక -
 రామా! గంగారాజారామా॥

బాలకాండము

ఓం! అని పాడుదు శ్రీరామాయణ -
 ముమామహేశ్వరసంవాదంబును!
 ప్రేమభరితహృదయమున నిలుపుకొని -
 రామునిసుందరశుభరూపంబును॥

తత్పదరతులు సురలు శ్రీనాథుని -
 తండ్రి! శరణని యజపురస్సరు లై!
 యుత్పాదితరావణబాధ లింక -
 నోర్వలే మంద్రు ముకుళితకరులై॥

సదయుఁడు మందస్మితుఁడు నభయహ -
 స్తంబు నెత్తి యిట్లను దిగివచ్చెద!
 ముదమున దాశరథిగ దైత్యుల నని -
 మొనఁ దునిమెద రక్షణ మీ కిచ్చెద॥

విష్ణుమూర్తి రామాఖ్య నయోధ్యను -
 నేడుకఁ గౌసల్యకు జన్మించును!
 జిష్ణుడు దాటకను బరిమార్చి కౌ -
 శికయాగంబును సంరక్షించును॥

తురీయ స్థిరుఁడు రాముఁ డహల్యా -
దోషము వాస్తవ విఱిచి శివుని విలు!
పరిణయమాడును సీతను భార్గవు -
భంగపఱిచి చేరం జనుఁ దన యిలు!!

అయోధ్యాకాండము

వరదుని సత్త్వాభిషేకముకు దే -
వతలమహిమచే విఘ్నము గలుగును!
వరములు దండ్రివి సత్యంబులు సలు -
పగ రఘురాముం డుద్యుక్తుఁ డగును!!

రేవకడను సీతాసామిత్రు -
ప్రీతి వెంట రా వనముకుఁ దరలును!
శ్రీపతి సేవించి భరద్వాజునిఁ -
జిత్రకూటవాసుం డయి నలును!!

నియమించుచుఁ బాదుక లిడి తనస్రతి -
నిధిగా భరతునిఁ గడు లాలించును!
నియమ యుతుఁడు గైకజుఁ డనుజునితో -
సీతి రామరాజ్యము పాలించును

యమనియమాఢ్యుఁడు నాల్గికి మహా -
ర్షాజ్ఞామేర నత్రాశ్రమ మేగును!
అమలవరితానుసూయాశీస్సుల -
నందుకొనుచు దండకమున పాగును!!

అరణ్యకాండము

భరము మాన్ప భూదేవిది విరాధు -
వధగొని మునిరక్షణ వహించును!
గరుణతో నిడిన దివ్యాస్త్రంబు ల -
గస్త్యమహాముని వలన గ్రహించును!!

గోదావరి కుత్తర తీరింబునఁ -
గోరి పంచవటి ముని స్థానమున ।
బోధించుచు మునులకు సువృణాతి-
ముకుచెవులు దఱుగు జనస్థానమున॥

దేవద్విషులను ఖరాద్యసురులను -
దెగటార్చును మారీచునిఁ జంపును!
రావణహృతసీతను నెమకుచు ఖగ -
రాడ్జటాయువును మోక్షము కంపును॥

వనరుహోక్షుఁడు గబంధునిఁ బ్రోచును-
భక్తురాలు శబరిఫలంబులు దిను!
వనితకుఁ బ్రతిఫలముక్తిఫల మొసగి-
సంపాసరస్తటంబు సేరుకొను॥

కిష్కింధాకాండము

సయవిష్టుని రామునిఁ గలయు హనుమ -
సల్పు రామసుగ్రీవుల మైత్రిని ।
రయమున వానినిఁ గూల్చిచేయు హరి-
రాజును మిత్రుని మిత్రునిపుత్రుని॥

ధీమానుఁడు ప్లవగేంద్రుఁడు సీతా -
దేవీమార్గణముకుఁ బంపించును!
సామజబలహరివిక్రములను మా -
సము లోపల రండని శాసించును॥

మహిజాతను దక్షిణదిశలో హను -
మంతాదులు వెదకుచు వేసరుదురు!
అహిరాజన బుస్సు బుస్సు మనెడు మ-
హార్ణవంబు తీరంబు సేరుదురు॥

హితవరి సంపాతి లంక దుఃఖ స -
హిత నిలసుతఁ జూపుచుఁ దా నరుగును!
హిత ప్రీరణలఁ బొంగుచు జనకదు-
హితఁ గన మారుతి సంసిద్ధు డగును॥

సుందరకాండము

ధిష్ణుఁడు హరి యుల్లంఘించు నదధి -
 ధీరుఁడు లంకను హతమొసరించును!
 విషయవిదూరుడు లంకను స్పైధిలి -
 నెదకుచు గనక బహుగిఁ జింతించును!!

యోగినిరూప నశోకవనమున - న -
 యోనిజ గని పావని హర్షించును!
 త్యాగధనునిఁ బ్రియధవు నెడబాసిన -
 ధరణిజదైన్యమునకు దుఃఖించును!!

యోధుఁడు సీతకు ముద్రిక నిడి రా -
 జోద్యానము బలముల భంజించును!
 బాధితుఁ డింద్రారి ప్రయోగించిన -
 బ్రహ్మాస్త్రం బాతని బంధించును!!

నరవరుని దూత బోధించు నసుర -
 నాధునకు హితవు, లంక దహించును!
 సరసిజాక్షి జానకి కుశలంబును -
 సరగున రాఘవునకు వినిపించును!!

యుద్ధకాండము

ప్రస్ననదసుఁడు వానరులు గొలువ -
 వార్తి దాటి లంకాపురిఁ జేరువ!
 ఆసహాయశూరుఁడా రఘుసీరుం -
 డాహవమున ఎంతలాక్షుని మీరును!!

వోద్యవడుచు గన ఋషిమునిగణములు -
 మాచుచుండఁ జకితులు దివౌకసులు!
 నుద్యతాయుధుల బలరాక్షసుల ర -
 ణోన్మాదులఁ గూల్తురు వనౌకసులు!!

దనుజపతినిఁ బుత్రమిత్రసహితుని -
దశశిరు నని ద్రుంచును శ్రీరాముఁడు!
ఘనలంకారాజ్యమునకు నధిపుని -
గ నొనర్చు విభీషణు రఘురాముఁడు!!

యాతుధాను లసురులు మడియగఁ జను-
నయోధ్య సీతారాముండు మహత్!
ఖ్యాతి నేలును సుభిక్షంబుగ ని -
ష్కంఠకంబుగను రాఁజ్యం బితి సత్!!

ఫలశ్రుతి

శ్రీరామచరితఁ బాడెడు, వినియెడు, -
వారికిఁ దాపత్రయములు దీరును,
గోరిక లెల్లయునుం జేకూరును,-
జేరు సిరులు, సుఖములు సమకూరును!!

రాముని కథాసుదారసపానము -
కామవిజయశక్తిని మన కిచ్చును,
వ్యామోహంబును బారగఁద్రోలును-
భక్తి విరక్తిని ముక్తినిఁ దెచ్చును!!

సీతారామా! శ్రితసంత్రాతా
తాతపు ధాతకు, దనుజవిదారా!
రాతు లరాతు లరయ సములు సుమా!
మాతపు మమతకు మనుజోద్ధారా!

సీతాదేవీసంశయము

హరిగతిరగడ

అనుచు హనుమ రామునిఁ గీర్తించగ-
విని జనకాత్మజ విస్మయమునఁ బడె!
మనమునఁ దలపోసెను నీ కాకుల -
వనమునఁ గోకిల పాటలు వినఁబడె!!

హరిణగతిరగడ

రామ రామ యనంబడెడు స -
 క్లాస మెచ్చటి నుండి వచ్చెను ।
 నా సుదినిఁ గొనసాగు జపస -
 న్నాద మది యే చెవినిఁ జొచ్చెను ॥

రాక్షసీమాయారహితములు -
 రామభక్తుని వాక్కు లగు నెడ ।
 నీ క్షణ మె నా కై యతడు స్ర -
 త్యక్ష మయ్యడు గాత నీ యెడ ।

సీత మొసగిన యాజ్ఞ గొని కపి
 శేఖరుడు మురిసె నా పట్టున ।
 మాతతో భాషించుటకు నస -
 మానప్రజ్ఞాడు దోచెఁ జెట్టున!!

సకలశాస్త్రవిశారదుఁడు నస -
 చ్చరితుఁ డనఘుఁడు దురితదూరుఁడు!
 ముకుళి తాంజళిపుటుఁడు జానకి -
 ముందు నిలిచెను కపికిశోరుఁడు ॥

మర్కటాకృతి వచ్చె దుష్టుఁడు -
 మఱల నని భయభీత యయ్యెను ।
 గర్కశాత్ముఁడు రావణుం డని -
 కలికి తూష్ణింభూత యయ్యెను ॥

మిన్న కుండిన సీతఁ గని విన -
 మితశిరస్సుం డనెను సీతా ।
 సన్నతుఁడు శ్రీరామునకు నతి -
 సన్నిహితుఁడను నేను మాతా ॥

అంజనేయుడ వానరాధిపు -
డర్కసుతుని ప్రధాని నే నరి !
భంజనుని రాముని భటుడ నని -
వందనము సేసి నిలఁబడు తరి !!

తేరుకొని సంశయము మిగులగఁ -
దెల్పు వానరులకు నరుల కును !
జేరు వెటు లయ్యె నన వారల -
స్నేహమును హనుమ యిటు వలుకును!!

మరాళగతిరగడ

రామలక్ష్మణుల దశరథ తనయులఁ -
బ్రాంశుజటావల్క్యంబరధారుల !
బ్రేమవీక్షణుల ధనుర్ధారులను -
బ్రియదర్శనులను నగసమధీరుల !!

వీరుల గొని సుగ్రీవునిఁ గూర్చితి -
వెలసె ననలుసాక్షిగ మిత్రత్వము!
దారాద్యావహరుఁడు వాల్మీకి -
దనకు నడుమ గలిగిన శత్రుత్వము !!

శ్రీరామున కెఱిగించె రవిసుతుఁడు -
సీతాభూషణములు సూపించెను!
రారమణిని వెదుక వచన, మిచ్చెను -
రఘుపతి మిక్కిలి సంతోషించెను!!

తారానాథుని వధగొని కిష్కిం -
ధారాజ్యము భానుజనకు నిచ్చెను!
వీరులఁ గవులను దశదిశలకు నం -
పించె హరిశుఁడు హరి నను మెచ్చెను!!

జానకివిశ్వాసార్థము ముద్దుల -
జయకరముద్రిక నా కందించెను!
“వానరవర” యిక్కార్యం బందు స -
ఫలుడవు గమ్మని నను దివించెను!!

వారాశిని లంఘించితి లంకను-
నధగొంటిని లంకను నేఁ జొచ్చితిఁ!
గ్రూరదనుజులకుఁ గంటఁ బడక మీ-
కొఱకై రాముని కుశలము దెచ్చితి ॥

అనమారుతి తో నీవనిజ యిట్లనె-
నంత జలధి నీ వింత మాత్రుడవ!
అనఘా! దాటితి వన నాశ్చర్యం -
బైన రామ సత్కృపకుఁ బాత్రుడవు ॥

బలనంతు డనిలసుతుఁడు సీతకై
సర్వతసన్నిభదేహము దాల్చెను!
గలికి సీత గని కడుఁ దృప్తిపడగఁ
గపివరుడు యథాపూర్వము నిల్చెను ॥

పలికెను దల్లీ! మీపదదాసున-
కిల మీ దయ గల దింకను జింతయ!
బలముల కెల్లను బల మైన మహా-
బలుని భక్తునకు బలము కొఱంతయ ॥

రామాంగుళీయ మొసంగుట

హరిణగతిరగడ

“అమ్మరో! నే మీ కనన్యడ-
నమ్ము నను, మీ భృత్యుడని” యని!
సమ్మతిగ రామాంగుళీయ మొ-
సంగ నంగన దానిఁ గొని కని ॥

“నా వివాహ సుసమయమున జన-
నాధునకు నా జనకు దొసగెను!
బావనపు టుంగరమ! నిను గని -
భావమున సంశయము దొలగెను” ॥

అనుచుఁ బులకితగాత్ర, పూరిత
హర్షజలనేత్ర యుంగరమును!
మనము ద్వరపడ శిరముఁ దాల్చును
మమత ముద్దులు గురుపుఁ గరమును॥

నందమున నద్దును గనుల, నెద -
యందుఁ జేర్చును గౌగిలించును!
సుందరాంగుని బాహుబంధము -
నందు గల సుఖ మనుభవించును॥

కువలమేళుని రాక గాంచిన -
కువలయము లన గనులు విరిసెను!
బ్రవిమలము రాజముఖముఖ మది -
రాహుముక్తశశి వలె మెఱసెను॥

అశ్రుజల కణముత్యముల గమ -
లాక్షి దన నేత్రాబ్జములతో!
మిశ్రమించి యొనర్చి పూజలు
మెల్లగా ననె నుంగరము తో॥

“లోకనాథుఁడు నినకులాబ్ధిసు -
ధాకరుఁడు శ్రీరామచంద్రుడు!
రాకపాయెను, నేటి వరకు ని -
రాకరించెన? రాఘవేంద్రుడు॥

నీకు మాత్రము మమత నా పై -
నిండుగా గల దో కృపానిధి!
నా కొఱకు వెదకుచును వచ్చితి -
నన్ను గాంచితి ప్రేమవారిధి”॥

విజ్ఞారా లగు సీత యంత కృ -
తజ్ఞతా భావంబు చిలుకగ!

ప్రాజ్ఞుఁ డగు వ్లగేంద్రు మొగమై-
బాష్పములు నేత్రముల నొలుకగ॥

“వారధివి రాములకు నాకును -
వానరేశా నునసు గోరదు!
నీరజాత్పనిఁ దప్ప యితరము-
నీ ఋణం బెన్నటికిఁ దీరదు॥

కుశలమే? రామలక్ష్మణులకు,-
కుశలమే? కపికులపు నేతకు,
కుశలమే? నీకును, గవులకును-
గుశలమే?” యని యడుగు సీతకు॥

పల్లవవృదుల సదములకుఁ బ్రణ-
మిల్లి మైధిలికి నెనరెల్లికి!
బల్లిదుఁడు గపితల్లజుం డిటు
వల్కెఁ దల్లికిఁ గల్పనల్లికి॥

“రామలక్ష్మణులకును క్షేమము,-
రవిసుతాదికపులకు క్షేమము,
స్వామి నీ క్షేమమ్ముగూరిచి-
పరితపించును నిర్విరామము॥

జానకీ! జానకీ! యనుచును-
జరుపు నామామృతపు పానము!
మానవేంద్రుఁడు నీ విషయమున-
బూనినా డనిపింపెఁదానము॥

ప్రవాళరగడ

సావధాన్యమై వానరలు
సైన్యాధిపతులు గొలివగ!
పాననుండు సుగ్రీవుఁడు-
స్వామిసన్నిధిని నిలువగ॥

సేవించగ నను జన్మఁడు-
శేషాంశుఁడు లక్ష్మణుండు!
శ్రీవక్తుఁడు రాఘవుండు-
సీతాప్రియవల్లభుండు!!

బాహుబలుఁడు శ్రీరాముఁడు-
వాహినీపతినిఁ దరించు!
నాహవమున రావణు బల-
వాహను ఖలు సంహరించు!!

దేవదుందుభులు మ్రోయగ-
దివ్య కుసుమములు గురియగ!
దేవదేవుఁడేలును వై-
దేహిని జనములు మురియగ!!

ఎంత మాత్రమును సందే-
హింపఁ బోకు పోకుమ సుమ!
మంతనమునఁ జింత నింక-
మాను మాను" మనెను హనుమ!!

హరిణగతిరగడ

! అన్న! నను రక్షించితివి ని-
న్నెన్నగా నే నెంత దానను!
ఎన్నగా నీ యుపకృతికి బదు-
లిడుటకై యేమియును గానను!!

కన్నతండ్రి భువిని, మునిజన-
సన్నతా! చంద్రార్కతారక!
లున్నవర కిట నుండుమా హను-
మన్న సంసారాబ్ధి తారక!!

అనుచు దీవన లిచ్చు సీతా -
జననిపాదంబులకు మ్రొక్కుచు!
విసయ మంతయు నుట్టిపడగా -
నిన్నవించె ముదమునఁ జొక్కుచు!!

చూడామణి పరిగ్రహణము

విజయభద్రరగడ

“భూమిజా! మీ యాజ్ఞఁ - బోయినచ్చెద నిమ్ము -
భూమీశునకుఁ జూప - నేమేనియు నభిజ్ఞ”
అమె దన కేశముల యం దమరి యున్న చూ -
డామణిని గొని యిచ్చె లలనామణి విధిజ్ఞ!!

“స్వామికిని నాకుఁ గే - వలము గుర్తు గలట్టి -
సత్యమైనది రహ - స్యంబు విను మొకనాడు!
రాముండు నా యంక - సీమ నిద్రించ దు -
ర్మదుండు గాకాసురుం - డదను గైకొనినాడు!!

క్రూరుండు మత్తుదాం - గుప్తంబు గని భ్రాంతిఁ
జీర దర్భాస్త్రము - శ్రీహరి ప్రయోగించె!
బారెను, నరక్షితుండు - వచ్చి శరణము వేడ -
ప్రభువరుం డొక్క నే - త్రము గొనుచు రక్షించె!!”

అని సలికి పోయి ర - మృనుచుఁ బ్రేమలఁ జూచి -
యవనిసుత దీవించి - యతగాని నంపించె!
దన రాఘవుల బలో - ద్ధతిఁ బ్రదర్శించుటకు -
హనుమ యోచించి యా - యమ నిట్టు లర్థించె!!

ప్రవాళరగడ

“అకొంటి యొసంగుమ యే -
మైనను నా కో పెన్నిధి!
చేకొని కడుపారగఁ దిని -
చేరెద రాముని సన్నిధి!!”

భక్తుని ప్రార్థనల వినుచుఁ-
బ్రాక్షత భావమున సీత!
శక్తుల కాదియు ననియె న-
శక్తత నా లోకమాత ॥

“నాకడ నే మున్నది?రా-
నీ కిడుటకు నై దీనను,
నేఁ గడు నిర్భాగ్యురాల-
నా కొడుక! పరాధీనను”

అను దీనాలాపంబులు-
విని ధీరుఁడు హనుమంతుఁడు!
జననికిజనకజకు నిటుల -
మనవి సేసె ధీమంతుఁడు॥

“ఫలములె యాహారము గపి-
కులమున కవి యివ్వనమునఁ!
గలవు పుష్కలముగా, దిన-
సెల వడిగెద సవినయమున”॥

“ఆకలిదీరగ మాత్రమె-
యారగింపుమా ఫలముల!
మీ కపిచ్ఛేదలు సూపకు-
మి, హరివర పరస్థలముల॥

కాకలుదీరిన యీ ర-
క్కసు లెక్కడ? నీ వెక్కడ?
బోకు మెవరి జోలికి నే
కాకివి సుమ! నీ విక్కడ॥

పాతకు లతిఘాతకులు కి-
రాతకు ” అని హెచ్చరించె!
సీత వాతజుండు రామ-
దూత యిట్లు వితర్కించె ॥

వనభంగము

హరిగతిరగడ

చెప్పిన పని చేయని నా డధముఁడు-
చెప్పిన చేసిన మధ్యము డాతఁడు!
చెప్పిన సని చెడకుండను హెచ్చగ-
జేసిడి భృత్యుండు గదా శ్రేష్ఠుఁడు ||

ఒప్పుల కుప్పుగు సీతాకుశలము-
గప్పుగఁ జప్పుగఁ గొని వనెడు భటుఁడు!
మెప్పు వడయునా? రాముని కన్నులు-
గప్పుచుఁ గొనె భూమీ సుతను శరుఁడు||

అని నిర్ధారణ సేసికొనుచు రా-
చూర్చితవిత్తుఁడు రాజోద్యానముఁ!
జని తృప్తిగ నిష్క్రమింతురహలములు-
దిని చూసెను మర్కటుని విధానము ||

క్రమ్ముచు నాకులు బుప్పులు ద్రుంచుచుఁ,-
గాయలు రాల్చుచుఁ, బండను దులుపుచు,
గొమ్మలు విరుచుచు, రెమ్మలు ద్రెంచుచుఁ,-
గూకటి న్నేళ్లను జెట్లను బెఱుకుచు,||

జానకి కాశ్రయ మౌ శింశువమును-
ఛాయాస్పదవృక్షమును నిల్పుచు,
దానవరాజ్యోద్యానననంబున-
దక్కు విభీషణుఁ డొక డని తెల్పుచు,||

భంగము సేసెను ననమును మదమా-
తంగం బిక్షువనము ననఁ బొంగుచుఁ,
దుంగతరంగము వోలె మారుతి సె-
లంగుచు దుముకుచుఁ గడు నుప్పొంగుచు ||

వనభంగపు దు + ర్వార్తను విని యా-
వనరక్షకు లటు వచ్చిరి రెచ్చిరి ।
హనుమంతుని వా రార్చుచుఁ గ్రమ్మిరి
పెను నాయుధములఁ బెనగగఁ జొచ్చిరి ॥

కరముల మొత్తుచుఁ, గొళ్లను దన్నుచు,-
గొఱుకుచుఁ బండ్లను, గోళ్లను జీల్చుచుఁ, ।
జరచరఁ దోకను జప్పున నెత్తుచు,-
గిరగిరఁ ద్రిప్పుచుఁ, గ్రిందను జర్చుచుఁ,!!

బ్రక్కలఁ గ్రుమ్ముచు, గ్రక్కగ రక్తం-
బెక్కడి వారల నక్కడ ద్రొక్కుచుఁ, ।
జిక్కిన వారలఁ జిక్కిన యట్టుల-
జక్కగ హననము సల్పెను నిక్కుచు !!

బిరబిర మిగిలిన భీరుకు లురికిరి,-
గొరపదములు గొని కరములు మోడ్చిరి, ।
శరణము వేడుచుఁ గరుణను గోరుచు-
శిరములు వాంచియ చెప్పం దొడగిరి.!!

“భూమీసుతతో సంభాషించెను-
బుద్ధికుశలుఁ డొక మర్కటవీరుఁడు!
స్వామీ! మన వనమును రక్షకులను-
భంగమొనర్చె మహారణశూరుఁడు.!!

నందనవనమును గేరు నశోక వ-
నంబును శోకవనముగా మార్చెను!
బంధనములు గూలిచి సురసుదతుల-
బంధనములు దొలగంగ నొనర్చెను!!

బంధుర మగు చైత్యప్రాసాదము-
సుందరభసనంబులు భంజించెను ।
లందందునఁ గల వాసీకూప జ-
లాశయములు ధ్వంసం బొనరించెను ॥

మరాళగతిరగడ

చిత్రశాలలను, చంద్రశాలలను,-
శిలాగృహములను, లతాగృహములను,
జిత్రవిచిత్రపు శిల్పము లెల్లను-
జేసెను భిన్న మితర భవనములను ॥

హరిగతిరగడ

మృత్యువై మర్కట రూపము దాల్చి-
నేదిని దిగె ననగ విజృంభించెను ।
దైత్యులెదురుకొన వారల నరక-
ద్వారము గాయుడి యని పంపించెను ॥

విజయ భద్ర రగడ

రమణీయతర మైన - ప్రమదావనము హనుమ
ప్రమదావనుండు వి - ధ్వంసమొనరిచె ననగ!
నమితా గ్రహోదురుగ్రుఁ - డై రావణుండు మండె-
నగ్గిఁ జల్లఁబడు - గుగ్గిలంబో యనగ!
దనుజసతి కర్ణభే-దంబైన దుర్వార్త-
విని వ్యగ్రుఁ డుగ్రుఁ డం - పెను కాలకింకరుల!
కెన యైన బలుల “చ - య్యనఁ బోయి యాకోతి
పనిపట్టు” డని చెప్పి - పదివేల కింకరుల ॥

రాక్షససంహారము

మహా విజయభద్రరగడ

అంజనాద్రిశరీరు - లాయుధములు ధరించి-
 యట్టహాసముల తో - నార్బాటములు గలువ-
 భంజింపు డీకోతిఁ - బట్టు డని యార్చుచుఁ బ్ర-
 భంజనుని సుతిని పైఁ - బడిరి మూకుమ్మడిగ !
 సంజీవరాయండు - స్తంభ భ్రమణములను-
 సర్వగతుఁడగుచు సం - చారంబు గావించె
 రంజన చెడి మడసె - రాక్షసశలభగణము-
 ఆంజనేయుని ప్రతా - పాగ్నిఁ బడి వడివడిగ ||

మహా ప్రవాళరగడ

దశముఖు నానతిఁ బ్రహస్తు-
 తనయుఁడు హనుమ పయి గురిసె-
 ధరణీధరము పయి వర్ష-
 ధారలోయన బాణంబులు -
 లిశనిపాతహతభూరుహ-
 మనగ హరి స్తంభాయుధ-
 హతుఁడు జంబుమాలి కూలి-
 త్యజియించెను బ్రాణంబులు ||

విజయ భద్రరగడ

బింకబుతో విష్ణు - వీగు చేడ్వరు మహా-
 వీరులును మంత్రుల కు - మారు లతిహర్షమున!
 జంకుగొంకు అనక య - చలు మర్కటాచలుని-
 జడివాన వలె ముంచ - శస్త్రాస్త్రవర్షమున,||

“నింక జెల్లెను నూక - లీ భువినిఁ బరలోక-

మేగుండి” యనుచు నెదు - రించు రాక్షసగణముఁ!
 గంకపొదలను గాల్చు - కార్చి చనగహనుమ
 గ్రమ్ముకొని సర్వమును - గబళించె దత్తక్షణము ||

మహామరాళగతిరగడ

దండధరనమోద్దండులు నేవురు-
 దండనాధు లా దుండగు డేదని-
 మండుచు మండెడు నస్త్రశస్త్రములఁ-
 జండునిఁ గపిమార్తాండునిఁ గుప్పుగఁ
 ఖండపరశుపురఖండన మన నా-
 ఖండలు కొండలఁ బిండిగొట్టుటన-
 భండన వీరుని దండి దగు గదా-
 దండమున దనుజఖండన మొప్పుగఁ॥

హరిగతిరగడ

లోహస్తంభాయుధుఁడు విభీషణ-
 లోహితనేత్రుఁడు శైలాకారుఁడు!
 ఆ హనుమానుఁడు దన లాంగూలము-
 నాడించుచు నిల్చెను గంభీరుఁడు ॥
 అక్షకుమారవధ

కోతినిఁ బట్టుకొ వచ్చెద నే నని-
 కోరి జనకు నా జ్ఞులు గొని వచ్చెను!
 ఖ్యాతుం డక్షుఁడు మృత్యుముఖపు సు-
 గ్రాసమొ యన హనుమ నెదురఁజొచ్చెను॥

బాలుని గని దయ లూరగ మారుతి-
 జాలిని గొని “యర్చక! విన వేరా!
 గోళీ లాడుట గాదుర నాతోఁ-
 జాలవు పోరను నింటికిఁ బోరా ॥

మరాళగతిరగడ

మొక్క వోని శూరుడ నే నెక్కడ?
 ముక్కుపచ్చ లారని నీనెక్కడ?
 చుక్కువ వొడమును బాలుగారు నీ-
 చెక్కిళులం గన, నుండకు మిక్కడ ॥

కయ్యమునకు వయ్యమునకు నారయఁ-
గావలయును సమత నిలను బాలుడః॥
చయ్యన మఱుమ బ్రతుక గలాడవు-
సంగరరంగంబున రిపు కాలుడ ॥”

అన విని యక్షకుమారుం “డోరీ!-
వనచర! నాపురుషార్థము గనరా!”
అనుచును శరవర్షంబును గురియగ-
హనుమ యచలుఁ డిట్లనియెను “వినరా॥

మధురగతిరగడ

బాలసుయోధా - బలమును మెచ్చితి,!
వాలాయముగన - భయ మిదె యిచ్చితి,॥
చాలుర యని”,యన - గాల ప్రీతిత!
బాలుఁడు వినరెను - శూల మవారిత ॥

మరాళగతిరగడ

“పాప మన వలదు పాపతేనీ పసి-
పాప నేని యది పాలను గ్రక్కున?!
వ్యాపింపక ముందే చిచ్చును జ-
ల్లార్చి వలయు నిశ్శేషము గ్రక్కున॥”
ఊహించి యిటుల సమదర్శనుఁడు, ని-
రీహుఁడు, నిస్సంకల్పుఁడును, స్థిరుఁడు!
ఆహవమున కాహ్వానం బది యని-
యా హనుమానుఁడు కీశకుంజరుఁడు,॥

రథము నుగ్గునూ చొనరించెను సా-
రథినిఁ గూల్చి రథ్యంబుల ద్రుంచెను ।
గద గొని తారాపథమున కేగెడు-
వ్యధితుని పదములు వట్టి గ్రహించెను ॥

నేర్చున వానిని గిరగిరఁ ద్రిప్పుచు-
 నేలకు నుతికెను హరిహర్యక్షుఁడు, !
 సర్పంబును గొని విసరి భూమి పైఁ-
 జఱచి కొట్టెనో యనగాఁ దారుక్యుడు.!!
 హరిగతిరగడ

అతులపరాక్రమశాలి హనుమ సిం-
 హపు గర్జ యొనర్చెను రా రండని. !
 హతశేషులు వారిరి తమ దొరకై-
 శ్రుతపఱచిరి జరుగనిది జరిగె నని.!!
 దశశిరుని పరితాపము

తనయుని నిధనము విని దశకంఠుఁడు-
 ఘనశోకహత్యుఁడు క్రోధవివశుఁడె!
 తన జ్యేష్ఠసుతున కింద్రారి కనియెఁ-
 దత్క్షణమునఁ గర్తవ్యన్ముఖుఁడై.!!

“హతమార్చె చతుర్థాంశ బలమ్మును,-
 హరి కడతేర్చెను నగసమధీరుని, !
 నతిసుకుమారుని, మారాకారుని-
 నక్షకుమారుని, నాహవశూరుని.!!

చూచితి నే బలశాలిని వాలిని,-
 సుగ్రీవుని, జాంబవు నతివీరుని, !
 చూచితి నే డందఱలను మించిన-
 శూరాగ్రసరు, సమీర కుమారుని.!!

అతి బలవంతుని, హనుమంతుని, నా-
 హవమున గెల్పు బలధ్యుఁ డెవడు? గన!
 సుతఘాతకుఁ గపిక్షుద్రునిఁ బంపెద-
 నూటిగ యమపురి చూడుము నే” నన,!!

మరాళగతిరగడ

“ఆర్యా! సురగంధర్వ గరుడులును-
యక్షనాగకిన్నరకింపురుషులు!
మర్యాదలు దప్పక మిము గొలుతురు-
మర్కటుఁ దాకుటయ! మహా పురుషులు!”

తల్లడిలుచు సురగణము వార ముని-
తల్లజులుం దడబడ మీదు సుతుఁడు!
ముల్లోకాధిపుఁ బట్టితెచ్చి మీ-
ముందర నిలబెట్టిన యింద్ర జితుఁడు!!

హరిగతిరగడ

బల్లిదు డుండగ భయ మేల? యసుర-
వల్లభ! పనుపుడి బహు శస్త్రాస్తుడ!
ప్రల్లదు వనచరుఁ బడవేయుదు మీ-
పాదకమలముల పై బ్రహ్మాస్తుడ.”

మరాళగతిరగడ

అన “హనుమాం క్షణిమొనమొనగా డౌ-
దన లావు నెదిరి లావు గనుము ఘన!
“ఘననిస్సన! స్వామి కార్యమునఁ గడుఁ-
గడు మెలకువై సఫలుడ వై రమ్మన!”

హరిగతిరగడ

తనయుఁడు మ్రొక్కిన హర్షపులకితుఁడు-
దనుజవిభుం డాతనిఁ గడు మెచ్చెను!
“ వనచరు సాధింపుము విజయీ భవ!
యని దీవించుచు ననుమతినిచ్చెను !!

ఏడేండ్ల నర్తపు శని

విజయభద్రరగడ

“నేడు మారుతి నింక - నేను సాధింతు”నని-
నిశ్చయించుకొని శని - నేరుసన వినతుడై!
జోడించి సొస్తములు - చూడ్కులు పదములంట-
జోహార్లు పలికి ని - ల్పుకొనెఁ గడు భీతుడై॥

స్వామి! స్వామి! యసుచు - సారెసారెకు వచ్చు
శనిపేద నిరుగు నని - చతురుండు మోదించె!
‘స్వామికార్యమును దన - సనియు సిద్ధించు’నని
స్వాగతం బడి శని - శ్చరుని నామోదించె॥

నిలవరాల్చు నేస్త మిదన మారుతి, పంగు-
నేడేండ్ల మన యేడ్చునని సారి యనె!
గొంతు తగ్గించు మీ - కొఱచేడు నెలలనర-
కొంగుపడి యున సారి, - కుదుర దని కీశుడనె॥

పరితరంబుగ దేడు - నారాలనరయైన-
పరిసరి కొను డన్న - నానరుండు గా దనెను!
‘పరితరంబున గినుక - నూని యేడున్నర ప్ర-
మ’గా నె సరిములన - నూరుతి ‘యుహూ’ మనెను॥

ఇంతరించెను దక్కు - నింకఁ గాబోదు దయ-
నేడు గడియలు నర - యేలు డని మందుఁ డనె!
నింతగాఁ బూచి కని - నిస్మితుఁడు సరె యనిన-
నేని శని గింతు న - స్వీరుని పదములు గొనె॥

కపినాథమేఘనాదుల యుద్దము

హరిగతిరగడ

సిక్రజ్జల సరిభీకరనీరుండు,-
‘సింధాయుధయుక్తుండు, విహయార్థుండు,’

చత్రపతాకసమేతరథస్థుఁడు,-
చతురంగబలసహితుఁడు, సమర్థుఁడు !!

మేఘునినాదు ఁడెలమి గురియించె స-
మీరసుతుని పై శరవర్షంబు, న!
మోఘగదాచత్రంబున నిల్చెను-
రాఘవదూత బలోత్కర్షంబున.!!

మహామరాళగతిరగడ

మారుతిరాయు డవక్రవిముఁడు-
మార్తాండుని వలె భగభగ మండుచు-
ఘోరదర్శనుఁడు ఘోర్నిల్లుచుఁ బెను-
కొండ నొకటి దానవుపె వేసెను!

ఆరావణి యాగ్రహపరవశుఁడై-
హరినాదము సల్పుచు నుగ్రుం డై-
నారాచసహస్రంబులు గుప్పుచు-
నడుమనె వానినిఁ బిండిగఁ జేసెను,!!

మరాళగతిరగడ

కింశుకానేకముల నొప్పించెను-
గీర్తికాము డింద్రజితుఁడు ధీరుఁడు.!
కింశుకవృక్షము పుష్పించెనో యన-
కీశవరుఁడు సాంపలరి గభీరుఁడు!!

హరిగతిరగడ

క్రుద్ధుఁడు రథరథసారధిహయకా-
ర్ముకములఁ ద్రుంచె మహావృక్షంబునఁ!
దద్దయు వీనిని హతమార్తు ననుచు-
దైత్యునిపై నురెకెను రౌద్రంబున !!

మీసపు పిల్ల ససురుని నమాంతము-
 మ్రింగినేతు ససుమను జెలరేగెను !
 దాసవాంతకుఁడు రిపు వాహినిమ-
 త్ప్రవంబో యసఁ జీల్చును నెదురేగెను ॥

హరిగతిరగడ

ఉద్బంధుఁడు నీని నుసేక్షించుట-
 లుచితము గా దనుచును శీఘ్రంబున!
 సిద్ధుఁడు బ్రహ్మాస్త్రము నేయగ హరి-
 బద్ధుండగునప్రపు గౌరవమున.॥

గట్టిగ మోటులఁ గట్టిరి నానరుఁ-
 గొట్టుచుఁ, దిట్టుచు, గ్రుడ్డుచుఁ, దన్నుచు!
 బట్టుకొనోయిరి స్రభువు నెదుట నిల-
 బ్బోకెట తప్పులు విరిసిగ నెన్నుచు ॥

హరిణగతిరగడ

వేటంబాము వర్ణన
 చుక్క వొడిచెను దూర్పు దిక్కున-
 ముచనగ నాలుగవ జామని!
 క్రొక్కరో కో యని పదేపదే-
 కోడిపుంజులు గూసె లెమ్మని॥

చార్మికులు మేల్కొనుచు దమతమ-
 కర్మలకు సిద్ధపడు చుండిరి!
 నిర్మలులు కర్మకులు సేద్యపు-
 నేలలకుఁ జేరఁ జనుచుండిరి!!

నిస్ర బాలురు నిద్రలేచిరి-
 వేదములు వల్లించు చుండిరి!
 సప్రసంగక్షకులు దమతమ-
 సంతతును మూర్ఖుకొను చుండిరి॥

బ్రాహ్మణులు సేకొనుచు సంధ్యా-
పరికరములను బయలుదేరిరి!
బ్రహ్మకర్మలు దీర్చుకొనుటకు-
వాహినుత తీరములఁ జేరిరి॥

ప్రియుల బిగికొగిల్లలోఁ గల-
ప్రిమసుఖముల నలసి సొలసిరి!
ప్రియసులు భర్తలను శయ్యల-
వీడి గృహకృత్యముల మునిగిరి॥

జారిణులు సిగపూలు రాలగ-
జారు కొప్పులు ముడుచుకొనుచును!
జారు పరిచెలు దిద్దుకొని యిలు-
చేరుదురు దెలవారె ననుచును॥

వృషభగతిరగడ

ప్రక్క వీడెడు భామినిం గని-
యెక్కడకు నేగెద వనుచుఁ బతి-
సిక్క బట్టుచు మక్కువను దన-
బక్కపెట్టునఁ దప్పకొనుచు న-
హో! యికను ననుఁ బట్టు మనుచును-
బక్కు పక్కున నగుచు సతి యెక-
సక్కిమాడుచుఁ బోవుచుండెను॥

హరిణగతిరగడ

గంట లవి మ్రోయఁ దొడగగ జా-
గంటలును మొరయ గనుపూజకు!
జంటజంటలుగాఁ బురజనులు-
సనుచునుండిరి దేవళములకు॥

ఓర చూపుల భర్తలను నొ-
య్యారులును గవ్వించు చుండగ!
సారసాక్షులఁ బతులు దమ సర-
సాలతో నవ్వించు చుండగఁ॥

జారుదరహాసినుల నవ్వులు-
చంద్రికలొ యన గ్రాలుచుండగ!
జారుసిగముడులు ముడిచిన విర-
జాజిపువ్వులు రాలుచుండగఁ॥

గామనుల పాటలకు లయగాఁ-
గంకణంబులు మ్రోయు చుండగ!
భామినులు ఝంఝమని పితికిరి-
పాలు దమ భాండములు నిండగఁ॥

పాలకావడుల గొని పతులును
బట్టణపు వీధులను వెడలిరి!
పాలకై క్రేపుల వదలి యా-
పడుచులును దమ పనికి గదలిరి॥

హయప్రచారరగడ

నారదనుత - నశినేత్ర!
సూరి జనుల - స్తుతికి పాత్ర॥
చారువదన - స్వజన మిత్ర!
శూరసింహ - సుశుభగాత్ర॥

ఓం

హనుమద్విజయము

రగడ కావ్యము

చతుర్థాశ్వాసము

లంకాదహనము

కందగర్భహరిగతిరగడ

సురసేవిత సురసీరుహచరణా

ధరణీ సుత ముఖ చంద్రచకోరా!

పరమదయాకర! శుభకర! సురరిపు -

హర! కోటిమదనసుందర! శూరా! ॥

కందము

సురసేవితసురసీరుహ!

చరణా! ధరణీ సుత ముఖ - చంద్రచకోరా!

పరమదయాకర! శుభకర!

సురరిపుహర! కోటి మదన - సుందర! శూరా! ॥

రావణ సభ

మహామరాళగతిరగడ

తలలను రత్నకిరీటంబులు, భుజ-

ములను గనకరచితపు కేయారం-

బులు కంఠంబుల ముత్యపు - సరములు-

తళుకు తళుకు మన ఘనపు టందమున!

కొలుపుదీరె నసురేంద్రుఁడు రీవిగ-

గొలువ బ్రహ్మాద్యక్ష ప్రధాను-

లల స్వర్గమునం దష్టదిక్పాల-

కులతో సుధర్మ నింద్రు చందమున॥

విజయభద్రరగడ

రాజ్యనిధియు రాసనాథుడు లై యుండ-
 రామయి చికింబునెరుగెడు గరువా? యనుచు-
 రాజ్యనిధి యెప్పుడును రాసనీయగ నర్హి-
 త్వరతగిలి జన్మభుగ నెననం బై మించె!
 సత్కీర్తిబుధులగులందు సూనుమందు-
 దుండయి నాడియిపులు ముటుకు లంటించె-
 బుధులగులగు లంగులాననస్తుడై-
 రాజ్యనిధియగు నెరుగెడుని గావించె!!

హరిగతిరగడ

నిత్యంబును దుండయి గొలుచు-
 దైత్యనిధియగుని సభమును
 నానాగిని మధిరొసొందెను సారి-
 బ్రహ్మ సోమ సన మేరువు నగమున!!
 “అనితి లేదగు లంగను జొచ్చితి-
 నీననిబరొ భాషణ మొనరిచితిని!
 నానర! ననభిసములను రక్షక-
 వరబలముల ధ్వంసం బొనరిచితిని!!

పులి యెందు బంసెను? నీవెవడవు? -
 పురమును చిరిగితి నెందుకు? జంకక!
 దాననాథుని ధర్మాసన మిది-
 దండన తగ్గును దెలుపుము బొంకక!!”

హరిగతిరగడ

అని ప్రశ్నించు బ్రహ్మనిఁ గాంచుచు-
 సూనుమందును నదరక బెదరక!
 మనమున హరిసదనజము లిడికొని-
 యనియెను గంభీరాస్వదు చెదరక!!

రామదూతహితోపదేశము

సీసగర్భవిజయభద్రరగడ

బలిపాచికను లేప - బల మేది? నీకు నా-
 బలిగర్వ మడగించు - వామనుడు రఘుపతిర!
 యిలఁ గార్తవీర్యునకు - నెదురు నిలలేవు, ఆ-
 బలుఁ బరశునం గొట్టు - భార్గవుడు రఘుపతిర॥
 శివచాప మెత్త నీ - చేతగా దాయె నా-
 శివచాప మెత్తి వం - చెను విఱిచె రఘుపతిర!
 దివిజపతిసుతు పేరు - దిగులుగొల్పును నీకు-
 నవలీల నా వాలి - హతము గొనె రఘుపతిర॥
 అట్టి రాముని బంటు - నత్యంత బలుఁడ నేఁ-
 బట్టితిని రవినిఁ బసి - భావంబునందు నే!
 చెట్టుగుట్టలలో వి - శేషించి యుందు నే-
 పట్టి సీతను గంటి - భవ్యంబు గాను నే॥

సీసము

బలిపాచికను లేప - బల మేది? నీకు నా-
 బలిగర్వ మడగించు - వామనుడుర!
 యిలఁ గార్తవీర్యునకు - నెదురు నిలలేవు, ఆ
 బలుఁ బరశునం గొట్టు - భార్గవుడుర!
 శివచాప మెత్త నీ - చేత గా దాయె నా-
 శివచాప మెత్తి వం - చెను విఱిచెర!
 దివిజపతిసుతు పేరు - దిగులు గొల్పును నీకు
 నవలీల నా వాలి - హతము గొనెర॥
 గీ అట్టి రాముని బంటు - నత్యంత బలుఁడ!
 బట్టితిని రవినిఁ బసి - భా-వంబునందు!
 చెట్టుగుట్టలలో విశేషించి యుందు ।
 పట్టి సీతను గంటి - భ-వ్యంబు గాను॥

విజయభద్రరగడ

అ రాము లంబె నే - సంజనీనందనుడ-

సర్వభూత్రాని సుంత్రి సర్వశిష్యుండ నే!

శ్రీరామునాజ్ఞలను శరసాసహించియే-

వరస లంబించి సర్వి యున్నాడ నే॥

శుభర గ్రహరూ రాము శుభకరపు ముద్రికను-

మందల కిడితిఁ గొంటి - సుదతికుశలంబు నే!

శ్రీరామ బయరాను సీతాసతే! యంచు-

జింతించు పెత్తలంబు - శ్రీశు నానుంబు నే॥

అకొంటి సీతమ్మ యాజ్ఞానుసారంబు-

వేకొని పంపులు భ ష్టిండు మండగ భటుల!

హా! కోతి పెట్టె దని యురికి వచ్చును నుండ-

గైకొను దనుచుఁ బండ్లు గాయ లిచ్చిలి నిటుల॥

మట్టుముట్టిర నాట సట్టఁ జూచిరి కాని-

పెట్టుకొంగ తన కొట్టఁ జొచ్చిరి నన్ను!

జెట్టుకొమ్మలు విడిచి వేతనగు నంతలో-

సల్లె దట్టిండుమను - నడలఁగొట్టితిఁ దన్ను॥

తన్ను దనుమను శస్త్ర - ధరులు సైబడి రంత-

దరులను బెరికించి తాదనము సేసితిని!

దన్ను దా గామటయె ధర్మంబు గాఁ నెఱిగి-

తిన్నగా నన్యర దివి కంపివేసితిని॥

రాక్షసులు హెచ్చి నను రాసాడ రెచ్చితిని-

స్పృహసౌధములఁ బడ - వేసితిని నే మినుమ!

లక్ష యాదుల రణా - హ్వనమునఁ బోరితి జ-

యాసజయములు సీశ్వ - రాధీనము లని సుమ॥

బ్రహ్మాన్వయమున సం - భవమైతి రావణ-
 బ్రహ్మఖ్య! వేదశా - ప్రజ్ఞాడవు యజ్ఞాది!
 బ్రహ్మకర్మ లొనర్చి - పడసితివి సత్కీర్తి-
 బ్రాహ్మణుడ, స్త్రీలోల, - పతితుడ, యహంవాది॥

తెలివి లే నతగానిఁ - దెలుపంగ వచ్చుఁ గద-
 తెలిసిన విమూర్ఖునకుఁ - దెలుప బ్రహ్మకుఁ దరమె-
 యిల నిద్రితుని లేపఁ - గల మికఁ గపటనిద్ర-
 గల వాని మేల్కొల్ప - గల్గుటది దుష్టదమె॥

మానవుని చేతిలో - మరణంబు గోరితిని-
 మానవాకారుడు ర - మానాధు డుదయించె!
 మానవా? యీ దురభి-మానము, నిలుపుకొనుము-
 మానము, ననుచును హను - మానుండు బోధించె॥

ఆ రామునకు నీకు - హస్తమశకాంతరము-
 పోరుననతని సములు - వీరు లీ లోకముల!
 లేరన నధికు లె-వ్వార? లీ ధారుణినిఁ-
 గోరుకొని తెచ్చుకొన - కుమయింక వైరముల॥

రాముండు విను పరం - ధాముండు, లోకాభి-
 రాముండు దుర్జనవి - రాముండు, శత్రుజన
 భీముండు నాశ్రితా - రాముండు, నాతనికి-
 భూమిజాలలనాల-లామ నొసగుమ సుజన॥

రక్షకుఁడు రఘువరుం - డీక్షణమె నినుఁ గులము-
 రక్షించునుభయ సుఖ-మక్షయం బందెదవు!
 కక్షలను వీడక వి - పక్ష మూనితి వేని
 వీక్షింప సురలు స ర్వక్షయము నొందెదవు॥

కలఁ బోయి 'సషయసుఖ - ముల భ్రాంతి నీడి రా -
ముల సుధిఁ బదిలెనుటచి - సలుపు న్యనహారంబు!
తలవఁగఁ మును గూర్చి - సలయు నాకులను జే -
తులు గావించు సనఁ పలికె కసి సింహంబు॥

ద్విరదగతిరగడ

సండితాగ్రణి సుధా - లుండె నుండెడు ననల!
కుండసమున నాజ్యంపుఁ - గుండ దొరలిన యటుల॥

సుండిపడి రానణుడు - దుండగుని మెత్తగా!
ఘండింతు సని కలుకు - ఘడ్గంబు నెత్తగా॥

దండి దొరలకు దూత - ఘండించు టనుచితము!
దండన మితక మొకటి - దగ నేయుట యుచితము॥

దండ మిడి చిన్న సో - దరు డిట్లు ప్రార్థించె!
బండతరశాసనుడు శాంతించి మన్నించె॥

కోతులకుఁ దోక కడుఁ - భీతి దానికి తగును!
ప్రాత బట్టలు మట్టి బహుత్వలమున ముంచి॥

నీతి సోత్త్రునిఁ దగులఁ - బెట్టి త్రిప్పుట తగును!
దూతను దగిన శాస్తి - తో నంపుటయు నగును॥

చేత మన దిది గని ని - చేతస్కులై కవులు!
భీతిల్లి మిక్కిలిగఁ బెదరిపోదురు, రిపులు॥

కాతరులు సనచరులు చేతగాదని పోరు-!
సీతను గుటించి యికఁ జింతింపఁగాఁ బోరు॥

ఈ లీల లీరు ససు రేంద్రు డిడి తన సభను!
జాలించి నెడతె ని ర్దరసభాసన్నిభను॥

విజయభద్రరగడ

ఒక్క శరమున నేల - కొలగెఁ బట్టలు రెండు-
చొక్కనుగు మన రాజు - నూక్మబుద్ధికి ముందు!

మొక్కవోవును సురల - దిక్కు గురుబుద్ధియని-
 డ్రైక్కిరి సభికు లెల్ల చక్క నౌ సభయందు॥

లంకావిధ్వంసము

ద్విరదగతిరగడమాల

బాలిశులు దైత్యులవ - హేళనల నొప్పించి!

చాలగాఁ బురిలోని - చేలాలు దెప్పించి॥

వాలంబు పొడుగునను - వాలాయముగఁ జాట్టు!

వాలము పెరుగుచుఁ జనె - చేలము గొఱతపట్ట॥

ఆలోచనకుఁ దట్టు - దీ లీల పురమందు!

చేలము లొడిసె నొదిగె వాలంబు దనయందు॥

లీలగా బయలు వెడ - లెడు భుజంగము భీతి!

రాతేక పుట్టను మ - అలి యణగె నను రీతి॥

తైలంబు వోయుచును - దడిపి రాతని తోక!

కాలకింకరులకుం - బోలు భటులును వీక॥

ఆలసించక యప్పు - డంటించి తోక కొన!

చాల జాగ్రత్తగా-సైనికులు వట్టుకొన॥

మహావిజయభద్రరగడ

మేళతాళాలు బా - జాలును బజంత్రీలు

డోలు జమడిక నగా-రాలు - ధంకాలు భే-

రీలు తప్పట్లు బా - కాల చప్పు శృన్ని -

మేళవించుచు నంత - రాళమున నిండగా!

కూళ లగు రాక్షసుల - కూటములు నవ్వనా-

వేళ వేళాకోళ - విధ మతిశయిల్ల గా

వేల కొలదిగ సేన - వెన్నంటి నడువగా

కోలాహలమ్ము ది - క్కుల నిండ మెండుగా ॥

చోరుండు, దానవవి - దారుండు, ననరా-

కారుండు, నక్షసుకు - మారాంతకుడు, ద్రోహి-

చారు డుద్యాననా - శంకరుండును, మహా

నేరస్తు డని ప్రజలు - నిందించు చుండగా!

బారుబారులు దీరి - దారి కిరు ప్రక్కలను-
 పౌర జనములు భయ - భ్రాంతులై చూడగా-
 నూరేగుచును వచ్చి - మారుతినీఁ బశ్చిమ-
 ద్వారంబు కడఁ జేర్చి - దునుజభటు లుండగా ||

హరిగతిరగడ

వాలాభీలజ్వాలాజిహ్వడు
 కీలల నాల్కలు గోరుచు నుండెను!
 ఆలస్యము విష మని లంక నొకే
 యాహుతి గొన సిద్ధపడుచు నుండెను||

విజయభద్రరగడ

హరిరాయఁ డుబ్బెఁ గ - ట్లన్ని దెగె పటపటన-
 దొరకొనిన భటగణము - ద్రుంచుచును జెలరేగె!
 గిరికాయు పుచ్చాగ్ని - కీలలు విజృంభించె
 పిరోపిరో మనుచు బలము - భీతి దూరము కేగె||

బరబర మనుచు మండు - వాలంబు నెత్త నది-
 సురవరుల కారతులు - సూపిన ట్లనిపించె!
 గిరగిరను ద్రిప్పిన న - సురుల బరిమార్చుటకు-
 సరసరన వచ్చు హరి - చక్రమును దలపించె||

హరుని నిటలంపు నే - త్రాగ్నియే యిది యనుచుఁ-
 బురపురను బొక్కెనా - సురపురీదుర్గంబు!
 హరిహరీ యనుచు హరి-హరిగర్జనము సేయ-
 నంతరాళము నిండె - నదరె రిపువర్గంబు||

లాంగూలపుం జ్వాల - నింగినే మ్రింగు ననఁ-
 జంగుచంగున నెగిరి - సౌధముల నంటించె!
 శృంగారభవనముల - భంగ మొనరించుచును-
 బంగారు మేడలను - భస్మంబు గావించె||

అంగనామణులు దమ - ప్రాంగణంబులు దాటి-
కంగారుపడి పిల్ల - కాయలను బిల్చుచును!
నంగలారైడు స్త్రీల - కై బాలవృద్ధులకు-
నంగహీనులకు నై - యభయంబుఁ గూర్చుచును!!

కింకరులు రాక్షసుల - బింకంబు లుడుగగను
లంకావిభవము కూ - లంకషము గాఁ బ్రేల్చె!
బొంకపు విభీషణుని - భూరిహర్షము దప్ప-
జంకుగొంకులు లేక - సర్వంబు నుం గాల్చె!!

కుయ్యో! మొయ్యో! యనుచుఁ - గూకలేయుచు జనులు-
వెయ్యార్లు దమవారి - వెదకి వేసరి రట్టై!
యయ్యో! యయ్యో! యనెడు - నాబాలగోపాల
హో హో రవము లన్ని - యా కాశమును ముట్టై!!

హరిగతిరగడ

పుత్రులఁ గానక తల్లులు, దల్లులఁ-
బుత్రులు గానక పోవుచు నుండిరి!
ఛాత్రుల వెదకుచు గురువులు గురువుల-
ఛాత్రులు నెమకుచు - సాగుచు నుండిరి!!

మిత్రులఁ బొందక మిత్రులు దమతమ-
మైత్రినిఁ గూరిచి తలచుచు నుండిరి!
ఆత్రత దంపతు లొండొరులను బా-
ష్టాకులనేత్రులు పిలుచుచు నుండిరి!!

మహామరాళగతి రగడ

వీడగఁ గొప్పులు, చీరల చింగులు-
నూడగ, భయమున బాదము లల్ల-
ల్లాడగ, నిట్టూర్పులు విడుచుచు విరి-
బోడులు గొందరు బారదొడంగిరి!
కూడగఁ బెట్టిన ధనమును ద్రవ్యము-
నేడు వారముల సొమ్ము లన్నియును-
బాడు చిచ్చు పాలాయె నని కొంద-
తోడుచుచును బరుగెత్తఁ గడంగిరి!!

మరాళగతిరగడ

శ్రద్ధను నొకతెను చేతఁ బట్టుకొని-
పెద్దవి వెంబడి పరుగిడు చుండగఁ
నొద్దిక భుజమున నొకతె నుంచుకొని-
ముద్దుల చిన్నది చంకన నుండగఁ॥

దద్దయుఁ బొట్టను దాల్చుచు నొకతెను-
నిద్దురగొను బిడ్డను దృఙ్ఘియించెను!
నద్దానిని రక్షించు వెవం డని-
యతిసంతతి వతి యాక్రోశించెను ॥

యిల్లు గాన డిల్లాలినిఁ గానడు-
పిల్లాజెల్లా ప్రేమలఁ గానడు!
కల్లుకుండ చంకనఁ గొని విడువం-
డెల్ల వేళలను ద్రాగుడు మానడు,॥

మెల్లన దివి విడి భువి వచ్చితి వని-
యుల్లాసంబున నూగుచు వచ్చెను,
తల్లీ! నిన్నే సేవింతు ననుచుఁ-
ద్రుళ్లుచుఁ దూలుచునుం బోఁ జొచ్చెను ॥

విజయభద్రరగడ

పురజనుల విలాడము

“ఏనాటి పాపమో - యెవరి దీ శాపమో!-
యీన ముందు బడి - యేడివంచగఁ జొచ్చె !
నానాడు పంచ యి - యడవిలో నొంటి దగు
జానకినిఁ దెచ్చెఁ గ - స్థములు దోడుగ వచ్చె ॥

మౌనులను ఋషుల నవ - మానాల పాల్చేసి-
మానవతు లై నట్టి - మానినులఁ జెఱఁ బెట్టె!
ఛానమునం గెల్చి - ప్రాణలింగము గొనె-
నానందికేళి శా - పానలము నొడిగట్టె॥

జానకీ శోకసం - జాతదావాగ్ని లో -
 దానవపురీవనము - దగ్ధమగు చుండె గద!
 భూనాథు డొనరించు - బుణ్యపాప ఫలాలు -
 భూరిసుఖదుఃఖాలు - పురజనుల నంటు గద!!
 వట్టి మూర్ఖుడు రాజు - పట్టు విడువడు దాను
 బట్టు కుందేలు నకు - బాదాలు మూ డనును!
 బట్టు కొనె వాని శని - వచ్చె బోగాల" మని -
 యెట్టకేలకును బ్రజ - యిట్టులనుకొని జనును.!!
 కట్టుబట్టలతోడ - బట్టుబయలునఁ బడుచుఁ -
 జుట్టల బక్కల - జోలి మఱచిరి వారు!
 కొట్టుమిట్టాడుచును - గోడుగోడున నేడ్చి -
 చెట్టుకో గుట్టుకో - చేరుచుండిరి వారు!!
 సారి దశ శిరుని శా - సనము గొని భీతిఁ దరు -
 చరవరుని నెదిరించ - సాహసము గొని తరలె!
 మారుతి ఘనుని తోక - మంటల కొడల వలన -
 మాడె, నల్ల మొగమున - మందు డాగక మఱలె!!
 ముక్కునను వ్రే లిడి వి - మోహచిత్తుండు దశ -
 ముఖుండు సూచుచు నుండ - మూతి మీదను నొక్క!
 ప్రక్క మీసము పైన - భగ్గుభగ్గున మండు -
 వాలకీలఁ దుడిచి - వానరుండు గడు నిక్క!!
 దిక్కు గానక యెట్టి - దిక్కు గానక రాజు -
 వెక్కిరిపడుచు మిగుల - విసిగి కడు వేసారె!
 పక్కుపక్కున నగుచు - వెక్కిరించెడు సురలఁ -
 జుక్కల ప ధము నందు - సురసుర గనుచుఁ బారె!!
 జనకసుత శక్తులకు - జనని గావున జగ -
 జ్జనని యాజ్ఞల వలనఁ - జల్లఁబడె ననలుండు!
 అనిలుండు దన మిత్రు - డగుటచే నాతండు -
 ననిల సుతునకు నెట్టి - హాని దలపక యుండు!!

ఆర్భాటముల తోడ - నట్టహాసము గూడ -
దోర్బలుఁడు శరనిధిని - దోక ముంచగఁ బోగఁ
గర్భస్థప్రాణులను - గాపాడుకొన రత్న-
గర్భండు దన పీచి - కల నంపె నెదురేగ॥

మారుతి యార్తి

మరాళగతిరగడ

ఎందుకొ హనుమ హటాత్తుగ నమితభ -
యాందోళన చే నీరైపోయెను ।
సందేహపరంపరలు ముసురుకొనఁ-
జతికిలఁబడి యతివిహ్వలు డాయెను॥

చేసిన యత్నం బంతయు బూడిదఁ-
బోసిన పన్నీ రాయెను గటకట!
నా సాహసపు ప్రమత్త వృత్తికిఁ-
నా సీతమ్మను బలిగొంటి నకట॥

ఏ మొగమునఁ గిష్కింధకుఁ బోదును-
నేమని చెప్పుదు సుగ్రీవునకుఁ!
క్షేమమె సీతకు నని యడిగిన బదు-
లేమందును స్వామికి రాములకు॥

జనకజమ్మలిభీషణదుర్వార్తను-
విని హా! హా! యని రామలక్ష్మణులు!
సనిపోదురు, సుగ్రీవవానరులు-
మునిభరతాదు లయోధ్యావాసులు॥

ఇందఱ చావున కేకకారకుడ-
నే నగుదు ననుచుఁ గడు వాపోయెను!
అందఱ రక్షించుటకై తా నొక-
డంత మొందఁ గృతనిశ్చయు డాయెను॥

ఆత్మహత్య నరకోటు వని శా-
 ప్రార్థము పలికెడు బుధులను గాదని!
 ఆత్మార్పణ సేయు త్యాగులకు సు-
 స్వాగతములు వలుకుదురు విబుధులని!!

స్థిరమతి ప్రాయోపవేశమున కై-
 సిద్ధము గా నిల్లనె నంతరాత్మ!
 “త్వరపడఁ బోకుమ భక్తుల భారము-
 వహించుట కున్నాడు పరమాత్మ!!

నెమ్మది చెందె నొకింత సామీరి-
 నిందించె నహంకృతిని విస్మృతినిఁ!
 నమ్మెను గర్తయు, భోక్తయు నైన జ-
 నార్దను, రాముని, వైదేహిపతిని !!

సీతాకుశలపు వార్తాలాపము-
 సిద్ధుల వలనను జెవిఁజొర నాయెను,
 వాతజండు దేహత్యాగపు భా-
 వంబు వదలి బహు స్వస్థుం డాయెను!!

విజయభద్రరగడ

ఉత్సుకత సామీరి - యురెకె వేవేగ వసు-
 ధోధ్వవను గని మ్రొక్కె - యుద్యానవనమందు!
 వాత్సల్యమున సీత - వనచరుని దీవించి-
 వార్తావిశేషములు - వ్రాకుచ్చు మనె ముందు!!

భూపుత్రిసహితు డౌ - భూజానిపదములకు-
 ముమ్మందు నాత్మలో - మ్రొక్కుచు వినఘ్రు డై!
 “నీ పరాక్రమ మిద్ది - నీ చేతి కీల్బామను-
 నిక్క మిది” యనుచు హరి - నెనరునకుఁ బాత్రుఁడై!!

రాజీవ నేత్రునకు - రారాజు పుత్రునకు-
రాక్షసవిజేతకు - త్రైలోక్యత్రాతకు!
జేజేలు వలికి సం - జీవరాయం డపుడు-
చెప్పం దొడంగె నిటు - సీతకు మాతకు!!

వార్తావిశేషముల నివేదన

మరాళగతిరగడ

“వనమునేల మట్టము సేసితి రిపు-
బలములను బెద్దనిద్దర బుచ్చితి!
దనుజపతికి హితవు గరపి లంకను-
దగ్ధము సేసితి మిము గన వచ్చితి!”

విజయభద్రరగడ

అని యిట్లు లనిలసుతు. - డమితపులకితగాత్రు,-
డశ్రువూరితనేత్రు, - డంజలిపుటుం డగుచు
“వనజనాభుండు హరి - వర లక్ష్మణులఁ గూడి-
వచ్చు శీఘ్రముగ నీ - వ్యధలు మానువు” ననుచు!!

ఉత్సాహమున హనుమ - యుఱ్ఱుత లూగుచును-
సుర్విజాచరణముల - నుంచెఁ దన శీర్షంబు!
వత్స! మేలగు నీకు, - వసుధాస్థలము నందు-
వాసికెక్కుముర యా - బ్రహ్మకల్పాంతంబు!!

ప్రోత్సహించెడు నిట్లు - భూమీ తనయను గని-
పోయివచ్చెద నమ్మ - భువనేశుఁ జూడ ననఁ!
“గుత్తితుఁడు రావణుఁడు - గొనముట్టు వర కెల్ల-
కొనయాపిరినిఁ దాల్చుకొందు” నని యాసె యన!!

సీత కాతడు ప్రద - క్షిణము లర్పించి తః
చేతులను జోడించి - సెల వనిన యా ల క-
మాత యాతనినిఁ గడు - మమతతో దీవించి-
“నీతిమంతా! యంజ - నీపుత్ర! యిందాక!!

తాతపుర, నా ప్రాణ - దాతపుర, యా చంద్ర-
తారార్కకీర్తికాం - తామణి నిను వరించు!
నా తండ్రి నీ దాపు - నా కిచ్చె నుపశయన-
తాత! ప్రాణము ప్రాణనాథు కడలఁ జరించు!"

ప్రవాళరగడ

అను బాష్పేకులనేత్రకు-
హనుమాం డ్లోదార్చుచు విను!
“వినువీధిని నిను గొని నీ-
విభునకు నొనగూర్చెద” నను!!

“నీవంతటి ధీరుడవు ర-
నే నెఱుగుదు వీరుడవుర!
యా వనరుహనేత్రు రాము-
నాజ్ఞమీరఁ జాలుదువుర?!”

యా విధమున నను గొని నీ-
వేగు టేమి తగియుండదు!
రావణునకు రాములకు న-
రయగ భేద మపు డుండదు!!

శ్రీరమణుఁడు రావణు నని-
శీఘ్రముగను శిక్షించును!
భూరికీర్తి గొనుచుఁ బుణ్య-
పురుషుఁడు నను రక్షించును!!

వీరవరుఁడు వచ్చు నిందు-
వేగఁ దీర్చు దుఃఖములను!
ధారణంబుసేతు నంత-
దనుక బొందిఁ బ్రాణములను!"

అని యను నా యమను మిగుల-
 ననునయించి విక్రముండు!
 ననిలగతిని నేగె సువే-
 లాద్రిపైఁ బరాక్రముండు!!
 తిరుగు ప్రయాణము -సూర్యోదయము
 మహా ప్రవాళరగడ
 సత్త్వ కౌలది యును వాయు-
 సత్త్వడు దన పాదంబుల-
 నొత్తెను, నా యుర్వీధర-
 ముర్వికి సమమై నిల్చెను!
 ఉత్తము డా మహోదధిని-
 నుత్తరించ నభము నందు-
 నుత్తరాభిముఖుడు మఱొక-
 దుష్ట కిరణుఁ డనఁ బొల్చెను!!

విజయభద్రరగడ

ఇనవంశ రాజేంద్రు - నిల్లాలు కుశలంబు-
 గొనివచ్చు నాంజనే - యునికి స్వాగతము లిడ!
 నినుడు దోచెను గవుల - హృదయాఙ్గములు విప్ప-
 జనకసుతదుఃఖసం - జాతతమములును విడ!!

న్యాయ సమ్మతిని - నభి- నందనలు మారుతికి-
 ప్రీయసీశుభవార్త - శ్రీపతికి నందించె!
 వేయి కిరణాలు గల - వేలు పపుడే రామ-
 రాయని సతికి శుభప - రంపరల నంపించె!!

ప్రవాళరగడ

శ్రీరామా! జేజే యని - సింహనాద మొనరించెను!
 నా రవమ్ము మారుమ్రోగి - యవ్వతి దరి విసిపించెను!!
 వీరవరుఁడు వచ్చె నదిగొ - వెలది సీత జాడ దెచ్చె!
 ధీరుడహో! యనగఁ గపికి - శోరుఁడు దిగె ముదముహెచ్చె!!

చూచితి సీతమ్మ, నహో! - చూచితి శ్రీరామసతినిఁ
జూచితి జనకజ, నవనిజఁ - జూచితి ననెడు మారుతిని॥

అంగదాదుల యుత్సాహము

మొక్కు నొకఁడు బాదాలకు-
మొక్కిన దీవించు నొకఁడు,
చక్కగ వాలము స్పృశించి-
చాల ముద్దులు గొను నొకఁడు॥

అక్కునఁ జేర్చుకొను నొకఁడు-
చెక్కిలి గొని పుణుకు నొకఁడు!
మక్కువ నాతని కరమును-
నొక్కుఁ దన కరమున నొకఁడు,॥

ఒక్కడు చుట్టూర దిరుగు-
నొక్కఁడు నృత్యంబు సేయు,
గ్రక్కున వెత్తుకొని యొకఁడు-
గంతు లనేకములు వేయు ॥

మహాప్రవాళరగడ

కోలాహల మంత నాపి-
కోపించుచు ఋక్షనాథు,-
“డీలీలను మన మురిపెపు-
లీల లింకఁ జాలు నిచట!

కాలయాపనంబు దగదు-
ఘను లీ సంతోషంబునఁ-
బాలుపంచుకొన వేడుక-
పడుచు వేచి యుందు రచట॥

(ప్రవాళరగడ

విందుము గావుత! నిప్పు డర-
విందనయనకుశలము మన-
సందేహము దీరఁ బవన-
నందను శుభముఖమున” నన॥

మరాళగతిరగడ

“మెప్పించితి సురసను, మైనాకుని-
 ఒప్పించితిని, నుహోజలరాశినిఁ
 గుప్పగూల నా ధాయాగ్రహమును-
 గూల్చితి, సింహిక యను రాకాసిని ॥

శరనిధి దాటితి, సూటిగాను న-
 ద్దరిఁ జేరితి, లంకానగరంబున!
 బరిమార్చితి లంకను, సీతాస-
 చ్చరితను గంటి నశోకవనంబున॥

వనభంగము, వైరి శృంగభంగము-
 నొనరించితి, రావణు బోధించితి,
 ననలునికాహుతి నిచ్చితి లంకను-
 నవనిజకుశలము మీ కెరిగించితి”॥

మహా ప్రవాళరగడ

అని పావని యన యువ రా-
 జంగదుండు హర్షించుచు-
 “ననఘా! నీ యుపకార మ-
 న్నర్తం” బనుచును నుతించి,
 ‘చసనలై శీఘ్రమై శ్రీరా-
 ముని సాన్నిధ్యంబు’ కనగ-
 వనచరు లందఱు మేల్మే-
 లని చాతగతిఁ బయనించి ॥

మధువనవినాశము

మధువిస్తారప్రవిత, సు-
 మధురఫలభరిత కపిరా-
 ణ్యధువనమున, లాలసులై
 మధుపములొయనవ్రాలిరి!
 డధిముఖుది రక్షకులను-
 దరిమి పారద్రోలి, మధువు-
 క్షుధ దీరగ గ్రోలి వనము-
 సూరగొనుచుఁ గడుఁ గ్రాలిరి॥

ప్రవాళరగడ

న్యాయము కోరుచు దధివ-
క్త్రాదు లురికి సవినయమున!
వాయి దెఱువ లేక యెట్ల-
పలికిరి ప్రభువుకు భయమున,||

“వాయుసుతుఁడు నంగనాది-
వానరులట మధువనమ్ము-
పాయక యొనరిచిరి వమ్ము
పారద్రోలినారు మమ్ము ||

విధియించుడి వారికి దగు-
విధపు కరినశిక్ష లీరు!
విధివిధానములను మఱచి-
విష్ట్రవీగుచున్న వారు||

వనచరభూపతి హర్షము-
వట్టలేక గంతువోసి,
“ననిలసుతుఁడు గాంచి వచ్చె-
నవనిజ” నని అంకెవేసి||

విని హరి నిజమా,? కలయా?, -
విభ్రాంతియ? యనుచు లేచె!
జనకజకుశలమును దెచ్చు-
జనమాన్యుని గలయఁజూచె!!

దాశరథికి రవిసుతుఁడనెఁ-
“దధ్య మిద్ది గానియెడల!
గీశవరుల మధువనస్ర-
వేశ మశక్య మీ యెడల!!

శ్రీశ! మధువనమ్ము సొరగఁ-
జీమకుఁ దరమ? సుగ్రీవ!
శాసనమ్ము మీరుట యన-
సంచకరి యిడుటయ చావ||

అన్యులకు నసాధ్యమైన-
హరికార్యము సాధించెను,
పుణ్య డడభయ మిడి త్రిలోక-
పూజ్య డయ్యో భటుల కనెను॥

“మాన్యవరుని గౌరవమున-
మా కడకుం జేరఁదెండు,
ధన్యునిఁ గన వేడుకపడు-
దాశరథియు, వేగఁ బొండు ॥

ఆనతి విని భ్రాంతు లనూ-
హ్యం బియ్యది యనుచు నెంచి
యాననములు వెలవెలఁబో-
నా భటులు శిరములు వంచి॥

స్వామి! సరే యని చని వన-
చరకుంజరునిం జేరిరి
స్వామిభక్తిపరాయణుని-
జయసరంపరలు గోరిరి॥

“జయ! జయ! శ్రీరామదూత!-
జయ! సీతాప్రాణదాత!
జయ! రాక్షసకులవిఘాత!-
జయ! జయ! యభయప్రదాత॥

స్వాగతమ్ము హనుమంతా!-
స్వాగతమ్ము బలవంతా!
స్వాగతమ్ము నీకిదె సు-
స్వాగతమ్ము ధీమంతా ॥

యోగేశుఁడు, జానకీ వి-
యోగదుఃఖితుఁడు రాముఁడు!
వేగిరముగ నిన్నుఁ గాంచ-
వేచి యుండు శ్రీధాముఁడు ॥

త్యాగధనుఁడు సుగ్రీవుఁడు -
దద్దయు మమ్మంపినాడు !
ఆగక తత్క్షణమే ర -
మ్మనుచు నిన్ను బంచినాడు!"

అన విని యాక్షణమే యంగ -
దాదియుతుఁడు హనుమానుఁడు!
చని యె నొక్కగంతున రా -
ముని సన్నిధి ధీమానుఁడు!!

గని రఘువరు మూడు ప్రద -
క్షీణములుగొని ముందు మ్రొక్కె!
నినతనయుని నా పిమ్మట -
వినుతి సేసి నుతికి నెక్కె !!

సీతాదేవీ కుశలవార్త

మహాప్రవాళరగడ

చూచితి సీతను రామ య -
శోకవనమునందున శిం -
శువపు వృక్ష మూలమం ద -
సురవనితల రక్షణమున!
వేచిచూచు నీ మార్గము -
వేయి కనుల జనకజ నిను -
వేగ వచ్చి కాపు మనుచు -
వేడుకొను ననుక్షణమున !!

ప్రవాళరగడ

ఆ వైదేహి యుతిదీన - యసురక్రూరవృగమధ్యన!
గోవు రీతి గాను గడుపు - కొను దినము మహాయుగమన,!!
కలికి మీ వియోగం బర - ఘడియయు నోపదు వరాంగి!
జలములఁ బాసి బయట విల - విలలాడెడు ఝషము భంగి !!

కోమలి కుములును శత్రువు - కును వద్దని యట్టి శిక్ష!
రామ నీదు నామమె యా - రామకు శ్రీరామరక్ష!!

వామాంగి ధరించును నీ - ప్రాప్తికొఱకు తనప్రాణము!
ఏమరక యొనర్చెడు నా - లేమ సతము నీ ధ్యానము!!

రామనామ మే యన్నము-రామనామ మే పానము!
రామనామ మే నిద్రయు-రామనామ మే స్నానము!!

శ్రీరామా! జానకీచ-కోరమెదిరి చూచు గనుచు!
నీ రాకా చంద్రు రాకకు-కోరామా! రామ! యనుచు..!!

వారధి దాటితి కావలి- వనితను లంకను ద్రుంచితి!,
కారుణికాత్మను గని మీ-కరముద్రిక నర్పించితి!!

మహాప్రవాళరగడ

వనభంగమొనర్చి యెదురు-
వచ్చు వారిఁ గూల్చితి రా-
వణికిఁ బట్టు వడితిని రా-
వణునకు హితముం జెప్పితిఁ!

జని లంకను గాల్చితి రా-
క్షసులు హా! యనుచు నేడ్వగ-
వననిధి దాటితిఁ, దెచ్చితి,
జనకజ సిగమణి యొప్పితి!!

అని చూడమణి యొసగిన-
నందుకొనుచు శ్రీరాముం-
డవనిజసాంగత్య సుఖం-
బనుభవించె, నానందము!

ఘనుని హృదయమున నిండెను-
గనుల మత్తడులు దుమికెను,-
దనువు మఱచె నతఁడు గొంత-
తడవున కనె నీ చందము !!

ప్రవాళరగడ

“నను, సీతను, సౌమిత్రిని, -
ఘనకిష్కింధానిలయుల!|
మునిభరతుని, శత్రుహనుని, -
జననులను, నయోధ్యజనుల!”

ప్రాణునిసుత! గాచితి మా -
ప్రాణదాత వైతి, త్రాత!
మా నలుపురితో నీ విక
నేనవ వాడవుర భ్రాత ||

స్థిరముగ నూరూరను మం -
దిరము నీకు వెలయుఁ గాత,|
నిరవుగ భక్తులకుఁ గోరు -
వరముల నొసగెదవు గాత!”

అని దీవించుచు హరి గా -
డాలింగన మొనరించెను!
ఘనపులకితగాత్రుఁడు హరి -
గనుజల మభిషేకించెను!”

మరాళగతిరగడ

చుక్కల లోనఁ బ్రకాశించును నా -
షోడశ కళాత్మకుఁడు చంద్రుఁడును!
మిక్కిలిగాను వెలింగును దన కపి
మిత్రులందు శ్రీరామచంద్రుఁడును!”

వృషభగతిరగడ

పెద్దవారల బుద్ధి నెవ్వఁడు-
 పడచెవినిఁ బెట్టునో వానికి-
 వద్దు వద్దని వేడుకొన్నను-
 బహుళక్షణము వచ్చు రాదా?
 హద్దు మీరుచు రామునిం గా -
 దన్న సీతకు లంకలోపల-
 పెద్దకాలము రావణుని చెఱ-
 పీడ వో దిది నిజము కాదా?॥

గురువు ద్రిగుణాతీతుడై కద-
 గురుతరపు భవజలధి దాటెను,-
 గురిగలుగు శిష్యుల కొఱకు నై-
 గోప్యతారక ౧౦౦ పాల్చెను!
 సురస, మైనాకు, అనుసింహికం-
 హరి జయించెను వనధి దాటెను-
 తరుణిసీతాదుఃఖసాగర-
 తారకుండై భువిని నిల్చెను॥

మంగళ మహాశ్రీ గర్భ విజయభద్రరగడ

మంగళము రాములకు, - మంగళసురూపునకు, -
మంగళము సీతకు, సు - మంగళికి నిం పాను!
నింగి విడనాడి భువి - వంగినది మేఘమె య-
నంగఁ జను శ్యామలశు - భాంగునకు మే లొను!!

రంగుగను భూమిపై - బంగరు తట్టిల్లత సె-
లంగె నన కోమలల - తాంగికి మహాశ్రీని!
సంగత మొనర్చును వె - లుంగ నవరత్నములు-
నంగనలు పాడి రిల - మంగళ మహాశ్రీని!!

మంగళమహాశ్రీ

మంగళము రాములకు - మంగళ సురూపునకు-
మంగళము సీతకు సు - మంగళికి నిం పా!
నింగి విడనాడి భువి - వంగినది మేఘమె య-
నంగఁ జను శ్యామలశు - భాంగునకు మే లొ!!

రంగుగను భూమిపై - బంగరు తట్టిల్లత సె-
లంగె నన కోమలల - తాంగికి మహాశ్రీ!
సంగత మొనర్చును వె - లుంగ నవరత్నములు-
నీంగనలు పాడి రిల - మంగళ మహాశ్రీ!!

హయప్రచారరగడ

అమరవంద్య! - యసురహంత!|
సమరవిజయ! - జయనియంత!||
విమలచరిత! - విశద హృదయ!|
రమణమూర్తి! - రామ సదయ!||

ఇతిశమ్

ఉప సంహారము

ద్విరదగతిరగడ

జయము రాములకును, వి - జయము సీతాసతికి,
జయము సౌమిత్రికి వి, - జయము శ్రీమారుతికి,||

జయము సుగ్రీవునకు - జయము ఋక్షసతి కగు!
జయము నంగదవిభీషణుల కగు శుభము దగు||

రామరాజ్యము భువిని - రంజిల్లు చుండెడును,
సామమార్గమున నే - జనము వర్తించెడును,||

భామినీమణులకు న - భయ మెప్పుడు గల్గెడున,
భూమి సత్పులములను - భూరి కల్పించెడును||

స్వస్తి గలుగును; బ్రజా - స్వామ్యంబు వర్తిల్లు,
నిష్టలస్థిమయును - నిత్యము పరిఢవిల్లు ||

మరాళగతిరగడ

మానవజన్ముడు రాముని ధర్మము-
మానవజాతికి నై సమర్పణము,
మానవకథ యే రాముని కథ యిది
మానసజీవితమునకు దర్పణము.||

విజయభద్రరగడ

రామునకు సరి యైన నరవరుడు నరవరుడు, -
రామునకు సరియైన యట్టిడు ధవుడు దవుడు,
రామునకు సరియైన అగ్రజుడు అగ్రజుడు,-
రామునకు సరియైన వాడే సుతుడు సుతుడు ||

సౌమిత్ర బోల వలె దమ్ము డుండిన యెడల,-
స్వామి సేవకు వలయు మారుతికి దగు భటుడు,
భూమిజును బోల వలె భార్య యుండిన యెడల,-
భూమియందునను సుగ్రీవుడే తగు సఖుడు ||

మధురగతిరగడ

పావనమైనది - బాడితి నీకథ!
పావని దయగొని - బాపర నా వ్యధ||

గంగారాయని - మంగళహారతి!
పొంగుచు గొను హరి - పుంగవ! మారుతి||

తత్సత్

అనుబంధము


కందశ్రీకారబంధము

రామచంద్రు రాజ్యము

వైరాగ్యము భక్తి గూడ - వరపాదుకలక

ఆరాధించుచు భరతుడు


రారా జగు రాము పేర - రాజిల నేలె



మధురగతిరగడగిరిధరకూర్మబంధము

సరస మధు మధుర - గిరిగిరి ధరధర!

బిరబిరనర, నరహరి మము బ్రోవర!!




హరిణగతి రగడ సృష్టి చక్రబంధము

నుతులు, వినుతులు, నతులు వినతులు

స్తుతులు బుధవిబుధసుమతులఁ గొను

గతుడు, విగతుడు, రతుడు, విరతుడు

గతి, విగతి, నయు, వినయు, నను గను॥




హనుమద్విజయము

మధురగతిరగడ-నక్షత్ర బంధము

రా రా రామా - రా సుకుమారా!


శూరా రాజసు - మా రా రారా!!



ప్రవాళగతిశ్రేణీబంధము

శ్రీరామా జయరామా - శ్రితమారా రీరా!


హే! రామా సుకుమరా - హితమారా గంభీరా!!



శ్రీరామ మంత్ర వ్యజన బంధము

శ్రీరామ జయరామ

జయజయరామ




కలి సంతరణ మంత్ర - ఉరువరుక బంధము

హరే రామ హరే రామ

రామ రామ హరే హరే।

హరే క్షణ హరే క్షణ

క్షణ క్షణ హరే హరే॥




ఓం త్ర్యంబకం యజానుహే సుంగంధిం పుష్టిసర్ధనం।

ఉర్వారుక మివ బంధనా న్మృత్యో ర్ముక్తీయ మామృతాత్॥

మంత్రత్రయ విహంగబంధము

- 1 ఓం నమో నారాయణాయ
- 2 ఓం నమః శివాయ



హరిణగతిరగడ


అష్టాక్షరి యందలి 'రా' తోడ, వి-
శిష్టము పంచాక్షరి 'మ' గలసి।
స్థిరం బగు రామమహా మంత్రము
సృష్టిని సర్వశ్రేష్ఠ మన వెలసి॥


ఓం హ్రీం శ్రీం రక్షామంత్ర

పుస్తక బంధము

ఓం హ్రీం శుభోదయం

ఓం శ్రీం సుఖోదయం





గంగా కేరంగిణి సారస్వతసభ
మొదటి అంశ ప్రసంగం
ప్రశాంతి కృష్ణము